

فخیر عالم زبیری کی یادداشتیں

# گورنر جنرل ہاؤس سے

## آرمی ہاؤس تک

مَنْ تَبَّهْ

جمیل زبیری

ذخیرہ کتب: محمد احمد ترازوی





فخريہ عالم زبیری کی یادداشتیں

# گورنمنٹ ہائی اسکول

سے



# آرمی ہاؤس مکہ

مکتبہ

جمیل زبیری



(جملہ حقوق محفوظ ہیں)

گورنر جنرل ہاؤس سے آرمی ہاؤس تک  
یادداشتیں - فخر عالم زبیری  
مرتب کردہ جمیل زبیری  
طباعت اول

مئی ۱۹۹۳ء

۵۰۰

زبیری پبلشرز - کراچی

تعداد  
شائع کردہ  
طباعت

خواجہ پر نثر زبیری پبلشرز فون: 626776-442197

قیمت

۵۰ روپے

زبیری پبلشرز

بی ۳۹، ڈیلو بلاک - علامہ قبال ٹاؤن شمالی ناظم آباد

کراچی ۷۴۰۰۰ - فون نمبر ۶۱۵۰۶۹





میں اپنی اس کتاب کو

اپنی چھٹی بیٹی رُکنا نے سلطان  
دمحومہ کی ان یادوں کے نام معنون کرتا ہوں  
جو میرے اور میرے اہل خاندان کا سرمایہ ہیں





فخر عالم زبیری بیگم




## فہرست عنوانات

- |     |                                       |                             |
|-----|---------------------------------------|-----------------------------|
| ۷   | جمیل زبیری                            | ۱- دیباچہ                   |
| ۱۳  | پروفیسر ظفر عمر زبیری                 | ۲- مقدمہ                    |
| ۲۸  | سرکاری ملازمت اور لیوان صدر میں داخلہ | ۳- قائد اعظم                |
| ۴۲  |                                       | ۴- خواجہ ناظم الدین         |
| ۵۱  |                                       | ۵- غلام محمد                |
| ۷۲  |                                       | ۶- سیمر جنرل اسکندر مرزا    |
| ۷۸  |                                       | ۷- فیلڈ مارشل محمد ایوب خان |
| ۹۳  |                                       | ۸- جنرل آغا یحییٰ خان       |
| ۱۰۲ |                                       | ۹- ذوالفقار علی بھٹو        |
| ۱۱۹ |                                       | ۱۰- جنرل ضیاء الحق          |
-



# تاریخہ سندھ



فخر عالم زبیری ڈھاکہ ایئرپورٹ پر گورنر جنرل کے اے ڈی سی او دیکھنے کے ساتھ

۲۱  
۲۲  
۲۳  
۲۴  
۲۵  
۲۶  
۲۷  
۲۸  
۲۹  
۳۰  
۳۱  
۳۲  
۳۳  
۳۴  
۳۵  
۳۶  
۳۷  
۳۸  
۳۹  
۴۰  
۴۱  
۴۲  
۴۳  
۴۴  
۴۵  
۴۶  
۴۷  
۴۸  
۴۹  
۵۰





جمیل زبیری

## ویب اچہ

اس کتاب کے بارے میں سب سے پہلی بات جو میں کہنا چاہتا ہوں یہ ہے کہ یہ نہ کوئی سیاسی کتاب ہے اور نہ ایفا اے زبیری کی خود نوشت سوانح حیات ہے اس میں جہاں کہیں بھی سیاسی باتوں کا ذکر آیا ہے وہ محض ضمنی ہے۔ قائد اعظم محمد علی جناح سے لے کر جنرل ضیاء الحق تک گزرنے والے سیاسی حالات اور واقعات اس کتاب کا اصل موضوع نہیں ہے بلکہ یہ صرف فخر عالم زبیری کی یادداشتوں کا مجموعہ ہے اور اس اعتبار سے اہم ہے کہ زبیری صاحب شاید وہ واحد شخصیت ہیں جو قائد اعظم سے ضیاء الحق کے زمانے تک ایوان صدر میں مستقلاً رہے ہیں اور اس دوران میں انھوں نے مختلف سربراہوں کو ایوان صدر میں اقتدار کی کرسی پر آتے جاتے دیکھنا ان کو سنا اور ان کے ساتھ کام کرنے کا موقع ملا۔

ان یادداشتوں میں بہت سی باتیں ایسی ہیں جن کا علم عوام کو نہیں مگر چونکہ برسر اقتدار سربراہ مملکت درجب تک وہ اس عہدے پر فائز رہے ان کی ہر بات جانتے اور معلوم کرنے کا عوام کو حق حاصل ہے اس لئے میں نے فخر عالم صاحب سے اس معاملے میں گفتگو کی اور سم نے مل کر یہ منصوبہ بنایا کہ جن واقعات کا انہیں علم ہے



اور جواب تاریخ کے حصہ بن چکے ہیں انھیں قلم بند کر لیا جائے چنانچہ میں نے قلم پکڑا  
اور ان کے ساتھ بیٹھ کر ان کی یادداشتیں مرتب کر لیں اور اس طرح یہ کتاب وجود میں  
آگئی۔

میں فخر عالم زہری کو بچپن سے بہت قریب سے جانتا ہوں۔ وہ ایک نہایت  
ایماندار سچے اور کمرے آدمی ہیں اور میں یہ بات سو فیصد یقین کے ساتھ کہہ سکتا ہوں  
کہ انھوں نے جو واقعات بیان کئے ہیں ان میں ذرا سا بھی مبالغہ نہیں کیا گیا اور یہ سارے  
واقعات بالکل سچ ہیں اور ایک طرح ان کی تاریخی حیثیت بھی ہے کیونکہ ان واقعات  
کی روشنی میں ان تمام سربراہان حکومت کے کردار کے کچھ نئے گوشوں کا پتہ بھی چلتا ہے  
یہ دعویٰ نہیں کیا جاسکتا کہ اس کتاب میں بیان کئے گئے سارے واقعات نئے  
ہیں جواب تک عوام سے پوشیدہ تھے لیکن اس میں شک نہیں کہ جو واقعات خود فخر عالم  
کے علم میں ہیں یا جوان کے ذاتی مشاہدے یا تجربے میں آئے ہیں وہ یقیناً ایک عام  
قاری کے لئے نئے اور دلچسپ ضرور ہوں گے۔

اس موضوع پر اس سے پہلے دو اور کتابیں تحریر کی جا چکی ہیں۔ ایک شہاب نامہ  
جو قدرت اللہ شہاب کی سوانح حیات ہے اور دوسری "ایوان صدر میں سورہ سال"  
جو ایم بی خالد کی یادداشتوں کا مجموعہ ہے۔

شہاب نامہ میں گورنر جنرل غلام محمد سے صدر ایوب تک کے زمانے کے واقعات  
کا تفصیلی تذکرہ ہے کیونکہ قدرت اللہ شہاب نے غلام محمد، اسکندر مرزا اور سید ایوب  
خان کا دور دیکھا ہے جب بمبئی خاں نے مارشل لا لگایا اس وقت شہاب صاحب  
بیرون ملک چلے گئے اور ملازمت سے استعفیٰ دے دیا۔ ویسے تیسرے مارشل لا  
کے پینتیس روز بعد جنرل ضیاء الحق نے بمبئی قدرت اللہ شہاب کو اچانک طلب کر کے  
انہیں وزارت تعلیم کا کام سنبھالنے کے احکامات دیدیئے تھے۔ مگر انھوں نے اپنی  
ضعیف العمری اور ریٹائرڈ زندگی کی آرام پسندی کی عادت اور کچھ عرصے کے لئے لندن



جا کر اپنے دوست ابن النشار کی عیادت میں بندر پیش کئے۔ اس کے باوجود ضیاء الحق نے انھیں ڈاکٹر اجل جو اس وقت وزارت تعلیم کے سیکریٹری تھے کے ہمراہ لندن بھجوا دیا۔ ان کی لندن سے واپسی پر بھی ضیاء الحق نے یہ بات نہیں بھلائی تھی مگر شہاب صاحب کے بقول "مجھے تشویش تو ضرور لاحق ہوئی مگر میں خاموشی سے کان لپیٹ کر سلام آباد میں بیٹھا رہا۔ دوران چیف مارشل لاء ایڈمنسٹریٹر اور صدر مملکت جنرل ضیاء الحق کو اپنی مرضی کے دوسرے نورتن مل گئے۔ میں ان کا تہ دل سے شکر گزار ہوں کہ انھوں نے نہ تو اس موضوع پر بھرپور بات چیتی اور نہ ہی کسی قسم کی ناراضگی کا اظہار کیا۔" ایوان صدر میں سولہ سال میں بھی تقریباً اپنی سربراہوں کے زمانے کے واقعات کا تذکرہ ہے کیونکہ ایم بی خالد بھی گورنر جنرل غلام محمد کے زمانے سے ایوب خان کے دور تک ایوان صدر میں ملازمت کرتے رہے اور بقول ان کے انھیں ایوان صدر سے فرار ہوتے ہیں کافی وقت بھی پیش آئی۔ انھوں نے ایوب خان تک فدا حسن سے سفارش کرائی کہ وہ انہیں آر۔سی ڈی میں جانے کی اجازت دے دیں جہاں ڈپٹی ڈائریکٹر کے طور پر ان کا سلیکشن ہو گیا تھا۔

بقول ان کے فیلڈ مارشل نے انھیں بلا کر بھجایا کہ اگلے برس صدارتی انتخابات تک رک جاؤ اسی کے بعد بیشک چلے جانا۔ اگلے روز فدا حسن نے انھیں بلا کر کہا کہ صدر صاحب نے ان کے لئے دو سو ایکڑ اراضی اور نقد رقم کا حکم دینا ہے اور پوچھا ہے کہ کتنی رقم درکار ہوگی۔ مگر انھوں نے اراضی اور رقم لینے سے انکار کر دیا اور تہران جہاں آر۔سی ڈی کا دفتر تھا اپنے ٹرانسفر کی پھر درخواست کی اس پر فدا حسن حیران بھی ہوئے اور برہم بھی۔

صدر کے ملٹری سیکریٹری جنرل محمد رفیع نے بھی انھیں بہت سمجھانے کی کوشش کی پھر صدر صاحب کی بیگم نے ایم بی خالد کی بیگم کو بلوا کر تسلی دی اور کہا کہ پریشانی کی کوئی بات نہیں۔ وہ ان کی بچیوں کی شادی کے اخراجات بھی برداشت کرنے



کو تیار تھیں۔ مگر ایم بی خالد نے کسی کی بات نہ مانی بیگم صاحب سے بھی اپنے  
ٹرانسفر کی سفارش کی بات کی۔

مگر ان کے ٹرانسفر کی فائل ایوب خان دبائے رہے حتیٰ کہ قد حسن کے بعد  
عبدالقیوم صاحب ان کی جگہ آگئے۔ آخر جب انھوں نے ایوب خان سے حتمی فیصلے  
کے لئے کہا تو ایوب خان نے جھنجھلا کر ٹرانسفر کے آرڈر دیدیئے۔ اور اس طرح یہ  
یہ دونوں حضرات ایوان صدر سے قرار حاصل کرنے میں کامیاب ہوئے۔

مگر ایف اے زبیری کو اس طرح کے اقدام کی ضرورت پیش نہیں آئی اور وہ اسی  
طرح مستعدی اور جانفشانی سے کام انجام دیتے اور مختلف سربراہان کو آتے جاتے  
دیکھتے رہے چونکہ اس سے پہلے لکھی جانے والی دونوں کتابیں صرف غلام محمد سے  
ایوب خان تک کے دور تک کا احاطہ کرتی ہیں اور ان سے پہلے اور ان کے بعد آنے  
والے سربراہان کے متعلق اس نوع کی کوئی تحریر سامنے نہیں آئی ہے اس لئے بھی غلام  
صاحب کی یہ یادداشتیں خاصی اہمیت کی حامل ہیں۔ اس کے لکھنے کے بعد ایوان صدر  
کے کچھ نئے زاویے سامنے آتے ہیں۔

مجھے یہ پتہ ہوئے دکھ جوتا ہے کہ ایف اے زبیری اور ان کی اہلیہ دونوں بڑے  
دکھی انسان ہیں۔ راولپنڈی کا قیام ان کے اس دکھ سے وابستہ ہے کیونکہ وہیں ان  
کی ایک نہایت جہیتی جوان بیٹی دردانہ سلطان ایک معمولی سے آپریشن میں ہمیشہ کے  
لئے دماغ مفارقت وے گئی۔

دردانہ سلطان ریڈو (راولپنڈی آئی ڈی نرزا اور گن سز لیش) کی فاؤنڈر ممبر  
اور سینئر ڈائریکٹر ریڈو ہسپتال تھی اور اس کے علاوہ دیگر سماجی کاموں میں بڑھ چڑھ کر حصہ  
لیتی تھی۔ ریڈو نے کچھ عرصہ قبل اس کے نام پر آنکھوں کا ایک اسپتال بھی قائم کر دیا  
ہے۔ دردانہ کی زندگی میں اس کی سب سے بڑی خواہش یہی تھی کہ وہ زیادہ سے



زیادہ دوسروں کے کام آئے۔ وہ دنیا کے سارے دکھی لوگوں کو مسکھ سنبھالنا چاہتی تھی  
مگر قدرت کو یہ منظور نہیں تھا۔

ایسی ہستی کی موت کا غم کیا محسوس کر سکتا ہے اس کا اندازہ وہی کر سکتا ہے جو  
اس سے دو چار ہوا ہو۔ میں اس کتاب کی تیاری کے سلسلے میں جب بھی ان سے اور  
ان کی بیگم سے ملا ہوں میں نے یہی محسوس کیا ہے کہ راولپنڈی کے ہر ذکر کے ساتھ انھیں  
بیٹی کی یاد آتی رہتی ہے۔ عین ممکن ہے کہ اس غم نے ان کو اتنا متاثر کیا ہو کہ  
بہت سے واقعات ان کے ذہن سے محو ہو گئے ہوں۔ انھوں نے کوئی ڈائری کبھی  
نہیں لکھی نہ کوئی نوٹس بنائے ہیں۔ جو کچھ اس کتاب میں ہے سب ان کی یادداشت  
پر مبنی ہے۔

فخر عالم زبیری صاحب صحیح معنوں میں پاکستانی ہیں اور اسی لئے انہوں نے اپنے  
بچوں کی شادیاں پاکستان کے مختلف علاقوں کے رہنے والوں سے کی ہیں۔ ان کی  
بڑی بیٹی شہناز کے شوہر طارق کا تعلق یوپی سے ہے منجھلی بیٹی انجم کے شوہر کیپٹن  
خورشید سندھ کے رہنے والے ہیں، چھوٹی بیٹی دردانہ مرحوم کے شوہر سلطان علی  
تعلق مشرقی پنجاب سے ہے اور بیٹے اسلم کی بیوی کے والد شملہ کے رہنے والے ہیں۔  
ایک سچے اور کھرے پاکستانی کی حیثیت سے فخر عالم زبیری کو پاکستان سے  
جو محبت اور عقیدت ہے اس کا احساس بایک اس کتاب میں محسوس کیا  
جاسکے گا۔ انہوں نے درمندی کے ساتھ اپنے تاثرات بیان کئے ہیں۔  
جنہیں تحریری شکل میں محفوظ کر لیا گیا ہے۔

بہر حال ہمیں اپنی اس کوشش کے ضمن میں کسی قسم کی خوش فہمی نہیں  
ہے۔ اگر اس سے قارئین کی معلومات میں تھوڑا سا بھی اضافہ ہو جائے تو  
ہم اسے اپنی محنت کا ثمر سمجھیں گے۔



اس کتاب سے متعلق پروفیسر ظفر عمر زبیر نے "مقدمہ"  
 تحریر کر کے تاریخ پاکستان کے جن عوامل کی نشاندہی کر دی ہے  
 ان سے قارئین کو خود فکر کا کچھ سامان یقیناً حاصل ہوگا کہ تاریخ  
 کا مطالعہ سبق آموز ہونا چاہیئے۔



## پروفیسر ظفر عمر زبیری

### مقدمہ

فخر عالم زبیری صاحب، ان چند خوش نصیب افراد میں ہیں جنہوں نے قائد اعظم سے کر جنرل ضیا راجہ کی طرف سے ادوار کو بہت قریب سے دیکھ کر اپنی یادداشتوں کو کتاب کی صورت میں محفوظ کر لیا ہے۔ یہ خود چونکہ اہل قلم ہونے کا دعویٰ نہیں کرتے اس لئے جمیل زبیری کو قلم سنبھالنا پڑا۔ اور فخر عالم بھائی نے اپنے ماضی کی یادوں سے کچھ آبدار موتی ضرور حاصل کر لئے۔ اگر پہلے سے کتاب لکھنے کا خیال ہوتا تو یقیناً کچھ یادداشتیں کاغذ پر جمع کرتے رہتے اور پھر ان کی مدد سے تفصیلی کتاب لکھی جاسکتی تھی۔ یا لکھواتی جاسکتی تھی۔ یہ کتاب مختصر ہونے کے باوجود ایک جامع کتاب ہے اس لئے کہ اس میں پاکستان کے سربراہان مملکت کے بنیادی کرداروں کی وضاحت ملتی ہے جن کے نتیجے میں ہم اس قومی تنزل سے دوچار ہیں۔ جسے فی الحال ہم نے اپنا مقدر سمجھ رکھا ہے۔

یہ مختصر مگر جامع کتاب تاریخ پاکستان کی ایک اہم کڑی ہے کہ اس کے مطالعہ کے بغیر ہم ان اندرونی سازشوں کو صحیح طور پر نہیں سمجھ سکتے، جن میں ہمارے سیاست دان، ہماری بیوروکریسی اور وہ طلعت آزما، جنرل صاحبان شامل رہے۔ جنہیں مملکت پاکستان کو ایک ترقی یافتہ جمہوری ملک دیکھنا اس لئے گوارہ نہیں تھا کہ ان کے ذاتی مفادات پر اس چوٹ



پڑتی تھی۔ اور چونکہ انہیں استحصال کے لئے ایک وسیع میدان مل گیا تھا،  
 اس لئے کبھی اسلام کے نام پر کبھی زبان کے مسئلہ پر اور کبھی علاقائی  
 اور صوبائی نفرتوں کی بنیادوں پر مملکت مستقل انتشار کی کیفیت برپا  
 رکھی گئی جس کے نتائج کا ہم سب کو بخوبی علم ہے، کہ مشرقی پاکستان علیحدہ  
 ہو گیا، فوجی آمریت نے جمہوری اداروں کی تباہی میں کوئی کثر نہ اٹھا رکھی  
 اور مغربی پاکستان (یعنی موجودہ پاکستان) میں جاگیر داری اور قبائلی نظام  
 مضبوط سے مضبوط تر ہوتا چلا گیا۔ فخر عالم بھائی نے اپنی اس کتاب میں  
 ان عوامل کی طرف تو اشارے نہیں کئے لیکن بین السطور جو بات بیان کی  
 ہے، وہ ایک ایسا المیہ ہے جس کے نتائج اس کے سوا کچھ اور ہو ہی نہیں سکتے  
 تھے۔ وہ المیہ یہ ہے کہ قائد اعظم کے انتقال سے پہلے سے ہی قوم کو "دس  
 انفارمیشن" کا آہستہ آہستہ عادی بنانا شروع کر دیا گیا۔ آپ کو یاد ہو گا کہ  
 قیام پاکستان کے فوری بعد پاکستان کو جن نازک مسائل سے بیک وقت  
 دوچار ہونا پڑ گیا تھا۔ ان میں لاکھوں کی تعداد میں مہاجرین کی آمد، ملکی اخراجات  
 کے لئے روپیہ کی کمی، ملکی نظم و نسق کو نئے سرے سے منظم کرنا، بھارت کی  
 طرف سے نہری پانی بند کرنے کی مسلسل دھمکیاں اور ان سب سے بڑھ کر  
 کشمیر کا بھارت سے زیر دستی افحاق۔ اور اس موقع پر ایک بڑے سیاسی  
 عالم کا یہ فتویٰ بہت سوں کو ابھی تک یاد ہے کہ "کشمیر کی جنگ جہاد نہیں ہے  
 اس میں مرنے والا شہید نہیں ہوگا"۔ اور یہ فتویٰ ملکی اخبارات کے صفحہ  
 اول پر جلی حروف میں شائع ہوا تھا۔ آج وہی نیم سیاسی اور نیم مذہبی جماعت  
 جہاد کشمیر کا نعرہ نہیں منعقد کر رہا ہے اور کشمیری مجاہدین کی امداد میں بھی کسی  
 سے چھپے نہیں ہے۔ اس وقت جہاد کشمیر یا جنگ کشمیر کی مخالفت، مسئلہ کشمیر



پرانڈیشار پیدا کرنا اور قائد اعظم اور قائد ملت کی درپردہ مخالفت کرنا تھا اس وقت سے لے کر آج تک ہمارے متعدد قومی اخبارات "ڈش انفارمیشن" کی ہم میں اہل سیاست کے ساتھ برابر کے شریک ہیں۔ اور اب بھی خبروں کی اہمیت کو صوبائی و قادیاری کے پیمانے پر بڑھایا اور گھٹایا جاتا ہے۔ قائد اعظم تو اس "غلط اطلاق" ہم کا زیادہ شکار نہ ہو سکے۔ اس لئے کہ ان کا انتقال قیام پاکستان کے بعد جلد ہی ہو گیا، لیکن جن دو عظیم ہستیوں کو ہمارے نام نہاد سیاست دانوں اور اخبارات نے بدنام کرنے میں کوئی کثر نہ اٹھا رکھی تھی، ان میں ایک تو قائد ملت، یاقوت علی خاں صاحب تھے اور دوسرے خواجہ ناظم الدین صاحب تھے جنہیں "قائد ملت" کا لقب دے کر قوم پر براہ صان کیا گیا تھا۔

قائد ملت کو تو بیگم رعنا یاقوت علی خاں کے حوالے سے عام طور پر مورد الزام ٹھہرایا گیا اور کراچی کے ایک انگریزی روزنامے نے تو قائد ملت کی مخالفت کو اپنی صحافتی پالیسی کے طور پر اپنایا تھا۔ یقیناً یاقوت علی خاں صاحب میں انسانی کمزوریاں تھیں مگر بعض حلقوں میں اب تک ان پر تنقید کرنا قوم و ملت کی خدمت تصور کیا جاتا ہے، تین سال پہلے مجھے راولپنڈی کی ایک جامع مسجد میں جمعہ کی نماز ادا کرنے کا اتفاق ہوا، پیش امام صاحب نے جو ایک مشہور عالم دین بھی ہیں اپنے اردو کے خطبے میں یاقوت علی خاں صاحب پر شد و مد کے ساتھ تنقید کرتے شروع کر دی اور پاکستان میں اسلامی نظام کے نافذ نہ ہونے کی تمام تر ذمہ داری مرزا پر ڈال دی، اب اس عصبیت کو کیا جلے گا۔ جہاں تک خواجہ ناظم الدین کا تعلق ہے تو اس کتاب میں ان پر ایک علیحدہ باب ہے اور وہ اس لئے ہے کہ گورنر جنرل کی حیثیت سے وہ قائد اعظم کے جانشین ہوئے تھے اور ان کے خلاف بھی ایک ایسی مہم کا آغاز کر دیا گیا تھا جس میں مسخر کا پہلو نمایاں تھا۔ کراچی کے



ایک اردو روزنامہ کے جن کالم نگاروں نے اس میں بڑھ چڑھ کر حصہ لیا تھا ان میں مجید لاہوری کا نام شاعر کی حیثیت سے بھی نمایاں رہا، اور مزے لے لے کر خواجہ صاحب کی بسیار خوری اور مرغیوں سے ان کی دل چسپی کے تذکرے کئے گئے، جب کہ بقول فخر عالم زبیری صاحب حقیقت یہ تھی کہ ”ان کے زمانے میں گورنر جنرل ہاؤس میں پارٹیاں بہت ہوتی تھیں۔ مگر وہ خود زیادہ نہیں کھاتے تھے بلکہ دوسروں کو کھلا کر خوش ہوتے تھے۔ ان کا حکم تھا کہ پورے ماہ رمضان میں روزہ کھولنے کے وقت اسٹاف کے جو ممبر وہاں موجود ہوں وہ سب ان کے ساتھ روزہ کھولیں، چنانچہ روزانہ لان پر فرشی بچھا کر افطاری وغیرہ کا انتظام کر دیا جاتا تھا، افطاری کے بعد سب لوگ باجماعت نماز ادا کرتے تھے۔ اس کی امامت دفتر کا ایک چپراسی ملا نظر کرتا تھا اور خواجہ صاحب بھی اس کے پیچھے نماز پڑھتے تھے۔“

یہ تصویر کسی تادمِ قلت کی نہیں ہے بلکہ ایک مومن کی ہے۔ جو خود سے زیادہ دوسروں کا خیال رکھتا تھا اور جس کی کئی مثالیں خواجہ صاحب کے عہد گورنر جنرلی میں ’فخر عالم بھائی نے بیان کی ہیں‘ اور انہوں نے یہ شہادت بھی دی ہے کہ ”تین ہستیاں ان کے (یعنی خواجہ صاحب کے) بہت خلاف تھیں۔“

ان میں غلام محمد چودھری محمد علی اور مشتاق احمد گورمانی شامل تھے اور یہ تینو ٹریو (Trio) کے نام سے مشہور تھے۔ اور یہی لوگ خواجہ صاحب کے خلاف مختلف قسم کا سازشی پروپیگنڈہ کرتے رہتے تھے۔ تاریخِ پاکستان کے المیہ کا آغاز جس تکڑم نے کیا تھا اس کا تعلق ملک کی بیوروکریسی کے اس طبقے سے تھا، جو یہاں نہ جمہوریت چاہتا تھا اور



عوام کے حقوق کی اہمیت کا قائل تھا۔

سیاست دانوں کو نوکر شاہی کے تابع بنانے کا کھیل شروع ہو چکا تھا، اور راولپنڈی کے جلسہ عام میں بیات علی خاں کی شہادت نہ صرف جمہوریت کا قتل ثابت ہوئی بلکہ تحریک پاکستان کی اس نفی کا بھی آغاز ہو گیا جو آخر کار مشرقی پاکستان کی علیحدگی اور بنگلہ دیش کے قیام کا باعث ہوئی۔

خواجہ ناظم الدین کو ایک نئی سازش کے ذریعہ قائد ملت کی جگہ وزیراعظم بنا کر ان کی جگہ بیمار اور فالج زدہ غلام محمد کو گورنر جنرل کی کرسی پر بٹھا کر جمہوریت کے قاتلوں نے بساط سیاست کو بالکل ہی الٹ کر رکھ دیا۔ اور مشرقی پاکستان میں احساس محرومی کی جڑیں مضبوط ہونی شروع ہو گئیں جو آبادی کے لحاظ سے پاکستان کا اکثریتی علاقہ تھا۔

سیاست دانوں کے ساتھ غلام محمد کا رویہ، ماتحتوں کے لئے گالیوں کی بوچھاڑ، اپنی پرسنل سکرٹری مس روتھ بورل دجنہیں امریکہ سے دس اور کیا گیا تھا) کے ساتھ ان کا مستقل معاشرہ بکھوڑنے کے ایک حکیم صاحب کو بلا کر گورنر جنرل ہاؤس میں کشتے تیار کرنے کے لئے خصوصی انتظامات۔ ملک کے اس وقت کے سب سے اہم عہدے کے اخلاقی دیوالیہ پن کی عبرت انگیز تاریخ ہے، جسے بغیر کسی کم و کاست کے بیان کر دیا گیا ہے۔ ہماری صحافت اور سیاست کا المیہ یہ تھا کہ خواجہ ناظم الدین کے مرئی خطنے تفصیلات تو عوام تک پہنچائی جاتی رہیں، لیکن غلام محمد کے لئے کشتوں کی تیاریوں پر دبیز



پروے ڈال دیئے گئے تھے، تاکہ مفلوج گورنر جنرل کو خوشامدیوں  
کے ٹوٹے قوم کے محافظ اعظم کے لقب سے نواز سکیں اور خوشی  
میں ان کے منہ سے ہنسی ہونی رال کا نظارہ کر سکیں۔

گورنر جنرل کی حیثیت سے اپنے اختیارات کو استعمال کرتے ہوئے  
رہس کی منصوبہ بندی کسی دن پہلے کی جا چکی تھی، جب غلام محمد نے وزیر اعظم  
خواجہ نادر کو گورنر جنرل ہاؤس بلا کر ان کے عہدے سے ڈسمنس  
کر دیا تو سکریٹری دفاع میجر جنرل اسکندر مرزا اس وقت، گورنر جنرل  
ہاؤس میں موجود تھے، جس کے واضح معنی یہ ہی تھے کہ گورنر جنرل کو  
مکمل طور پر فوج کی پشت پناہی حاصل تھی اور اسی رات کو جنرل ایوب خان  
جنرل برکی، اور جنرل اعظم خاں نے جس طرح فاتحانہ طریقہ پر ایک دوسرے  
سے ہاتھ ملاتے وہ اس بات کا واضح ثبوت ہے کہ فوج ٹوٹے سے  
نہ تو کر شاہی کے ساتھ ملکی اقتدار میں مکمل شرکت کا فیصلہ کر لیا تھا،  
اور غلام محمد سے اسکندر مرزا نے وہ کام لے لیا، جو کوئی نازیل سیال  
نہیں کر سکتا تھا۔ یہ اسے وزیر اعظم کی پہلی برطرفی تھی جسے قومی اسمبلی  
میں اکثریت کی حمایت حاصل تھی۔ غلام محمد کا دور فوجی آمریت کیلئے  
راہ ہموار کرنے کا دور تھا۔ اور یہیں سے فوج کے مقابلے میں توکر  
شاہی کی پسپائی کا آغاز بھی ہونے والا تھا۔ خواجہ ناظم الدین کی برطرفی  
کے بعد دستور ساز اسمبلی (قومی اسمبلی) کی برطرفی کا جو حکم نامہ مورخہ  
۲۴ اکتوبر ۱۹۵۲ء کو جاری ہوا اس کی وجہ یہ بیان کی گئی کہ چونکہ دستور ساز  
اسمبلی عوام کا اعتماد کھو چکی تھی اس لئے اسے توڑ دیا گیا۔ حقیقت ظاہر ہے  
کہ یہ نہیں تھی۔ اور غلام محمد کا یہ حکم نامہ، ملک کی سیاست پر ایک ایسا



ضرب کاری ثابت ہوا کہ اقتدار اعلیٰ کا ادارہ تیس تیس ہو کر رہ گیا۔ پاکستان میں اقتدار برطانوی حکومت نے دستور ساز اسمبلی کو منتقل کیا تھا کہ گورنر جنرل کو۔ اقتدار اعلیٰ پر مزید ضرب اس وقت کے چیف جسٹس محمد منیر نے لگائی جب انہوں نے دستور ساز اسمبلی کے صدر مولوی تمیز الدین خاں کے خلاف اپنے فیصلے کا اعلان کیا۔ ان کے یہ غیر منطقی الفاظ کہ "اگر کبھی دستور ساز اسمبلی کو یہ مقاطعہ تھا کہ وہ اس ملک کا مطلق العنان ادارہ ہے تو وہ جنت النہار میں رہتی تھی۔" اسمبلی توڑنے کا جو مقصد فخر عالم زبیری صاحب نے بیان کیا ہے وہ دراصل اس حقیقت پر مہر تصدیق لگانا ہے کہ "خواجہ صاحب آئین ساز اسمبلی میں اپنا مسودہ آئین پیش نہ کر سکیں۔" نوکر شاہی اور فوج کے جن اعلیٰ عہدے داروں نے اس سازش میں حصہ لیا تھا، انہوں نے اس مملکت کے ساتھ کس قدر وفاداری کا ثبوت دیا تھا یہ اب تاریخ کا حصہ بن چکا ہے، یہ ہی وجہ ہے کہ پاکستان میں ابھی تک پارلیمانی نظام نے جڑیں نہیں پکڑیں اور یہاں جمہوریت اور آمریت کی رستہ کشی برابر جاری ہے۔

غلام محمد کے جبری ریٹائرمنٹ کے بعد میجر جنرل اسکندر مرزا کو گورنر جنرل کے عہدے پر فائز کرنا ہمارے سیاسی دیوالیہ پن کا واضح ثبوت ہے۔ اس لئے کہ سیاست مکمل طور پر نوکر شاہی کے قبضہ میں جا چکی تھی۔ خواجہ ناظم الدین کے سیاسی جانشین محمد علی بوگرہ کو بھی آخر کار وزیر اعظم کے عہدے سے مستعفی ہونا پڑا۔ اور ان کی جگہ چودہری محمد علی



اس عہد سے برقا نکر دیئے گئے۔ جو دوسری دستور ساز اسمبلی گورنر جنرل کے ۱۹۵۵ء کے آرڈر نمبر ۱۵ کے مطابق وجود میں آئی تھی اس کے اراکین کی خرید و فروخت کا بازار اسی زمانے میں گرم ہوا۔ اور اسکندر مرزا نے اپنی سیاسی جماعت ریپبلکن پارٹی اسی بنیاد پر قائم کی تھی۔ "ہارس ٹریڈنگ" جس کا آغاز اسکندر مرزا نے کیا تھا، اب ہماری قومی سیاست کا منراج بن چکی ہے، اور یہ الزام لگا کر کسی بھی حکومت کو برطرف کیا جاسکتا، فخر عالم زہیری صاحب نے اسکندر مرزا اور سلیم ناپید اسکندر مرزا کے تذکروں میں وہاں بخل سے کام نہیں لیا جہاں ان کی بعض خوبیوں کا احوال تحریر کیا ہے۔ خانم ناپید کی تعریف کرتے ہوئے انہوں نے لکھا ہے کہ ان کے "شوق آرائش نے چند ہی دنوں میں ایوان صدر (اسکندر مرزا، ۱۹۵۶ء کے دستور کے نفاذ کے بعد پاکستان کے پہلے صدر بھی منتخب ہو چکے تھے) سے

وئے نادانی متاع کارواں جاتا رہا: کارواں کے دل سے احاسن یا جاتا رہا، کا نقشہ بدل کر رکھ دیا، اس کا باغ تو اس قدر خوبصورت بنا دیا کہ پاکستان اور غیر ملکی خواتین خاص طور پر باغ دیکھنے آتی تھیں۔ ان کا نظم بھی مثالی تھا۔ وہ سیاسی معاملات میں بھی اسکندر مرزا کو مشورے دیتی تھیں۔ "نخر عام بھائی" نے جو دیکھا تھا، اسے الفاظ کے سیر پھیر کے بغیر بیان کر دیا ہے، اور یہاں سے ساختگی اس کتاب کی نمایاں خصوصیت بھی ہے۔

اسکندر مرزا کا دور (اکتوبر ۱۹۵۵ء سے اکتوبر ۱۹۵۷ء) نوکشاہی



کے انتہائی عروج کا زمانہ تھا، اس میں آئی، آئی چندریگر، حسین شہید سہروردی اور فیروز خان نون جیسے سیاست دان، نوکر شاہی کے ہمارے کرم پر ہو کر رہ گئے تھے، چار و زرائے عظم، اسکندر مرزا کی چال بازیوں کا شکار ہوئے۔ اور اس وقت کے سربراہ فوج، جنرل ایوب خان جو وزیر دفاع بھی تھے، اس وقت کے منتظر تھے کہ کب وہ گھڑی آئے جب سیاسی کیل ختم ہو اور ملک میں مارشل لاء کے نفاذ کا جواز پیدا ہو جائے۔

جب اکتوبر ۱۹۵۸ء کے ابتدائی دنوں میں اسکندر مرزا نے ملک میں مارشل لاء نافذ کر کے جنرل ایوب خان کو چیف مارشل لاء ایڈمنسٹریٹر نامزد کر دیا تو فخر عالم زبیری صاحب کے مطابق بیگم ناہید اس پر بے حد ناراض تھیں کہ ایسا کر کے انہوں نے اپنے ہاتھ پاؤں خود کٹوا لئے ہیں۔ یہی وہ فاش غلطی تھی جو اسکندر مرزا کے اقتدار کے خاتمہ کا باعث ہوئی اور جنرل ایوب خان کی دیرینہ آرزو پوری ہو گئی۔ جس کی تفصیلات خود ایوب خان نے اپنی سوانح عمری میں بیان کی ہیں۔

ایوب خان کا دور (اکتوبر ۱۹۵۸ء سے مئی ۱۹۶۹ء) تاریخ و سیاستِ پاکستان میں عجب تضادات کا دور تھا جن کی جھلکیاں اس کتاب میں موجود ہیں۔ ایک خاص بات جس کی طرف فخر عالم صاحب نے واضح اشارہ کیا ہے وہ یہ ہے کہ جب ۱۹۵۹ء میں دارالحکومت کو کراچی سے اسلام آباد منتقل کیا گیا تو حکومت پاکستان کے ہنگامی عملے کو اس سے بہت تکلیف ہوئی، اور انہوں نے



”ایوب خاں کو کھلم کھلا گالیاں دینی شروع کر دیں جس کا میں خود  
 گواہ ہوں اور میں سمجھتا ہوں کہ علاوہ دیگر عوامل کے، دارالحکومت  
 کی تبدیلی، بھی مشرقی پاکستان کی علیحدگی کی ایک بڑی وجہ تھی۔  
 ایوب خاں نے اپنی حکومت کو مضبوط کرنے کے لئے دارالحکومت  
 کو تبدیل کیا تھا، لیکن انہیں اور ان کے مشیروں کو یہ احساس  
 تک نہ تھا کہ ملکی بقا اور سالمیت کو وہ شخصی اقتدار کی خاطر داؤ  
 پر لگا رہے ہیں۔ اور یہ روایت اگر چل پڑی تو اس ”عظیم اسلامی  
 مملکت“ کا کیا انجام ہو گا۔ جنرل ایوب خاں کو پیل دور حکومت کا  
 موازنہ جنرل ضیا راحق کے دور سے کیا جا سکتا ہے۔ مارشل لا  
 کے سائے میں پروان چڑھی جمہوریت یا ”اسلامی طرز حکومت“  
 پاکستانی مسائل کا مداوا ثابت نہ ہو سکی۔ یہ دونوں فوجی حکمران  
 خود کو قوم کا نجات دہندہ سمجھتے رہے اور سمجھاتے بھی رہے۔  
 دونوں میں بعض ذاتی خوبیاں ضرور تھیں، لیکن ایک کی ”بنیادی  
 جمہوریت“ اور دوسرے کا یہ دعویٰ کہ شوکت اسلام کے وہ ہی  
 علمبردار ہیں، ایسی خوش فہمیاں تھیں کہ جو دیر پا ثابت ہی نہیں  
 ہو سکتی تھیں۔ فخر عالم زبیری صاحب نے ان دونوں فوجی حکمرانوں  
 کی ذاتی خوبیوں کو سراہا بھی ہے اور ان کی بعض کمزوریوں کی طرف  
 اشارے بھی کئے ہیں۔ اور ایک سرکاری ملازم کی حیثیت سے ان  
 فرائض کی ادائے گی کو بھی تسلیم کیا ہے، جو انہیں حکم حاکم کے طور پر  
 ادا کرنے ہوتے تھے۔ یہ تو ایک سیاسی المیہ تھا کہ ایوب خاں نے  
 محترمہ فاطمہ جناح کے مقابلے میں صدارتی انتخاب لڑا بھی اور جیتا بھی



لیکن فخر عالم زبیری صاحب کو یہ کہنے میں کوئی تاثر نہیں ہوا کہ اس انتخابی مہم کے سلسلے میں ایوان صدر کے تمام عملے کو ملوث کر دیا گیا ”ہم لوگ مشرقی پاکستان تک گئے۔ جہاں ایک اسپیشل ٹرین چلا گئی۔ میں نے بھی اس ٹرین میں مشرقی پاکستان کے مختلف حصوں کا سفر کیا اور پیلسٹی کا کام کیا۔ یہ بات سب ہی کے علم میں ہے کہ جس انتخاب میں ”بنیادی جمہوریوں“ کے ذریعہ جس جناح کو شکست دی گئی تھی اس میں بڑے پیمانے پر دھاندلیاں ہوئی تھیں اور اس کتاب میں ایوب خاں کے زوال کی جو وجوہات بیان کی گئی ہیں ان میں اس ایک وجہ کا تذکرہ بھی موجود ہے۔ بھٹو اور ایوب خاں کے قریبی تعلقات اور پھر ان دونوں میں یکایک شدید اختلافات کا رونما ہونا، دونوں کے مزاجوں کے ذکی الحس ہونے کا ثبوت ہے۔ ایوب خاں، غصہ میں آکر دوسروں کو سخت دست بھی کھدیا کرتے تھے، لیکن بھٹو صاحب اسے بہت زیادہ برداشت نہ کر سکے۔ اور تاشقند کی بلی کو تھیلے میں دبا کر ایوان حکومت سے باہر آ گئے۔ ایوب خاں کے زوال میں بھٹو صاحب کا جو کردار رہا، اس سے تاریخ پاکستان کے طالب علم بخوبی واقف ہیں۔ لیکن چونکہ سیاست اچھاڑ پھار کا ہی کھیل ہے اس لیے اس میں نہ کوئی محسن ہوتا ہے اور نہ کوئی احسانمند ہوتا ہے، قوم و ملک کے بڑے لوگ ایک دوسرے کو نیچا دکھانے کی مسلسل کوششوں میں لگے رہتے ہیں کہ کرسی اقتدار تک پہنچنا یا اس کی حفاظت کرنا ہی بنیادی مقصد بن چکے ہیں اور ”قومی مفادات“ صرف تقریروں اور بیانات کے اندر محصور ہو کر رہ گئے ہیں۔



ایک بڑی مشکل یہ ہے کہ اقتدار پر قابض ہونے والے اپنی ہی تاریخ سے کوئی سبق حاصل نہیں کرتے۔ وہ سمجھتے ہیں کہ اب انہیں کوئی ہٹا نہیں سکے گا۔ اور اس کوشش میں وہ سیاسی فلسفہ اور سیاسی ہتھکنڈے میں کوئی فرق بھی محسوس نہیں کرتے جنرل ایوب خاں کی بنیادی جہوریت، جنرل یحییٰ خاں کا یہ زعم کہ وہ نشہ میں بھی سیاست کر سکتے ہیں، ذوالفقار علی بھٹو کا "روٹی کپڑا اور مکان کا لغوہ" اور جنرل ضیاء الحق کا سیاسی اسلام، سب ایک ہی سلسلے کی کڑیاں ہیں۔ اور ان چاروں حکمرانوں کو دیکھا جائے تو ان کا آپس میں کتنا گہرا تعلق تھا۔ ایوب خاں کے ماتحت، یحییٰ خاں بھی تھے، بھٹو بھی تھے۔ اور ضیاء الحق بھی تھے۔ ان تینوں فوجیوں کے درمیان بھٹو وہ واحد سولین ہیں جنہوں نے مارشل لا رائیڈ منسٹر شپ کی حیثیت سے بھی اس ملک پر حکومت کی، ایوب خاں کے بھٹو پر احسانات اور بھٹو کے ضیاء الحق پر احسانات، اور پھر ان احسانات کو نظر انداز کر کے حکومتوں کا تختہ الٹ دینا ایک ہی تسلسل کا منظر پیش کرتا ہے۔ ان چاروں میں سب سے زیادہ ذہین اور پڑھے لکھے بھٹو تھے۔ لیکن وہ بھی شعبہ سے باز ملک کے علاوہ کچھ نہ کر سکے۔ ایوب خاں کے متعلق تو فخر عالم زبیری صاحب نے قدرت اللہ شہاب کے ہی بیان پر اپنی بات ختم کی ہے کہ وہ نہ انقلاب پسند تھے اور نہ انقلاب انگیز، ان کے کردار میں میانہ روی، اعتدال پسندی، مصلحت اندیشی اور عاقبت طلبی کے عناصر اس قدر غالب تھے کہ کسی شعبے میں بھی انقلاب کا تقاضہ ان کے بس کا روگ نہ تھا۔ یہ ہی وجہ ہے کہ اصلاحات کے نام پر وہ



معمولی چھان پٹک اور جھاڑ پونچھ کے علاوہ کوئی دور رس کارنامہ انجام نہ دے سکے۔ فوجی حکمرانوں سے اس سے زیادہ توقع بھی کیا کی جاسکتی ہے۔

ایوب خاں کے جانشین، یحییٰ خاں، جس کردار کے حکمران ثابت ہوئے، وہ کوئی ڈھکی چھپی بات نہیں ہے، ذرا غور کیجئے کہ ”حکمران“ ان کے مشیر اور دیگر سیاسی قائدین اس قدر بے خبری کے عالم میں تھے کہ انہیں سانحہ مشرقی پاکستان کے انجام کا احساس تک نہ ہو سکا تھا، یہ ”جنت الحمقار“ میں رہنے والے لوگ تھے، جو یحییٰ خاں کی مے نوشی اور عیاشی کو برداشت کرتے رہے، اور جس انداز میں برداشت کیا، اس کی صاف جھلک اس کتاب میں موجود ہے۔ ایک موقع پر میڈم نوز جہاں رجب کسی انٹرویو میں پاکستان سے اپنی والدہانہ محبت کا اظہار کرتی ہیں تو اسلام سے بھی اپنی عقیدت کا تذکرہ ضرور فرماتی ہیں کہ جس بے تکلفانہ انداز میں صدر مملکت سے فون پر گفتگو کی تھی اور جس کا تذکرہ کیا گیا ہے اس سے اعلیٰ قیادت کی ”اخلاقیات“ کا بخوبی اندازہ ہو جاتا ہے۔ زوال کا ایک سلسلہ جابی تھا کہ جس کا نتیجہ مشرقی پاکستان کی علیحدگی ہی میں ہوا اور اس کی بنیادی وجہ یہ تھی کہ مشرقی پاکستان کی زیادہ آبادی کو، پاکستان میں جمہوریت کے خلاف کب تک استعمال کیا جاسکے گا۔ اگر مغربی پاکستان میں (دب یہ ہی پاکستان ہے) جاگیر داری اور قبائلی نظام کو برقرار رکھنا ہے۔ یہ ہی کوشش فوجی حکمرانوں کی رہی، یہ ہی نوکر شاہی کے سن نظر رہا اور یہ ہی ہمارے سیاست دانوں کی سیاست کا محور ہے۔ مشرقی



پاکستان میں پاکستانی فوج نے ہتھیار ڈال دیئے تو کیا ہوا؟ مقصد تو بالآخر حاصل ہو ہی گیا۔ پاکستان میں قبائلی اور جاگیرداری نظام کو بچا لیا گیا، اس پر کوئی ضرب نہیں لگی۔ اس طرح اس تضاد کا بھی خاتمہ ہو گیا جو "برابری" PARITY کے اصول پر قائم کیا گیا تھا۔ بھٹی خاں کے زوال کے بعد ذوالفقار علی بھٹو کو ایک نیا لیکن ٹوٹا ہوا پاکستان ملا تھا۔ ان کی غیر معمولی صلاحیتوں سے یہ توقع تھی کہ وہ نئے پاکستان کو بہتر انداز میں استوار کریں گے اور ماضی کی غلطیوں کو دہرایا نہیں جاسکے گا۔ جیسے جیسے ان کے اقتدار کو استحکام حاصل ہوتا گیا، ان پر اقتدار کا نشہ بھی گہرا ہونے لگا۔ وہ اپنی تمام علمیت، قابلیت اور خداۃ صلاحیتوں کے باوجود، جن کا تذکرہ فخر عالم زبیری صاحب نے فراخ دل سے کیا ہے، خود کو اس انجام سے محفوظ نہ رکھ سکے جیسے تاریخ کی زبان میں، عبرت ناک کہا گیا۔ اور یہ عجیب اتفاق ہے کہ ساختر مشرقی پاکستان کے تینوں اہم کرداروں (اندر گاندھی، شیخ مجیب، اور بھٹو) کا انجام یکساں ہی ہوا، حالانکہ ان تینوں کو غیر معمولی صلاحیتوں کا مالک سمجھا جاتا تھا مگر تقدیر کے فیصلوں کو دعاؤں سے تو تبدیل کیا جاسکتا ہے، اس کے علاوہ کوئی دوسرا طریقہ نہیں ہے۔

اس کتاب میں بھٹو صاحب کے ذکر میں ضمناً تذکرہ اس وقت کے صدر مملکت، چودہری فضل الہی کا بھی آگیا ہے جنہیں بھٹو صاحب نے بالکل ہی بے بس صدر میں تبدیل کر دیا تھا۔ فخر عالم زبیری صاحب نے خود ایوان صدر پر وہ نعرہ لکھا دیکھا تھا، جو وزیر اعظم کے اختیارات کا مظہر تھا۔ یعنی "صدر فضل الہی کو رہا کرو"، ہم ابھی تک تقسیم اختیارات میں کوئی توازن



قائم نہیں کر سکے ہیں اور نتیجہ میں ایک سیاسی بے یقینی کی کیفیت ہے کہ جو ختم ہی نہیں ہو پاتی۔ اور یہ سلسلہ ہنوز جاری ہے۔

بھٹو صاحب کی شخصیت ان کی صلاحیتوں اور ان کے عبرت ناک انجام پر تو اس مدت میں کئی اہم کتابیں شائع ہو چکی ہیں مگر فخر عالم بھائی نے بھٹو صاحب کے تذکرے میں قصداً و قدر کے جن معاملات پر روشنی ڈالی ہے وہ حیرت انگیز بھی ہیں اور عبرت ناک بھی۔ کاش! ہمارے سیاست دان ان چھوٹے چھوٹے واقعات سے ہی کچھ سبق حاصل کر لیں جو اس کتاب میں تاریخی پس منظر کے ساتھ بیان کر دیئے گئے ہیں۔

جنرل ضیا راجپوت کے برسرِ اقتدار آنے کے بعد ایف۔ اے۔ زبیری صاحب نے جو یہ پیش گوئی کی تھی کہ نوے دن کے اندر اندر انتخابات کرانے کا سوال ہی پیدا نہیں ہوتا، وہ حرف بہ حرف درست ثابت ہوئی اس لئے کہ یہ بات انہوں نے اپنے طویل تجربہ کی بنا پر کہی تھی، جو انہیں گورنر جنرل ہاؤس سے آر جی ہاؤس میں حاصل ہو چکا تھا۔ جنرل ضیا رکو ان کے مشیروں اور حواریوں نے ”محافظ اسلام“ کے منصب پر فائز کرنا چاہا تھا۔ اور یہ صحیح ہے کہ جنرل ضیا رکا بہت بڑا کارنامہ افغانستان میں روسی جارحیت کے خاتمہ کے ساتھ، خود عظیم روس کا ٹکڑے ٹکڑے ہو جانا ہے۔ مگر چونکہ ان واقعات کا تعلق زبیری صاحب کے ریٹائرمنٹ کے بعد سے ہے، اس لئے ان کا تذکرہ کتاب میں نہیں ہے۔ زبیری صاحب، جنرل ضیا ر کے برسرِ اقتدار آنے کے ٹھیک دو سال بعد، یعنی ۵ جولائی ۱۹۷۹ء کو اپنی ملازمت سے عزت و خیریت کے ساتھ ریٹائر ہو گئے۔ اور اس طرح سرحد ہائی ممالکت سے ان کی طویل رفاقت اختتام پذیر ہوئی۔ جنرل ضیا کا



اپنی خوش اعتقادی کے ساتھ علم نجوم کے جو اثرات وہ محسوس کرتے تھے وہ ان کی زندگی کے آخری ایام میں مستقبل کی غیر یقینی حالات کے آئینہ دار ہیں۔ زبیری صاحب نے اس کیفیت کو اس کتاب میں واضح کر دیا ہے۔ یہ کتاب ۱۹۳۷ء سے ۱۹۴۹ء کے ۲۲ سالہ ادوار کا احاطہ کر رہی ہے اور اس کی خوبی یہ ہے کہ چھوٹے چھوٹے واقعات سے بڑے بڑے حکمرانوں کے قدروں کو ناپا گیا ہے۔ اور تکلیف دہ بات یہ ہے کہ بظاہر قدامت و حکمران ایسے بونے ثابت ہو رہے ہیں جن کی مثالیں صرف تیسری دنیا کے ممالک ہی میں مل سکتی ہیں۔ تاریخ کے ایک وسیع دور کی یادداشتوں کو فخر عالم زبیری صاحب نے محفوظ کر رکھا تھا انہیں جمیل زبیری نے کاغذ پر منتقل کر کے اس آئینہ کو زیادہ واضح کر دیا ہے جو ہمارے ماضی کو اپنی گرفت میں لے ہوئے ہے۔ زبیری پبلشر کی طرف سے اس کتاب کی اشاعت قومی اور سیاسی تاریخ میں یقیناً ایک اضافہ ثابت ہوگی حالانکہ جمیل زبیری نے اپنے دیباچہ میں اس خیال کا اظہار کیا ہے کہ یہ کوئی سیاسی کتاب نہیں ہے۔





## سرکاری ملازمت اور ایوان

### صدر میں داخلہ

#### قائد اعظم محمد علی جناح

”میں نے قائد اعظم سے بے کرجنرل ضیاء الحق کے زمانے تک اپنی ملازمت کا سارا وقت ایوان صدر میں گزارا اور اس دوران میں مجھے تمام سربراہانِ مملکت کو دیکھنے، ان سے ملنے اور ان کے ساتھ کام کرنے کا موقع ملا۔

اب جب کہ میں ملازمت سے ریٹائر ہو گیا ہوں ایسا لگتا ہے جیسے میں زندگی بھر ایک ڈرامہ دیکھتا رہا ہوں۔ اس ڈرامے کے کردار اسٹیج پر آتے اور جلتے رہتے ہیں جن سربراہان کے ساتھ کام کیا ہے وہ سب اب اس دنیا سے رخصت ہو چکے ہیں۔ البتہ ان کے ساتھ کام کرنے والوں کی ایک بڑی تعداد ابھی زندہ ہے اور وہ سب ان واقعات کی صحت کے گواہ ہیں جو میں صرف اس لئے بیان کر رہا ہوں کہ یہ سب تاریخ کی شہادت ہیں۔

میں نے اپنی ملازمت کا آغاز دہلی میں ڈائریکٹریٹ آف کانٹریکٹ میں ۱۹۴۱ء



میں کیا۔ تھوڑے ہی عرصہ بعد میں فورڈ پیارٹ میں ڈپٹی سیکریٹری  
 ایس۔ ایم یوسف صاحب کا پی اے مقرر ہو گیا۔ مگر کچھ ہی عرصہ  
 بعد وہ ٹریننگ پر باہر چلے گئے۔ جس کے بعد مجھے فورڈ پیارٹ منٹ  
 کے جوائنٹ سیکریٹری کے ڈبلیو۔ پی مرار آئی۔ سی۔ ایس کے ساتھ  
 کام کرنے کے لئے بھیج دیا گیا۔ جہاں میں نے شش ماہ تک کام کیا۔  
 کچھ عرصہ عارضی طور پر میں نے سر جی۔ وی سری واستوا فورڈ  
 منسٹر کے ساتھ بھی کام کیا۔ میری ڈیوٹی ان کی کوٹھی پر تھی، ان کی  
 دو بیٹیاں جو کہ بہت ہی ماڈرن تھیں ان سے بھی میرا سا بھارتی  
 ایک روز فیملی ٹیلر ماسٹر صاحب آگئے اور دونوں بیٹیوں نے اپنے  
 بٹنوں کا ناپ ان کو دیا اور مجھ سے تاکید کیا کہ مسٹر سری آپ ناپ  
 دینے کے دوران موجود رہیں۔ چنانچہ مجھے ان کا حکم ماننا پڑا۔

ایس۔ ایم یوسف صاحب بڑے سخت مگر بڑے ایماندار  
 آدمی تھے۔ ایک سردار جی اس زمانے میں کنٹرولر آف رانٹنگ مقرر  
 ہوئے۔ یہ محکمہ فورڈ پیارٹ منٹ کے ماتحت تھا۔ سردار جی نے کنٹرولر  
 ہونے کے بعد دونوں ہاتھوں سے ناجائز میہ کمانا شروع کر دیا۔ ایس  
 ایم یوسف صاحب کو انکوٹری آفیسر مقرر کیا گیا۔ انہوں نے انکوٹری  
 کرنے کے بعد سردار جی کو ملازمت سے برخواست کرنے کی سفارش کی  
 سردار جی اس قدر دل برداشتہ ہوئے کہ انہوں نے خودکشی کر لی۔  
 اس کے نتیجے میں سکھوں اور ہندوؤں نے بڑا ایچیٹیشن کیا اور یوسف صاحب  
 کو جان سے مار دینے کی کوشش کی گئی۔ ملکان کے ایک ہندو ایماندار  
 دوست نے جو آئی۔ سی۔ ایس آفیسر تھے اپنے گھر میں چھپائے رکھا۔



کچھ عرصہ بعد راجی ٹیشن ختم ہو گیا اور معاملہ رفع دفع ہو گیا۔  
 پاکستان بن جانے کے بعد دیگر مسلمان افسران کی طرح میں بھی پاکستان میں ملازمت  
 کو ترجیح دی اور لیاقت علی خان کے حکم کے مطابق دیگر افسران کے ہمراہ پہلی ستمبر ۱۹۴۷ء  
 کو بذریعہ ہوائی جہاز کراچی پہنچا۔ میں اس وقت اپنے اہل خانہ کو دہلی میں چھوڑ آیا  
 تھا کیونکہ لیاقت علی خان نے اپیل کی تھی کہ چونکہ کراچی میں کوارٹرز کی کمی ہے اس  
 لئے فی الحال لوگ اپنی فیملی کو ساتھ نہ لے جائیں۔

میری بیگم کے تائے اس زمانے میں دہلی میں محلہ لال کنویں میں رہتے تھے جہاں  
 مسلمانوں کی اکثریت تھی اس لئے میری بیگم اور بچے ان کے پاس رک گئے۔  
 میری روانگی کے چند گھنٹے بعد دہلی میں مسلمانوں کا قتل عام شروع ہوا۔ میری  
 فیملی بھی اس کی زد میں آگئی تھی مگر خدا نے انھیں بچا یا۔ طے یہ ہوا تھا کہ وہ دہلی  
 سے علی گڑھ چلی جائیں گی۔ مجھے کراچی میں کچھ پتہ نہ چل سکا کہ وہ لوگ دہلی سے نکل  
 سکے یا نہیں۔ اس کی وجہ سے میں سخت پریشان تھا۔

بہر حال کراچی پہنچ جانے کے بعد مجھے ایس ایم یوسف نے اپنے پاس بلوالیا  
 ان دنوں چودھری محمد علی سیکڑی جنرل مقرر ہوئے تھے۔ ان کے پی اے حکیم الدین  
 اپنی فیملی کو لینے ایسٹ پنجاب گئے ہوئے تھے۔ اس لئے ایس ایم یوسف نے مجھے عارضی  
 طور پر چودھری محمد علی کے پاس بھیج دیا اور اس طرح مجھے کچھ عرصہ ان کے ساتھ کام  
 کرنے کا بھی موقع ملا۔

چودھری محمد علی نہایت لائق اور بہت محنتی آدمی تھے۔ وہ صبح ۹ بجے دفتر آجاتے  
 اور رات کے ۹ بجے تک برابر کام کرتے رہتے تھے۔ چودھری محمد علی ہر کام میں بہت





جلدی کرتے تھے اور ان کا تکیہ کلام Frightfully quickly تھا۔

اس زمانے میں ساز و سامان کے بٹوارے کے سلسلے میں لیاقت علی خاں اور پنڈت ہندو کے درمیان خط و کتابت ہو رہی تھی۔ یہ سارے خط چودھری صاحب مجھ ہی سے لکھواتے تھے۔ اس طرح میں بھی ان کے ساتھ صبح سے رات تک بے حد مصروف رہتا تھا۔

مجھے ابھی تک اپنے اہل خانہ کی کوئی خبر نہیں ملی تھی۔ اس لئے میں ہمدقت پریشان رہتا تھا۔ اسی دوران میں ایک روز زاہد حسین صاحب جو ہندوستان میں پاکستان کے ہائی کمرشنر مقرر ہوئے تھے چودھری صاحب سے ملنے آگئے چنانچہ اس موقع سے فائدہ اٹھا کر میں ان سے ملا اور اپنی پریشانی کا ان سے ذکر کیا انہوں نے میری مدد کرنے کا وعدہ کیا۔ میں نے انھیں پانچ سو روپیہ دیئے اور درخواست کی کہ وہ یہ رقم جلد از جلد میری فیملی کو دہلی پہنچا دیں اور خیریت معلوم کر کے مجھے خط بھیجوا دیں۔

اگرچہ زاہد حسین زاہد خشک مشہور تھے مگر انھوں نے میرے اس کام میں جیسی ملی اور میرے گھروالوں کی خیریت معلوم کر کے ٹیلیفون پر چودھری محمد علی کو بتایا اور رقم بھی ان تک پہنچا دی۔ اس سے مجھے بڑا اطمینان ہو گیا اور میں نے دولتوں کا شکریہ ادا کیا۔ میرے خسر جو کہ ریلوے میں ملازم تھے انہوں نے اپنے ایک ہندو ماتحت کے ہاتھ کچھ رقم اور اجناس بھی دہلی بھیجوا دیں۔

مجھے رہائش کے لیے جیکب لائن میں ایک کوارٹر الاٹ ہو گیا اور دسمبر میں میری فیملی بھی کراچی پہنچ گئی۔





جب چودہری صاحب کے پی۔ اے چھٹے سے واپس آئے تو میں نے سوچا کسی اور جگہ چلا جاؤں۔ مگر چودہری صاحب نے مجھے روک لیا اسی دوران میں عباسی صاحب جو اس وقت جوائنٹ سیکرٹری تھے۔ قائد اعظم کے فرسٹ پرائیویٹ سیکرٹری مقرر ہوئے۔ وہ لکھنؤ کے رہنے والے تھے اور بڑے نستعلیق تھے۔ لوگ ان کی بڑی تعریف کرتے تھے مگر وہ قائد اعظم سے بہت ڈرتے تھے۔ جب بھی قائد اعظم انہیں بلا لیتے تھے تو وہ باقاعدہ قرآن مجید کی تلاوت کرتے ہوئے ان کے پاس جاتے تھے۔ ان کے ڈرنے کی وجہ سے ظاہر ہے ان میں گھبراہٹ پیدا ہو جاتی تھی نتیجہ یہ ہوا کہ جلد ہی قائد اعظم نے چودہری صاحب سے کہا کہ ان کی جگہ کوئی دوسرا آدمی انہیں دیا جائے۔ چنانچہ چودہری محمد علی نے یوسف صاحب کا انتخاب کیا۔ حالانکہ یوسف صاحب اس وقت ڈپٹی سیکرٹری تھے۔ مگر ان میں ایک اچھے افسر کی تمام خوبیاں موجود تھیں۔ نہایت قابل، کم گو اور ذہین تھے۔ ان کی شخصیت بہت اچھی تھی

He had both the qualities of head and heart  
تو بالکل صحیح ہوگا۔ اگر یہ کہا جائے کہ

وہ چونکہ مجھ سے اچھی طرح واقف تھے اس لئے انہوں نے چودہری محمد علی سے جلد ہی بات کر کے مجھے اپنے پاس بلا لیا اور اس طرح میں فروری ۱۹۴۷ء کو ایوان صدر یا گورنر جنرل سیکرٹریٹ پہنچ گیا۔ یوسف صاحب مجھ پر بہت مہربان تھے۔ انہوں نے نہ صرف یہ کہ مجھے اپنے ساتھ دوبارہ کام کرنے کا موقع دیا بلکہ اسپیشل پے بھی دلوائی۔ پھر بعد میں میری ترقی سیکشن گرڈ میں ہو گئی۔



یوسف صاحب قائد اعظم کی تمام تقاریر لکھا کرتے تھے اور  
لکھ کر وہ ڈرافٹ قائد اعظم کے پاس بھیج دیا کرتے تھے۔ کبھی کبھی قائد اعظم  
اس میں کچھ تبدیلی کر دیتے تھے ورنہ وہ درست سمجھا جاتا تھا۔

Work, Work, Work والی مشہور تقریر بھی یوسف صاحب نے ہی لکھی تھی  
کبھی کبھی قائد اعظم یوسف صاحب کو اپنے پاس بلا کر تقریر لکھنے  
کے لئے کچھ نکات دیتے تھے جو وہ جلدی جلدی نوٹ کرتے تھے جس  
میں ان کو وقت پیش آتی تھی۔ وہ کہا کرتے تھے کہ اب مجھے شارٹ ہنڈ  
بھی سیکھنا پڑے گی۔

قائد اعظم کی آخری تقریر جو انہوں نے اسٹیٹ بینک میں کی تھی۔  
وہ بھی یوسف صاحب نے ہی لکھی تھی۔ جب وہ قائد اعظم کو بھیج گئی  
تو انہوں نے اس پر لکھا Show it to Zahid Hussain یہ زاہد حسین  
کو دکھا دیجئے۔ زاہد حسین اسٹیٹ بینک کے گورنر مقرر ہوئے تھے۔ جب وہ  
ڈرافٹ ان کے پاس بھیجا گیا تو انہوں نے اس پر لکھا۔

Excellent draft

ایک مرتبہ کے ایچ خورشید جو قائد اعظم کے پرسنل سکرٹری تھے اپنی  
فیملی کو لینے کشمیر چلے گئے جہاں وہ پھنس گئی تھی۔ ان کی غیر موجودگی میں  
قائد اعظم کو کوئی ضروری نوٹ لکھوانا تھا جو وہ خود Dictate کرانا چاہتے  
تھے چنانچہ یوسف صاحب مجھے بھی بھی اپنے ساتھ قائد اعظم کے پاس لے گئے۔  
قائد اعظم سے برصغیر پہلی ملاقات تھی۔ یوسف صاحب نے ان سے میرا تعارف  
کرایا۔ یوسف صاحب نے کہا یہ کئی سال سے میرے ساتھ کام کر رہے ہیں۔  
اور بہت لائق آدمی ہیں۔ قائد اعظم کا کچھ رعب ایسا تھا کہ اچھے اچھے ان کے پاس



جلتے ہوئے گھبراتے تھے مجھے یہ کہنے میں کوئی عار نہیں کہ اس وقت ان کے سامنے یقیناً خوف زدہ تھا۔ وہ اس وقت ایک بہت لمبی سی میز کے ایک جانب بیٹھے تھے۔ انہوں نے ایک جملہ بولا۔ مگر فوراً ہی انہیں احساس ہوا کہ ہم دونوں کے درمیان کافی فاصلہ تھا اور اس بات کا امکان تھا کہ میں ان کی کوئی بات پوری طرح نہ سن سکوں

چنانچہ انہوں نے مجھ سے کہا My boy come closer to me  
چنانچہ میں اٹھ کر ان کے قریب سائڈ میں بیٹھ گیا۔ انہوں نے صرف ایک صفحہ کا نوٹ لکھوایا۔ جو میں نے جلد ہی ٹائپ کر کے یوسف صاحب کو دکھلایا اس کے بعد اسے دوبارہ نہایت صاف ستھرا ٹائپ کر کے قائد اعظم کے پاس بھجوا دیا۔ جب تک وہ دستخط ہو کر واپس نہیں آیا پس یہ کہ میرا دل زور زور سے دھڑکتا رہا۔ مگر خدا نے میری لاج رکھی۔ جب تک قائد اعظم نے اس پر دستخط کر کے واپس نہ بھیج دیا اس وقت تک مجھے اطمینان نہ ہوا۔ مجھے یہ فخر ہے کہ قائد اعظم کی تمام تقاریر میں ٹائپ کیا کرتا تھا۔  
قائد اعظم کے متعلق مشہور ہے کہ وہ ہمیشہ انگریزی میں گفتگو کیا کرتے تھے یہاں تک کہ سلام بھی انگریزی زبان میں ہی ہوتا تھا۔ اس میں اتنی حقیقت ضرور ہے کہ وہ پاکستان بننے سے پہلے انگریزی میں گفتگو کرتے تھے مگر پاکستان بن جانے کے بعد انہوں نے آہستہ آہستہ اردو بولنا شروع کر دی تھی۔ بالکل یہی حال یوسف صاحب کا بھی تھا۔ پاکستان بننے سے پہلے وہ بھی صرف انگریزی میں گفتگو کرتے تھے بعد میں اردو میں بات چیت کرنے لگے۔

قائد اعظم کی ایک خاص بات یہ تھی کہ وہ جب بھی دور سے پر جاتے تھے تو ان کے ساتھ بہت ہی کم اسٹاف ہوتا تھا۔ ایک اسے ڈی سی ایک ذاتی ملازم



اسٹاف بمبرز میں سے کوئی ایک۔ اکثر فرخ امین جو ان کے اسٹنٹ  
پرائیویٹ سیکریٹری تھے۔ ان کے ہمراہ جایا کرتے تھے۔ یوسف صاحب  
کو اپنے پیچھے اپنے سکرٹریٹ کا کام کرنے کے لئے چھوڑ جایا کرتے  
تھے۔

پاکستان بننے سے پہلے انگریز گورنر جنرل کے زمانے تک۔  
گورنر جنرل ہاؤس کے کچن کا اسٹاف اور خرچ بہت زیادہ ہوا کرتا  
تھا۔ قائد اعظم نے یہ سارے معاملات مس جناح کے سپرد کر دیئے تھے  
انہوں نے انتظام سنبھالتے ہی کپٹرول ہاؤس ہولڈ کے اسٹاف میں  
بہت کمی کر دی اور وہاں کام کرنے والے بہت سے ملازمین کو دوسرے  
دفستروں میں تبدیل کر دیا گیا۔ جو بھی کھانا وغیرہ پکاتا تھا وہ خود  
دیکھتی تھیں اور اس کا حساب کتاب بھی خود رکھتی تھیں۔ مس جناح ذرا سخت مزاج  
مشہور تھیں۔ گو مجھے اس کا ذاتی طور پر تو کوئی تجربہ نہیں البتہ مجھے یہ ضرور معلوم ہوا کہ  
اپنے بھائی کی طرح بہت اصولی اور وقت کی بڑی پابند تھیں۔

قائد اعظم کبھی کسی کو تعریفی سرٹیفکیٹ نہیں دیتے تھے۔ اس سلسلے میں مسید مجاہد  
حین نے جو قائد اعظم کے اسٹینوگرافر تھے نے اپنی یادداشتوں میں ایک جگہ لکھا ہے۔  
ایک دفعہ میں نے کسی جگہ ملازمت کے لئے درخواست دی لیکن ایک اور  
امیدوار کی کس بڑے آدمی نے سفارش کی اور اس کا انتخاب ہو گیا کچھ  
دنوں بعد فیڈرل کورٹ میں اسٹینوگرافر کی ایک آسامی نکلی اس زمانے میں  
اسٹینوگرافر کی مانگ بہت زیادہ نہیں تھی اور مسلمانوں کو تو کوئی پوچھتا  
نہیں تھا۔ میں نے قائد اعظم سے درخواست کی کہ وہ سر شاہ محمد  
سلیمان سے میری سفارش کے میری تقرری وہاں کرادیں قائد اعظم



یہ سن کر بہت ناراض ہوئے اور بولے تمہیں یہ جرات  
 کیسے ہوئی۔ تم اگر میرے بیٹے بھی ہوتے تو میں تمہاری  
 سفارش نہ کرتا۔ پھر انہوں نے کہا، تمہیں شاید علم نہیں  
 کہ حکومت نے میری سفارش حاصل کرنے کے لئے کیسی  
 کیسی چالیں چلیں ہیں۔ مگر پھر یہ محسوس کر کے کہ ان کے  
 سخت رویے سے میری دل آزاری ہوئی ہے قائد اعظم  
 نے ایک واقعہ ستایا۔ انہوں نے فرمایا کہ جب انڈین  
 آڈٹ اینڈ اکاؤنٹس کا محکمہ قائم ہوا تو برطانوی حکومت  
 کے فنانس ممبر سر بریکٹ اس کے نگراں تھے۔ میں ان  
 دنوں اسمبلی میں آزاد پارٹی کا لیڈ تھا۔ سر بریکٹ کو کسی  
 معاملے میں میری پارٹی کی حمایت کی ضرورت تھی چنانچہ وہ ایک دن  
 میرے پاس آئے اور کہا کہ آڈٹ اینڈ اکاؤنٹس سروس کے لئے  
 مسلمان نہیں مل رہے ہیں۔ آپ دو چار مسلمانوں کے نام  
 دیں تاکہ انہیں ملازم رکھ دیا جائے۔ ظاہر ہے کہ ان کا  
 مقصد میری سفارش حاصل کرنے کے بعد مجھے مجبور  
 کرتا تھا کہ میں اسمبلی میں حکومت کی حمایت کروں۔ میں نے  
 ان سے کہا کہ آپ فنانس ممبر ہیں۔ آدمیوں کو ڈھونڈنا  
 آپ کی ذمہ داری ہے۔ میری نہیں۔ قابل مسلمانوں کی  
 کمی نہیں۔ لیکن ان تقرریوں سے میرا کوئی سروکار نہیں  
 اس سخت رویے پر سر بریکٹ خاموش ہو کر رہ گئے اور انہیں مزید  
 کچھ کہنے کی ہمت نہیں ہوئی۔ پھر قائد اعظم نے مجھ سے کہا کہ سفار



ایسی چیز ہے جو آدمی کو ذلیل و خوار کراتی ہے۔ اگر کچھ

بنتا چاہتے ہو تو اپنی صلاحیت اور محنت سے بنو۔

آخری دنوں میں جب قائد اعظم کی طبیعت کچھ زیادہ خراب ہو گئی تھی تو وہ  
اگست ۱۹۴۸ء میں کوئٹہ چلے گئے جہاں دو چار دن قیام کرنے کے بعد زیارت منتقل ہو گئے  
انہیں زیارت بہت پسند تھا کیونکہ وہ ایک الگ تھلگ جگہ ہے۔ وہاں صوبہ کے  
گھنے درخت ہیں اور وہ ایک نہایت ہی برفضا مقام ہے۔ زیارت میں چند دن رہنے  
سے ان کی صحت پر اچھا اثر پڑا اور ان کی طبیعت سنبھلنے لگی لیکن اسٹیٹ بینک کے افتتاح  
کے سلسلے میں انہیں کراچی جانا پڑا جب وہ دوبارہ زیارت پہنچے تو اور بھی زیادہ کمزور ہو گئے  
تھے اس کی وجہ شاید کام کی زیادتی تھی۔

کراچی سے باقاعدہ روزانہ کوریئر سروس سے ڈاک اور فائلیں آتی اور جاتی تھیں  
اس وقت ان کے ذاتی علاج کرنی ایس بی شاہ تھے۔ وہ مقررہ وقت پر روزانہ ان کے پاس آتے  
اور بارہ بجے دوپہر کام ختم کر کے واپس چلے جاتے تھے۔ وہ زیارت رینڈیٹنسی کی ایک بالکونی  
میں ایک مخصوص نشست پر بیٹھا کرتے تھے کیونکہ انہیں وہاں سے سامنے نظر آنے والا  
خوبصورت منظر بہت پسند تھا۔

قائد اعظم کے پھیپھڑے جواب دے چکے تھے۔ ان کی حالت دن بہ دن خراب  
ہوتی جا رہی تھی۔ جب آخری مرتبہ وہ زیارت سے کوئٹہ جا رہے تھے تو انہیں ادھر  
پہنچے اسٹریچر پر لایا گیا اور یہ بات تو ہر شخص کو معلوم ہے کہ اس وقت انہوں نے حکم  
دے دیا تھا انہیں اسٹریچر پر لے جاتے ہوئے اس بات کا خیال رکھا جائے کہ کوئی  
انگریز ان کی یہ حالت نہ دیکھے اس وقت رینڈیٹنسی میں صرف ایک ہی انگریز تھا۔  
ایس ڈی ایم اسکاٹ جو پولیس کپتان تھا اور سیکورٹی کا انچارج تھا۔ اس وقت  
اسے یہ کہہ کر یا ہر مجبور دیا گیا کہ قائد اعظم آنے والے ہیں وہ باہر جا کر سیکورٹی چیک کرے



وہ سمجھدار آدمی تھا۔ بے چون و چرا چلا گیا۔ جب قائد اعظم کو کار میں بٹھایا گیا تو انہوں نے کہہ دیا مجھے اس طرح بٹھاؤ کہ میں اپنے عوام کو دیکھ سکوں۔

جب زیارت سے وہ اپنے آخری سفر پر روانہ ہو رہے تھے تو انہوں نے کار کے اندر سے ہاتھ بلا بلا کر لوگوں کو خدا حافظ کہا۔ قائد اعظم کی کونٹ سے روانگی سے چند گھنٹے قبل قائد اعظم کے ڈاکٹروں نے مس جناح سے کہہ دیا تھا کہ اب قائد اعظم کے بچنے کی ایک فی صد امید بھی نہیں اور چوبیس یا بہت سے بہت سے بہت چھتیس گھنٹے بھی اگر وہ زندہ رہ جائیں تو بہت ہے۔ جہاز میں قائد اعظم کے ساتھ دو ڈاکٹر کرنل اپنی بخش اور کرنل ایم۔ ایچ شاہ تھے۔

قائد اعظم کو کراچی میں گورنمنٹ ہاؤس پہنچا دیا گیا۔ انہیں آرام سے بستر پر لیٹانے کے بعد دونوں ڈاکٹر کراچی کلب چلے گئے جہاں اس وقت گورنر سندھ مر غلام حسین ہدایت اللہ کے اعزاز میں ایک دعوت ہو رہی تھی۔ تقریباً رات کے دس بجے گورنمنٹ ہاؤس سے کلب میں ایک فون موصول ہوا دونوں ڈاکٹروں کو فوراً طلب کیا گیا تھا۔ انہوں نے وہاں پہنچ کر قائد اعظم کو ایک انجکشن دیا۔ اس وقت ان کا دل ڈوب رہا تھا۔ انجکشن کا ان پر کوئی اثر نہیں ہوا اور ایک گھنٹہ کے بعد ان کی روح قفسِ عنبری سے پرواز کر گئی۔ ان کے انتقال کی خبر ریڈیو سے نشر ہو گئی اور فوراً ہی لوگوں نے گورنمنٹ ہاؤس کے قریب جمع ہونا شروع کر دیا۔

ریڈیو سے اعلان کر دیا گیا کہ ان کو تین بجے دوپہر دفن کیا جائے گا۔ ان کے دفن کرنے کے لئے یہ جگہ اس وقت کے کمشنر کراچی ہاشم رضا ساری رات کراچی کے مختلف علاقوں کا چکر لگانے کے بعد منتخب کر چکے تھے۔ ان کے جسدِ خاکی کو دفن کرتے کی



تیاری میں زیادہ وقت لگا کیونکہ ان کا جنازہ مشید طریقہ پر تیار کیا گیا۔ اس کے بعد ان کی میت کو گورنمنٹ ہاؤس میں داخل ہونے والے راستے کی سیڑھیوں پر عوام کے آخری دیدار کے لئے رکھ دیا گیا۔

دفن میں کچھ دیر اور لگی کیونکہ ان کی صاحبزادی دیتا نے بمبئی سے ٹیلیفون کیا کہ وہ ایک چارٹرڈ موالیٰ جہان سے پہنچ رہی ہیں اور ان کے آنے تک قائد اعظم کو دفن نہ کیا جائے۔ گو کہ مس جناح چاہتی تھیں کہ دفن جلد از جلد کر دیا جائے خواہ دیتا اس وقت پہنچ سکیں یا نہیں لیکن فیصلہ یہی کیا گیا کہ جب وہ آرہی ہیں تو ان کے پہنچنے کا انتظار کرنا چاہیے۔

ان کے جنازے کی نماز مولانا شبیر احمد عثمانی نے پڑھائی۔ قائد اعظم کی جینو دیتا اپنے والد کی طرح زیادہ دراز قد نہیں مگر ان کے نقوش بالکل باپ کی طرح ہیں اور بالکل انہی کی طرح بات کرتے وقت گردن ایک سمت تھوڑی سی جھکا کر اور مخاطب کی طرف انگشت شہادت اٹھا کر گفتگو کرتی ہیں۔

جب قائد اعظم میموریل فنڈ قائم ہوا اس وقت میں سیکرٹری کاپی لے تھا اس فنڈ کے سلسلے کی تمام خط و کتابت میرے ذمہ تھی۔

قائد اعظم میموریل فنڈ اور ان کے مقبرے کی تعمیر سے ایوان صدر کے کچھ افسران نے خوب فائدے اٹھائے اور خوب ہاتھ رنگے وہ زمانہ اچھا تھا اس لئے ان کے خلات انکوائری بھی ہوئی اور کچھ افسران کو سزا میں بھی ملیں۔

شیخ عبدالقادر نے ایک جگہ لکھا ہے۔

”پرانے زمانے کے اطالیہ میں ایک عجیب و غریب رسم تھی کہ کسی مرنے والے کے عزیزوں اور دوستوں کے آنسو جمع کئے جاتے تھے۔ مرنے والے کے ماتم میں اس کے جو دوست شریک موتے تھے وہ اپنے اپنے آنسو شیشوں







### خواجہ ناظم الدین

قائد اعظم کی وفات پوری قوم کے لئے ایک بہت ہی بڑا  
 سانحہ تھا، گو وہ قوم سے جدا ہو گئے۔ لیکن قوم نے "قائد اعظم زندہ  
 باد" کا نعرہ لگا کر انہیں ہمیشہ کے لئے زندہ جاوید بنادیا ہے۔  
 قائد اعظم کے دفن سے پہلے کینیڈا کا اہم اجلاس ہوا جس میں  
 یہ فیصلہ کیا جانا تھا کہ اب قائد اعظم کے بعد گورنر جنرل کس کو بنایا  
 جائے اس اجلاس میں مسلم لیگ کے صدر چودہری خلیق الزماں  
 اور سندھ کے چیف منسٹر کو مدعو کیا گیا مسٹر ظفر اللہ خان نے تجویز  
 پیش کی۔ لیاقت علی خاں گورنر جنرل بن جائیں۔ اس پر انہوں نے کہا  
 کہ پارلیمانی جمہوریت میں اصل طاقت وزیر اعظم کے ہاتھ میں ہوتی  
 ہے اور اگر ممبران انہیں وزیر اعظم کے عہدے سے ہٹانا چاہتے ہیں تو  
 پھر وہ اس کے لئے تیار ہیں۔ چودہری خلیق الزماں نے ایک مرتبہ قائد اعظم  
 کو مشورہ دیا تھا کہ نواب بھوپال کو کینیڈا میں شامل کر لیا جائے اور انہیں دفاع  
 کا ٹیکہ دے دیا جائے۔ چنانچہ خلیق الزماں نے تجویز پیش کی کہ نواب صاحب کو بلایا جائے اور ان کو

راضی ہو جائیں تو انہیں گورنر جنرل بنا دیا جائے۔ مگر لیاقت علی خاں  
 اور شتر نے اس رائے سے بھی اتفاق نہیں کیا۔ اس کے بعد لیاقت علی خاں  
 نے خواجہ ناظم الدین کا نام تجویز کیا اور اس پر سب لوگوں نے اتفاق کر لیا  
 دسر غلام حسین ہدایت اللہ گورنر سندھ کو نہ معلوم کیوں اس کا پختہ یقین تھا کہ  
 قائد اعظم کی وفات کے بعد وہی گورنر جنرل بنیں گے۔ مگر ایسا نہ ہوا۔ اور  
 وہ اپنے گورنر جنرل نہ بننے کے فیصلے سے اس قدر دل برداشتہ ہوئے کہ کچھ روز  
 تکھن سے واپسی کے بعد پھر وہ چار پائے سے نہ اٹھ سکے اور چند ہی روز بعد  
 راجی ملک عدم ہو گئے (چنانچہ انہیں فوراً ڈھلے کے سے طلب کیا گیا بغیر  
 یہ بتائے ہوئے کہ انہیں کس لئے بلایا گیا ہے۔ یہ کام اس قدر جلد کیا گیا  
 کہ بیچارے خواجہ صاحب کو کپڑے تک تبدیل کرنے کا موقع نہیں ملا اور  
 انہیں حلق اٹھانے کے لئے ایک نئی شیروانی اور جناح کیپ کا بندوبست  
 کرنا پڑا وہ ہمیشہ ترکی ٹوپی پہنا کرتے تھے۔ ایک صحافی نے ان سے دریافت کیا  
 کہ آپ اب جبکہ قائد اعظم کی جگہ لے رہے ہیں تو کیا ترکی ٹوپی پہنا ترک کر دیں گے  
 انہوں نے جواب دیا کہ میں قائد اعظم کی جگہ نہیں لے رہا بلکہ ان کے نقش قدم پر چل رہا  
 ہوں اور زندگی بھر چلتا رہوں گا۔

خواجہ صاحب قائد اعظم کے بہت قریب رہے تھے اور ان کا چناؤ بہت صحیح ہوا  
 تھا افسوس یہ ہے کہ خواجہ صاحب کو لوگوں نے کبھی سمجھا ہی نہیں اور ان کی صلاحیتوں کا بھی  
 صحیح اندازہ نہیں لگایا گیا۔ وہ ٹرینیٹی اور کیمبرج کے پڑھے ہوئے تھے کھیلوں کے شوقین تھے ان  
 ان کا نشانہ بہت اچھا تھا۔ لیاقت علی خاں ان کی بڑی عزت کرتے تھے اور ان کے لئے کار کا  
 دروازہ تک کھولتے تھے خواجہ صاحب بھی لیاقت علی خاں کی بہت عزت کرتے تھے اور  
 شاید اس وجہ سے ان دونوں میں کبھی اختلاف نہیں ہوا۔ جب خواجہ ناظم الدین گورنر



جنرل بن کر گورنر جنرل ہاؤس میں آگئے تو بہت سے لوگوں کا خیال تھا کہ وہ ذاتی عمل  
تبدیل کریں گے اور اپنا ذاتی عمل رکھیں گے مگر انہوں نے کوئی تبدیلی نہیں کی اور چند ہی  
میں تمام عملے سے ذاتی ملاقات پیدا کر لی اور ان کو علم ہو گیا کہ کون کیا کرتا ہے۔ وہ ہماری  
ہی شریف النفس انسان تھے اور بہت نرمی سے گفتگو کیا کرتے تھے۔ انہیں انشاء اللہ  
کی بہت عادت تھی ان کی تقاریر بھی یوسف صاحب پہلے انگریزی میں لکھتے تھے پھر انگریزی  
والے اس کا اردو ترجمہ کر کے ان کے پاس بھجوا دیتے تھے۔ انہیں شکار کا بہت شوق تھا ہر  
قسم کا شکار یعنی فھلی، مرغابی وغیرہ کرتے تھے مجھے بھی ایک مرتبہ ان کے ساتھ مشرقی پاکستان  
میں شکار پر جانے کا اتفاق ہوا دسمبر کا مہینہ تھا وہ مشرقی پاکستان ٹور پر گئے، موٹے تھے ان  
کے ساتھ اس وقت یوسف صاحب، ان کا ذاتی ملازم گن مین اور میں بھی تھا۔ انہوں نے  
وہاں شکار کا پروگرام بنایا ہم لوگ علی الصبح ایک کھلی ہوئی کشتی میں نارائن گنج سے روانہ ہوئے  
وہ خود تو شیروانی اور اس کے اندر دو سوئیٹر پہنے ہوئے تھے مگر چونکہ مجھے موسم کا صحیح اندازہ نہیں  
تھا صرف سمر سوٹ پہنے تھا۔ جوں جوں ہم دریا میں آگے بڑھے سردی بڑھتی گئی یہاں تک  
کہ میں سردی سے کانپنے لگا۔

خواجہ صاحب نے مجھے دیکھ کر فوراً میری حالت کا اندازہ کر لیا کہنے لگے "زیریں منا  
آپ کو سردی لگ رہی ہے۔ آپ میرا دور کوٹ پہن لیجئے۔ وہ بہت موٹے اور میں بہت  
دبلا... بھلا ان کا دور کوٹ میرے کب ٹھیک آتا۔ یوں بھی یہ اچھا نہ تھا کہ میں  
گورنر جنرل کا دور کوٹ پہن لوں۔ یوسف صاحب نے بھی کہا کوئی حرج نہیں پہن لیں  
آخر ان کے ملازم نے ان کا دور کوٹ میرے کندھوں پر ڈال دیا اس طرح میں سردی سے  
محفوظ رہا۔ اس بات سے اندازہ لگایا جاسکتا ہے کہ وہ ہر شخص کا کتنا خیال رکھتے تھے ایک  
مرتبہ ہم لوگ مشرقی پاکستان کے گورنر کے جہاز "میری اینڈرسن" کے ذریعہ نارائن گنج سے  
واپس آرہے تھے یوسف صاحب نے ایک تقریر کا مسودہ جو خواجہ صاحب کو ڈھاکہ میں بنا

تھی جہاز پر سی بیج دیا تھا وہ انہوں نے دیکھا اور مجھے کہیں میں بلوایا کئی جگہ ان شاء اللہ  
 لکھوایا۔ اور ایک دو سیرا گراف اور لکھوائے اس دوران میں براد کو کپ کافی لے  
 آیا۔ وہ کافی پینے لگے۔ میں لکھتا رہا۔ انہوں نے دیکھا میں کافی نہیں پی رہا تو کہنے لگے  
 زبیری صاحب آپ پہلے کافی پی لیں۔ ٹھنڈی ہو جائے گی۔ تقریر تو بعد میں  
 بھی مکمل ہو جائے گی۔

خواجہ صاحب کے بارے میں لوگوں نے مشہور کر دیا ہے کہ وہ کھانے کے بہت  
 شوقین تھے اور بہت زیادہ کھاتے تھے۔ بلکہ یہ بات یہاں تک مشہور ہو گئی تھی کہ لوگوں  
 نے ان کا لقب ہی قائد قلمت رکھ دیا تھا کیونکہ اس زمانے میں ملک میں گیسوں کی کچھ قلت  
 ہو گئی تھی۔ اس میں کوئی شک نہیں کہ ان کے زمانے میں گورنر جنرل ہاؤس میں پارٹیاں  
 بہت ہوتی تھیں مگر وہ خود زیادہ نہیں کھاتے تھے بلکہ دوسروں کو کھلا کر خوش ہوتے تھے  
 ان کا حکم تھا کہ پورے ماہ رمضان میں روزہ کھولنے کے وقت اسٹاف کے جو بھی ممبر نہ  
 وہاں موجود ہوں وہ سب ان کے ساتھ روزہ کھولیں چنانچہ روزانہ لان پر فرش بچھا کر  
 افطاری وغیرہ کا انتظام کر دیا جاتا تھا۔ افطاری کے بعد سب لوگ باجماعت نماز ادا کرتے  
 تھے۔ اس کی امامت دفتر کا ایک سپر اسی ملا تھیں کرتا تھا اور خواجہ صاحب بھی اس کے پیچھے  
 نماز پڑھتے تھے۔

اصل میں تین ہستیاں ان کے بہت خلاف تھیں۔ اس میں غلام محمد، چودھری محمد علی اور  
 گورمانی شامل تھے۔ یہ تینوں ٹرلپ کے نام سے شہور تھے اور یہی لوگ خواجہ صاحب کے خلاف  
 مختلف قسم کا سازشی پروپیگنڈہ کرتے رہتے تھے۔

مجھے بھی ایک دو دفعہ ان پارٹیوں میں شریک ہونے کا موقع ملا۔ ایک مرتبہ ایک رکھی  
 سلمان مٹوکیک دجوبہ میں اپنے آپ کو بیگ لکھنے لگے تھے ایوان صدر میں کپڑے لڑتے اور  
 خواجہ صاحب کے گھر لوہو کے انچارج تھے انہوں نے دھکے میں ایک ڈنر کا انتظام کر لیا۔



اس میں زیادہ تر اسٹاف کے ممبران شامل تھے۔ اسٹاف کے علاوہ بھی کچھ لوگ مدعو تھے مثلاً مختار زمن صاحب وغیرہ کھانے میں خشک کوفتے ناکوئی چیز تھی۔ اس میں سے ایک کوفتہ اٹھا کر میں نے اپنی پلیٹ میں رکھ لیا۔  
خواجہ صاحب مجھے دیکھ رہے تھے۔ وہ چپکے سے مجھے بلا کر ایک طرف سے گئے اور کہنے لگے۔ ”زبیری صاحب یہ کوفتہ نہیں ہے بلکہ میٹھا ہے۔“  
میں اس وقت بڑا شرمندہ ہوا اور ان کا شکریہ ادا کیا۔

وہ ایک نہایت کشادہ دل انسان تھے۔ اور دل کے بادشاہ تھے۔  
ایک روز انہوں نے مجھے بلایا اور کہنے لگے۔

”زبیری صاحب آپ کے خیال میں میرے بیٹا، میں کتنا پیسہ ہو گا؟“  
میں کیا جواب دیتا، چپ رہا۔

پھر کہنے لگے ”مجھے اپنے کزن کو ایک خط لکھوانا ہے۔ جو ڈھاکہ میں رہتا ہے۔ مگر یہ خط میرے اور آپ کے درمیان راز رہے گا۔“

انہوں نے خط میں لکھوایا کہ میرے مالی حالات خالصہ خراب ہیں۔  
حالانکہ وہ اس وقت پاکستان کے گورنر جنرل تھے، حکومت سے جو کچھ ملتا ہے وہ سب خرچ ہو جاتا ہے۔ بلکہ میرے اپنے پاس جو تھوڑا بہت اٹانہ تھا وہ بھی خرچ ہو چکا ہے۔ میرا بینک بیلنس صفر ہے۔ لہذا آپ فوراً دس ہزار روپیہ کا ایک ڈرافٹ مجھے بھیج دیں۔

جب یہ خط میں لکھ چکا تو انہوں نے اپنی جیب سے پانچ روپے کا نوٹ نکال کر مجھے دیا اور کہا۔

”یہ میرا ذاتی خط ہے اسے رجسٹرڈ کر دیجئے۔ یہ خط سرکاری سرپرچ پر بھیجیں اور کسی سے بھی اس کا ذکر نہ کریں۔“

اور جب وہ خط ثابت ہو گیا تو اس کی آفس کا پی ایس پاس رکھ لی۔  
 انہیں اپنی بیٹی سے بہت محبت تھی۔ اس کی شادی خواجہ شہاب الدین کے گھر کے کرنل  
 وصی الدین سے ہوئی تھی مگر وہ کامیاب ثابت نہیں ہوئی ان میں کچھ عرصہ بعد علیحدگی ہو گئی  
 تھی۔ کرنل وصی الدین بعد میں لیفٹیننٹ جنرل ہو گئے تھے اور انہوں نے ایک کشمیری عورت  
 سے شادی کر لی تھی۔

خواجہ صاحب اکثر نوٹ میں اپنی اس بیٹی کو ساتھ لے جایا کرتے تھے  
 ان کے بیٹے کو بھی ان کی طرح شکار اور کرکٹ کا شوق تھا۔ شکار میں  
 وہ اکثر ان کے ساتھ جایا کرتا تھا۔ مگر پڑھنے میں خاصا کمزور تھا اس کی  
 وجہ سے خواجہ صاحب پریشان رہا کرتے تھے۔

ایک مرتبہ نقیہ لگی میں انہوں نے یوسف صاحب سے کہا کہ میرا نمبر دو بیٹا پڑھنے میں  
 کافی کمزور ہے اس کے لئے کسی اچھے ٹیوٹر کا بندوبست کر دیں۔ یوسف صاحب نے  
 فرخ امین سے ذکر کیا۔ فرخ امین نے ایک بیٹا ٹیوٹر ایڈاسٹر ابراہیم صاحب کو پڑھانے پر آمادہ  
 کر دیا یہ خورشید ابراہیم کے والد تھے اور ایبٹ آباد میں سکونت پذیر تھے۔ ابراہیم صاحب نے  
 اس لڑکے کو نہایت اچھی طرح تعلیم دی اور ایک ماہ کے اندر ایسی تیاری کرادی کہ وہ میٹرک  
 میں پاس ہو گیا۔ اس سے اندازہ ہوتا ہے کہ وہ اپنی اولاد تک کے لئے کسی سے سفارش نہیں  
 کرتے تھے نہ ان میں کسی قسم کا طمع تھا نہ لالچ۔ وہ سیدھے سچے مسلمان تھے نماز اور روزے  
 کے پابند تھے۔ رمضان میں افطار پر اکثر لوگ مدعو ہوا کرتے تھے سلام کرنے میں وہ ہمیشہ پہل  
 کرنے کی کوشش کرتے تھے۔ میں نے اس دوران میں کبھی انہیں غصہ کرتے نہیں دیکھا مگر وہ  
 صوبائی تعصب کا شکار ہے اور لوگوں نے ان کے طرح طرح کے نام رکھے۔ مثلاً ہاشم الدین  
 اور قائد ملت وغیرہ۔

۱۶ اکتوبر ۱۹۵۱ء کو راولپنڈی کے لیاقت باغ میں ایک سرپرست شخص سید اکبر



نے بیات علی خاں کو گولی مار کر اس وقت ہلاک کر دیا جب عہدہ ایک  
 جلسے سے خطاب کرنے کھڑے ہوئے تھے۔ ان دنوں خواجہ صاحب اور  
 اسٹاف کے کچھ ممبران انتہائی کٹی ٹور پر تھے، میں بھی ان میں شامل تھا۔ اسی  
 دن شام کو ہمیں راولپنڈی سے ٹیلی فون پر اطلاع ملی۔ خواجہ ناظم الدین  
 پر اس کا بہت اثر ہوا۔ اور وہ فوراً چیپ میں راولپنڈی روانہ ہو گئے  
 اور جلتے وقت ہدایت دے گئے کہ پورا اسٹاف اگلے روز صبح بذریعہ  
 ٹرین کراچی واپس چلا جائے۔ صبح تک ہم لوگوں کو صحیح حالات کا علم نہ ہو سکا  
 بہر حال لاہور اسٹیشن پر جب اخبارات دیکھے تو ہمیں واقعات کا پتہ چلا  
 انہی اخبارات کے ذریعہ ہمیں یہ بھی معلوم ہوا کہ خواجہ ناظم الدین کو وزیر اعظم  
 اور غلام محمد کو گورنر جنرل مقرر کر دیا گیا ہے۔ خواجہ صاحب وزیر  
 کس طرح بنے اس کی تفصیلات ہمیں بعد میں معلوم ہوئیں جو خود دلچسپی  
 سے خالی نہیں۔

بیات علی خاں کے دفن سے پہلے کراچی میں اس وقت جو وزیر موجود  
 تھے ان کا فوری اجلاس ہوا۔ زیادہ تر لوگوں کی رائے یہ تھی کہ سردار شتر کو  
 وزیر اعظم بنادیا جائے۔ لیکن خواجہ صاحب کی آمد تک اس فیصلے کو حتمی  
 شکل نہیں دی گئی۔ رات بھر اس مسئلے پر بات چیت جاری رہی کیونکہ کچھ  
 لوگ سردار شتر کو وزیر اعظم بنانے کے مخالف تھے۔ اس رات دو علیحدہ  
 علیحدہ ہوائی جہازوں کے ذریعے خواجہ صاحب اور نواب مشتاق احمد گوانی  
 کراچی پہنچے۔ گورمانی اس زمانے میں کشمیر ائیرز کے منسٹر تھے۔ اگلے روز  
 صبح باقاعدہ کابینٹ کی میٹنگ گورنر جنرل ہاؤس میں ہوئی اور جب  
 اس بات کا اعلان ہوا کہ خواجہ صاحب کو وزیر اعظم اور غلام محمد کو گورنر جنرل

بنادیا گیا ہے تو لوگوں بڑی حیرت ہوئی۔ شاید یہ فیصلہ مشرقی اور مغربی پاکستان کی نمائندگی کے لحاظ سے کیا گیا تھا۔

خواجہ صاحب کو وزیر اعظم بنانے کی تجویز کرنے سے پیش کی یہ بڑا اہم سوال ہے۔ کچھ لوگوں کا کہنا تھا کہ سکرٹری جنرل چودہری محمد علی اور خواجہ صاحب کے چھوٹے بھائی خواجہ شہاب الدین نے یہ تجویز پیش کی تھی۔ یہ بھی کہا گیا کہ خواجہ شہاب الدین نے وزیر اعلیٰ کو یقین دلایا کہ میں بھائی جان کو گورنر جنرل کا عہدہ چھوڑ کر وزیر اعظم بننے کے لئے آمادہ کروں گا لیکن بعد کے واقعات سے پتہ چلتا ہے کہ شہاب الدین نے ایسی کوئی بات نہیں کی۔ دراصل سب سے پہلے یہ تجویز ”ڈان“ اخبار کے ایڈیٹر الطاف حسین نے پیش کی تھی۔ جس کے فضل الرحمن اور چودہری محمد علی نے اتفاق کر لیا۔

لیکن گورمانی صاحب نے بعد میں کھلے عام یہ بات کہی کہ خواجہ صاحب کا نام انہوں نے تجویز کیا تھا اور شتر کو وزیر اعظم بنانے کی مخالفت کی تھی اسی طرح غلام محمد کو جو اس وقت بھی کافی بیمار تھے گورنر جنرل بنانے کی تحریک فضل الرحمن نے پیش کی تھی بلکہ انہوں نے یہاں تک کہا کہ ہم نے غلام محمد کو سونے کی رنجیریں پہنا دی ہیں۔

غلام محمد کو پہنے گورنر جنرل بنائے جانے پر خود بہت حیرت ہوئی تھی۔ وہ اس دن بذریعہ ریل راولپنڈی سے کراچی آرہے تھے اور انہیں بذریعہ تارٹرین میں ہی گورنر جنرل بنائے جانے کی اطلاع دے دی گئی تھی۔ غلام محمد اس وقت بھی اس قدر بیمار تھے کہ جب ۱۹ اکتوبر ۱۹۵۱ء کو حلف دہناری اٹھانے کا وقت آیا تو ان کو دوا سے ڈی سی پکڑ کر ہال میں لائے تھے۔ یہ لیاقت علی خان کے سوئم کا دن تھا۔ اسی وقت ہال میں کسی نے کہا: اب بہت جلد ایک دوسرا سوئم بھی ہوگا۔



شاید غلام محمد کو گورنر جنرل بنانے میں کچھ لوگ آئندہ وقت میں اپنی تقدیر کے فیصلے دیکھ رہے تھے۔ مگر کچھ ہی عرصے بعد غلام محمد کی صحت کافی بہتر ہو گئی۔ ظاہر ہے اس سے کچھ لوگوں کو خوشی اور کچھ کو بہت دکھ پہنچا۔ تقریباً ۲ سال بعد غلام محمد کی صحت دوبارہ خراب ہو گئی تھی۔ خواجہ ناظم الدین نے وزیر اعظم بن جانے کے بعد لیاقت علی خاں کے زمانے کے تمام وزراء کو کینڈٹ میں شامل رکھا۔ البتہ اس میں ڈاکٹر محمود حسین اور ڈاکٹر اشتیاق حسین قریشی کو بھی شامل کر لیا۔ خواجہ صاحب کو وزیر اعظم بن جانے سے بعد اس بات کی بڑی فکر تھی کہ جلد از جلد پاکستان کا دستور بن جائے۔

وزیر اعظم بن جانے کے ایک سال کے بعد ہی ان کو دستور کمیٹی کی رپورٹ پیش کر دی گئی جس کا ڈرافٹ سر رابرٹ ڈریٹن نے تیار کیا تھا۔ سر رابرٹ دسائیر پر گہری نظر رکھتا تھا وہ رپورٹ کے دراصل پورا ایک دستوری مسودہ تھا جس کے سولہ حصے، ۲۵۵ آرٹیکل اور شیڈول تھے۔ ۲۲ دسمبر ۱۹۵۲ء کو یہ رپورٹ دستور ساز اسمبلی کو پیش کر دی گئی۔ اس کی خاص خاص باتیں یہ تھیں۔

(۱) مرکزی حکومت میں ایک اسمبلی اور ایک سینٹ ہوگی (اور سب سے بڑی تجویز یہ تھی کہ مشرقی اور مغربی پاکستان کے ممبران کی تعداد برابر ہو کر رکھی گئی تھی۔

(۲) سربراہ مملکت مسلمان ہوگا۔

(۳) اسمبلیاں پانچ سال کے لیے منتخب کی جائیں گی۔

(۴) صوبوں میں صرف ایک اسمبلی ہوگی۔

(۵) لیاقت علی خاں کا پیش کردہ ”**ابتدائی**“ اس رپورٹ میں بطور ”**قرارداد مقاصد**“ شامل کیا گیا تھا۔

(۶) کوئی ایسا قانون نہیں بنایا جائے گا جو قرآن اور سنت کے خلاف ہو۔

(۷) پاکستان کا ایک سپریم کورٹ مقرر کیا جائے گا۔

(۸) دستور میں ترمیم کا طریقہ کار سخت رکھا گیا تھا۔

البتہ خواجہ ناظم الدین نے زبان کے مسئلہ کو اس وقت نہیں چھیڑا کیونکہ اس مسئلہ پر کچھ عرصے قبل ڈھاکہ میں کافی جھگڑے ہو چکے تھے برابر پیش رکھنے کی سب سے زیادہ مخالف مشرقی پاکستان میں عطاء الرحمن اور شیخ مجیب الرحمن نے کی لیکن عام طور پر مشرقی پاکستان کے لیڈران نے ملک کے مفاد میں اس شق کو تسلیم کر لیا اس کے بعد کے واقعات تاریخی اور سیاسی حقائق ہیں اور اس کتاب کے اصل موضوع سے باہر ہیں۔

## غلام محمد

گورنر جنرل بننے کے دو دن بعد غلام محمد اپنے تمام عملی سمیت راولپنڈی روانہ ہو گئے راولپنڈی میں ہم لوگ سرکٹ ہاؤس واسٹائٹ گیسٹ ہاؤس میں مقیم ہوئے۔ ریاست علی خاں کے قتل کی خبر پرنسپلزوں کی تعداد میں بیرونی ممالک سے تار اور پیغامات آنے شروع ہو گئے اس وقت یوسف صاحب ٹریننگ پر جرمنی چلے گئے تھے اور غلام محمد نے ان کی جگہ انور علی کو جو اس وقت فنانس منسٹری میں جوائنٹ سیکریٹری تھے اپنا سیکریٹری مقرر کر دیا تھا جسے خطوط اور تار وغیرہ آ رہے تھے ان کی تعداد اتنی زیادہ تھی کہ اس وقت سارا عملہ جوابات تیار کرنے میں مصروف ہو گیا تھا۔ زیادہ تر جوابات انور علی لکھواتے تھے، ساتھ ہی ساتھ سیکریٹریٹ کا کام بھی ہوتا تھا اور ہمیں کام کرتے ہوئے رات کے دو دو بج جاتے تھے۔

ایک رات ایک شخص ایک تار دینے کے لئے سیدھا اسٹائٹ گیسٹ ہاؤس کے ادھر والے کمرے میں آ گیا جہاں میں رہتا تھا اس وقت رات کے تقریباً تین بجے تھے اس نے ہمیں سوئے ہوئے اٹھا کر آدیا پڑھا تو معلوم ہوا کہ وہ اسی قسم کے تعزیتی پیغامات میں سے ایک تھا جو ان دنوں مختلف ممالک سے موصول ہو رہے تھے۔ لیکن اس ہرکارے کا بغیر کسی روک ٹوک کے اد بہت تک آ جانا تعجب کی بات تھی۔ چنانچہ صبح یہ بات انور علی کے علم



میں لائی گئی۔ انہوں نے فوراً سیکورٹی کے عملے کو بلا کر سخت تنبیہ کی کیونکہ اس طرح تو کوئی بھی شخص ایوان صدر میں کہیں بھی پہنچ سکتا تھا۔ بہر حال اس کے بعد سیکورٹی کافی چوکس کر دی گئی۔

غلام محمد نے گورنر جنرل بننے کے تھوڑے ہی دن بعد اپنے ذاتی عملے میں تبدیلی کرنا شروع کر دی یوں بھی ایوان صدر میں بڑی تبدیلی کا احساس پایا جانے لگا تھا۔ غلام محمد کے دوست احباب بہت تھے ان سب کاروائی دن آنا جانا شروع ہو گیا۔ ان کے ایک کنستبل ملکہ صاحب پنڈی میں ان کی ایک فیکٹری تھی وہ آکر کچھ عرصہ کے لیے شہر میں رہنے لگے۔ گورانی جو اس زمانے میں شہزادہ کوٹھی میں رہتے تھے ان کے دست راست بن گئے دن رات ان کا بھی آنا جانا رہتا تھا۔ ان کے ملاوہ خوشنوی لوگوں کا ایک پورا ٹولہ ان کے گرد جمع ہو گیا تھا۔ غلام محمد بیمار رہتے تھے۔ ویسے وہ بہت سخت آدمی تھے۔ ان کا بڑا رعب اور جذبہ تھا۔ لوگ ان سے بہت ڈرتے تھے۔ کچھ نیکہ وہ ڈانٹ ڈپٹ کرتے رہتے تھے۔ ان کی آنکھیں بڑی بڑی اور ڈراؤنی تھیں اور لغوے کی وجہ سے انہیں اپنے دہانے کے اعضاء پر اختیار نہیں تھا اس لئے ان کے منہ کے ایک حصہ سے رال بہتی رہتی تھی وہ زیادہ بات چیت اور دیا انگیزی میں کرتے تھے۔ البتہ گالیاں پچالی میں دیتے تھے۔

سیاست دانوں کو تنگ کرنے کے لئے غلام محمد نے پروڈاکا قانون نافذ کیا۔ ان سیاست دانوں میں سر فرست خان عبدالقیوم خان تھے۔ غلام محمد نے اپنے سیکرٹری کے ایس اسلام کو حکم دیا کہ خان عبدالقیوم خان کے خلاف مقدمہ تیار کر دو۔ چنانچہ سرحد کی حکومت سے سینکڑوں قائل منگوائے گئے اور اسلام صاحب نے میری مدد سے ان کے خلاف رپورٹ تیار کی۔ انعام کے طور پر اسلام صاحب کو دو ہزار روپے اور مجھے پانچ سو روپے گورنر جنرل صاحب نے دلوائے۔

کچھ عرصہ بعد اسلام صاحب کی جگہ ایک نئے سیکرٹری آئے جو کافی شوقین مزاح تھے۔ فرخ امین ان کے ماتحت ڈپٹی سیکرٹری تھے اور غلام محمد کے بہت منہ پر چڑھتے۔ نئے سیکرٹری فرخ امین کو بہت ڈانٹتے تھے۔ اس لئے انہوں نے ان کے خلاف غلام محمد کے کان بھرے غلام محمد جو کالوں کے کچے تھے۔ ان سے کہا کہ آپ سیکرٹری صاحب مس بول سے معاشقہ ٹرارہے ہیں۔ غلام محمد فوراً تاؤ میں آگئے۔ اس وقت وہ ایٹ آباد کے ٹور پر تھے۔ انہوں نے چوبیس گھنٹہ کے اندر ایٹ آباد چھوڑنے کا حکم صادر فرمایا۔ اور دوسری منسٹری میں ان کا فوری طور پر تہادر کرایا ان کی بد اخلاقی کے بارے میں کچھ لوگوں کے بیانات میں تضاد پایا جاتا تھا۔ اس سلسلہ میں جو کچھ قدرت اللہ شہاب نے اپنی کتاب ”شہاب نامہ“ میں لکھا ہے اور جو ایم۔ بی خالد نے اپنی کتاب ”ایوان صدر میں سولہ سال میں“ تحریر کیا ہے ان میں خاصا تضاد ہے۔

حسب ذیل اقتباسات سے یہ بات واضح ہو جائے گی۔ شہاب صاحب ”شہاب نامہ“ کے صفحہ ۶۲۱ پر لکھتے ہیں۔ (جدید ایڈیشن ۸۸ء میں فوٹو) یہ بات سن کر مسٹر غلام محمد غصے میں آگئے۔ ان کا چہرہ سرخ ہو گیا اور انہوں نے کراہ کر کچھ دیر غوں غاں کی جس کا مفہوم مس بول نے مجھے یوں سمجھایا۔

”ہزار کیسی بیسی فرماتے ہیں۔ پنجاب گورنمنٹ جہنم میں جائے۔ جس بے فنا بطلی کا ذکر آپ نے کیا ہے۔ وہ بھی آپ کے سمیت جہنم میں جائے۔“

ان کے منہ کے ایک کونے سے لعاب ہن کی پچا لہا سی چلی اور کوٹ کی آستین



پر گر گئی۔ مس بورن نے سینکڑوں سے ان کا کوٹ صاف کیا اور مجھے مخاطب کر کے کہا۔  
ہزار کیسی نفی نے اپنی شدید خفگی کا اظہار کیا ہے کہ آپ حجت بہت کرتے ہیں۔ ایچ ای  
کا حکم ہے کہ آپ اس ناپسندیدہ عادت کو فوراً ترک کر دیں ورنہ آپ کو بھجھتا نا پڑے گا۔  
ایم بی خالد اپنی کتاب میں لکھتے ہیں۔

”ایک مخصوص طبقے نے ان کی درشت مزاجی کے کسی خود ساختہ افسانے پھیلا رکھے  
تھے اور شہر کر رکھا تھا کہ وہ لوگوں کو پنجابی زبان میں ماں بہن کی گالیاں دیتے ہیں۔  
حالانکہ میں نے چار سالوں کے دوران ان کے منہ سے کبھی کوئی غلیظ کالی نہیں سنی۔ اپنے ذلتی  
اور دیرینہ ملازم محمد دین اور قاسم خاں کو صرف بے وقوف یا لڑکھ دیا کرتے تھے۔ اسٹاف  
کے ساتھ ہلچہ درشت ضرور تھا مگر الفاظ درست ہوتے تھے۔“

”غلام محمد کافی عرصے سے فالج کے مریض تھے۔ ان کا بلڈ پریشر مستقل طور پر بہت اونچا  
رہا تھا۔ وہ چند قدم بھی بڑی مشکل سے چل پاتے تھے اور میں نے اکثر انہیں وہیل چیریر  
بیچ کر گورنر جنرل ہاؤس کا گشت کرتے دیکھا ہے۔ ان کے ہاتھوں میں ریشہ تھا اور وہ  
اپنے دستخطوں کے علاوہ کچھ لکھنے کے قابل نہیں تھے۔ ان کے دہن اور اس پاس کے عضلات  
لقوے سے متاثر تھے اور اس قدر کمزور ہو گئے تھے کہ جب وہ کھانے کی کوئی چیز منہ  
میں لے جاتے تھے تو اس کا کچھ حصہ دہانے کے دونوں جانب سے باہر گرتا رہتا تھا۔“  
قدرت اللہ شہاب نے لکھا ہے کہ ”اس زمانے میں جب غیر ملکی سفیر اپنی اسناد پیش  
کرنے آتا تھا تو اسے گورنر جنرل کے ساتھ دعوت دی جاتی تھی۔“

اسٹاف کے ممبر بھی اس میں شریک ہوتے تھے۔ وہ جس وقت لقمہ منہ میں ڈال کر  
نئے سیفر کے ساتھ گفتگو فرمانے کی کوشش کرتے تھے وہ سماں بڑا عبرتناک ہوتا تھا۔  
ان کا مزاج پل میں تولد، پل میں ماشہ ہوتا رہتا تھا۔ کبھی گرم، کبھی سرد، کبھی نرم  
کبھی سخت، لیکن میرا خیال ہے کہ ان کے مزاج کی گرمی اور سختی میں آدم کم ہوتی تھی اور

آورد زیادہ۔ وہ دوسروں پر رعب کا ٹھٹھنے کے لئے یا محض تفریح  
 طبع کے طور پر گیدڑ بھیکوں سے کام لینا شروع کرتے تھے۔ آواز بلند  
 کر کے اپنے اوپر بناوٹی غصہ طاری کرنا ان کا پسندیدہ مشغلہ تھا۔  
 اس عمل کے دوران رفتہ رفتہ بلند پرشیر کا عفریت ان کو اپنی گرفت  
 میں جکڑ لیتا تھا اور دراصل غصہ ان کے حواس پر قابو پالیتا تھا۔ ان  
 کے منہ سے جھاگ نکلنے لگتا تھا اور وہ چیخ چیخ کر نڈھال ہو جاتے تھے۔ اس  
 نوعیت کے نظارے بڑے ناگفتہ بہ ہوتے تھے۔ ”برخلاف اس کے ایم۔ بی  
 خالد نے غلام محمد کو اس کے الزامات سے بری کرنے کے لئے تعصب سے  
 کام لیا ہے۔ مثلاً وہ ایک حکمہ لکھتے ہیں۔

”سب سے زیادہ جن عوامل نے غلام محمد کی کردار کشی کو ہادی وہ میری نظر میں دو  
 تھے۔ اول یہ کہ ان کی پیدائش پنجاب میں ہوئی اور انہیں اس جرم کی منرا بھگستا پڑی۔ دوم ان  
 کی تندرستی تھی جس سے ملاقاتی تعصب کے مریضوں نے بھرپور فائدہ اٹھایا اور غلام محمد  
 کے بارے میں خوب خوب قصے گھڑے اور پھیلائے۔ جھوٹ میں تھوڑا سیچ ملا دیا جائے تو رنگ  
 چوکھا آتا ہے چنانچہ جس شخص نے علی گڑھ میں تعلیم حاصل کرنے کے بعد پوری زندگی لکھنؤ اور  
 حیدرآباد دکن میں گزاری ہو اس کے متعلق کہا گیا کہ وہ ہر کس و نا کس کو موقع بے موقع تجالی  
 زبان میں ماں بہن کی غلیظ گالیوں سے نوازتا تھا۔  
 ایک اور جگہ لکھتے ہیں۔

”صوبائی تعصب اور بالخصوص پنجاب کے غلات بعض دیندار کی تاریخ پرانی ہے۔

مگر صاحبان اقتدار نے اس کا تدارک نہ کیا۔

اگر خالد صاحب نے ساتھ میں یہ بھی لکھ دیا ہوتا کہ وہ کون کون لوگ تھے جنہوں  
 نے اس بغض و عناد کی تاریخ میں اہم رول ادا کیا تو بات واضح ہو جاتی اور عوام کو



اس کا ثبوت ڈھونڈنے کی ضرورت محسوس نہ ہوتی۔ ان کا بدکھوی کا ایک  
اور واقعہ یہ ہے کہ مولوی یوسف پیرزادہ جو ان دنوں ان کے پاس  
تھے جنہیں وہ فنانس منسٹر کے اپنے ساتھ آئے تھے انہوں نے ایک  
مرتبہ مجھے خود بتایا کہ جب وہ فنانس منسٹر تھے تو ایک روز انہوں نے چرکا  
سے کسی جوائنٹ سیکرٹری کو بلوایا۔ شاید وہ غلط سمجھا۔ اور کسی دوسرے  
جوائنٹ سیکرٹری کو بلالایا۔ جب وہ اندر آگئے تو غلام محمد بہت سخت برہم  
ہوئے اور کہنے لگے۔

”مجھے معلوم ہے تم بے وقوف ہو۔ مگر میں نے دوسرے بے وقوف کو  
بلایا تھا۔ اسے بھیج۔“

میں ابھی بیان کر چکا ہوں کہ ان کے اطراف خوشامدی لوگ جمع ہونے  
شروع ہو گئے تھے۔ مگر خالد صاحب ان کے پاس سے نہیں لکھتے ہیں۔

”غلام محمد کو خوشامدیوں سے سخت نفرت تھی۔ وہ زمانہ قبل از مسیح کا  
فرمان روا ہوتا تو جیسی اس کی خصلت تھی جناب پیر صاحب کوئی غور دریا  
سندھ کے کسی بھوکے مگر مجھ کے حوالے کر دیتا۔“

شباب تلے میں شباب صاحب نے ایک واقعہ لکھا ہے کہ ایک مرتبہ  
کراچی کے چند مشہور و معروف شہریوں کی درخواست موصول ہوئی کہ اپنی  
شہر کا ایک وفد گورنر جنرل ہاؤس میں ایک تقریب منعقد کر کے غلام محمد کا  
قدمت میں ”محافظ قوم“ کا خطاب پیش کرنا چاہتا ہے۔ میں نے مشورۃ نوش  
کہ یہ صرف خوشامدی لوگ ہیں۔ ان کی درخواست رد کر دی جائے۔

میرا نوٹ پڑھ کر غلام محمد نے چارٹر پبلیک دیا اور میرے پیچھے پڑ گئے کہ پوری  
قوم تو میری تدریسی کار رہ چکی ہے اور میں اس منصوبے کو سبوتاژ کر رہا ہوں چنانچہ اس

عوضی کا جواب انہوں نے ڈپٹی سیکرٹری سے دلایا اور سکھوایا کہ وہ یہ اعلان قبول کرنے کو تیار ہیں۔ اس مقصد کے لئے جو تقریب منعقد ہوئی وہ اس نوعیت کی تھی جیسے بچے جھوٹ ہوٹ گئے گڑا یا کی شادی بچاتے ہیں۔

کراچی کے بکس تیس جنٹلمین خوشامد کی فرسٹ کلاس پر ادب سے بیٹھ گئے۔ غلام محمد کافی شیردازی اور جنٹلمین کیپ پہنے کرسی پر بیٹھے، ایک صاحب سنہری چوکنٹے میں قلم لیا۔ دو ڈیڑھ فٹ لمبا تعریفی ایڈریس پڑھا۔ اور تمام تر اسٹاف کو کام میں لاکر مسٹر غلام محمد کو قوم کا نجات دہندہ کیا۔ اور انہوں نے اعلان کیا کہ وہ آخری سانس تک قوم کی خدمت کرتے رہیں گے۔ پھر نجات دہندہ قوم زندہ باد کے نعرے لگے اور بعد میں سب نے چائے کے ساتھ ٹیک پیسٹریاں اور سمو سے کھائے۔

جھوٹ، چاہلو سی اور خوشامد کی اس سے بڑی مثال اور کیا ہو سکتی ہے۔

یہی نہیں جگہ بلکہ خالد صاحب نے ایک خاص انداز سے غلام محمد کی تعریف کی ہے اور ساتھ ساتھ دوسرے سربراہان کی بڑائی بھی کر دی ہے تاکہ اس تضاد سے ان کی خویاں اور اہم کر سامنے آجائیں۔ مثلاً وہ لکھتے ہیں۔

وہ اپنے دوستوں کو اکثر تحائف بھیجتے اور پارسلوں پر ذاتی حساب سے ٹکٹ لگاتے جاتے۔ سرکاری مہارت اور نجی مہارت کے فرق کو ملحوظ رکھنے کی کوشش سے ہدایت تھی۔ اس قسم کی احتیاطانہ اسکندرمز میں دیکھی اور نہ فیلڈ مارشل میں۔ خواجہ ناظم الدین بھی ان باتوں سے بے پروا تھے۔

خواجہ ناظم الدین کے بارے میں جو واقعہ میں بیان کیا ہے اور جو خود میرے ساتھ پیش آیا وہ ایم بی خالد صاحب کے اس بیان کی نفی کرتا ہے۔ خواجہ صاحب اپنے ذاتی تجربے



اپنی جیب سے کرتے تھے۔ اور اسی سے ان کی خودداری کا اندازہ ہوتا ہے  
خواجہ صاحب کی کردار کشی انہوں نے خوب کی ہے۔  
ایک جگہ لکھتے ہیں۔

”خواجہ صاحب ۱۹۳۸ء میں گورنر جنرل بنے تو اپنی تن آسانی کے  
سبب مرغوں اور کتے اور ریچیوں کی لڑائی جیسے ہود و لعب میں مشغول  
رہے۔ اپنی بسیار خوری کے باعث گورنر جنرل لوگوں میں خواجہ نام نہاد  
کی بجائے خواجہ ہانم الدین کہلائے۔“

اور ایک بات تو خالد صاحب نے ایسی لکھی ہے جس کے ثبوت یا گواہ کا نام پیش  
کرنا لازمی تھا... لکھتے ہیں۔

”ناظم الدین دولت مشترکہ کانفرنس میں شرکت کے لئے لندن گئے تو ملکہ برطانیہ  
سے پرزور اپیل کی کہ غلام محمد کو گورنر جنرل کے عہدے سے ہیکہ وکس کر دیا جائے“ سوال  
پیدا ہوتا ہے کہ انہوں نے کس وقت یہ اپیل کی تھی مادراس کا کیا ثبوت موجود ہے ہچکے  
افسوس سے کہنا پڑتا ہے کہ بعض جگہ انہوں نے اپنی کتاب میں ایسی زبان استعمال کی ہے جو  
ایک سنجیدہ مزاج انسان کو استہمال نہیں کرنی چاہیے۔ مثلاً اسکندر مرزا کے بارے  
میں لکھتے ہیں۔

”اسلامی جمہوریہ پاکستان کے پہلے صدر مہر جنرل اسکندر مرزا نے اپنی صدارت کے تین  
برسوں میں پانچ وزراء اعظم خرچ کر ڈالے۔ اپنی صدارت کی اس قلیل مدت میں اسکندر مرزا  
نے سیاست اور سیاست والوں کی مٹی پلید کر دی۔“  
بہا مثلاً بھٹو صاحب کے بارے میں ایک جگہ لکھا ہے۔

”ذوالفقار علی بھٹو میں ابھی سیاہی پختی نہیں آئی تھی برس پندرہ یا کھسولہ  
کاسنی۔“

ایم بی خالد صاحب نے غلام محمد کے بارے میں جو بات سب سے دلچسپ لکھی ہے وہ یہ ہے "غلام محمد ایسا میر کاررواں تھا جو نگاہ بلند اور جہاں پر سوز کی دولت سے مالا مال تھا" خالد صاحب نے شاید اپنی دانست میں غلام محمد کے بارے میں یہ جملہ تعریفی طور پر لکھا ہے۔ غلام محمد صاحب کی سب سے بڑی کمزوری حسن تھا۔ حسین صورت انہیں سیلوں دور سے نظر آ جاتی تھی۔

میرے خیال میں اس کی بہترین مثال مس بورل تھی۔ جس کا ذکر میں پہلے کرچکا ہوں۔ مس بورل کا پورا نام مس روتھ بورل تھا۔ وہ غلام محمد کی پرسنل سیکرٹری تھی۔ یہ بڑی طرحدار، نازک اندام، خوبصورت، تیم امریکن، نیم سوئس لڑکی تھی۔ غلام محمد ایک مرتبہ ٹور پر امریکہ گئے تھے انہوں نے مس بورل کو پہلی مرتبہ وہیں اپنے سفارت خانے میں دیکھا وہ اس وقت وہاں شاید سفیر کی سیکرٹری تھی۔ غلام محمد نے وہیں اس کا انٹرویو کیا اور کہا کہ وہ اسے اپنی پرسنل سیکرٹری بنانا چاہتے ہیں۔ بعد میں سفارت خانے کی معرفت اسے کراچی بلوایا۔ وہ اپنی ماں کو بھی ساتھ لے کر آئی۔ ان کی رہائش کے لئے گورنر جنرل ہاؤس میں ایک مکان دے دیا گیا تھا۔ غلام محمد اکثر خود اس کے دفتر کے کمرے میں آ جاتے تھے بعض دفعہ وہ اسے اوپر اپنے پاس بلا لیتے تھے۔ اس سلسلے میں ایک دلچسپ واقعہ مجھے خود ان کے جمعدار شادی خان نے سنایا جسے وہ اپنے ساتھ فنانس منسٹری سے لائے تھے۔

"ایک روز غلام محمد جب اپنے کمرے سے باہر نکلے تو میں نے دیکھا کہ ان کے ہونٹوں پر سرخی لگی ہوئی تھی میں نے بہت کر کے ان سے کہا "سر آپ کے ہونٹوں پر کچھ لگا ہوا ہے" انہوں نے پوچھا کیا لگا ہے میں نے کہا "کچھ لال لال لگا ہے۔ آپ ٹائلٹ میں جا کر دیکھ لیجئے۔ دراصل وہ لپ اسٹک کے نشان تھے۔ بہر حال وہ ٹائلٹ میں چلے گئے اور ہونٹ صاف کر کے باہر آئے اور مجھ سے کہا "تم بہت اچھے آدمی ہو کہ مجھے بتا دیا ابھی میرے پاس برائٹ منسٹر اور دیگر لوگ آئیں گے۔ پھر انہوں نے مجھے اسی وقت ۱۰۰ روپیہ انعام دیا۔"



اس سلسلے میں مشہاب نامے کا حسب ذیل اقتباس بھی قارئین کی  
دراپسی کا باعث ہو گا۔

”ایک روز دفتر پہنچے ہی پیغام ملا کہ گورنر جنرل یاد فرما رہے ہیں  
میں ان کے بیڈ روم میں داخل ہوا تو فرش پر ایک قائل پڑی ہوئی نظر  
آئی۔ یہ سنے سوچا کسی بے خیالی میں گر گئی ہوگی۔ میں اسے اٹھانے کے  
بھکا ہوا تھا کہ گورنر جنرل نے اپنا ٹائم پین تروٹ سے میرے سر پر جمادارا  
اور گرج کر کہا۔ ”قائل کو ہاتھ نہ لگاؤ، ٹائم پین اٹھا کر یہاں لاؤ“ میں نے  
ٹائم پین اٹھا کر انہیں واپس دیا تو انہوں نے ٹیٹل کر اس کا بغور جائزہ  
لیا کہ میرے سر سے ٹکرا کر اس کا کچھ بگڑ تو نہیں گیا۔  
میرے سر میں اس کی ضربیت گھوٹ

ساڑ گیا تھا۔ میں نے کسی قدر طنز سے کہا۔  
”یہ ٹائم پین بڑا نازک اور قیمتی ہے۔ اس سے پتھر کا کام لینا  
جائز نہیں۔“

”تمہارا سر بھی تو کنکر سیٹ سے بنا ہوا ہے۔“

مسٹر غلام محمد نے مسکرا کر کہا۔۔۔

خیر سگالی کی اس گفتگو کے بعد انہوں نے مجھے مہری پر بیٹھا لیا اور فرش پر پڑی  
ہوئی قائل کا قصہ سنایا بات یہ ہوئی کہ کل رات انہوں نے مس بورل کو ڈنر پر مدعو کیا  
تھا۔ وہ حسب معمول اپنا بوڑھی والدہ کو بھی اپنے ساتھ لے آئی۔ یہ بات غلام محمد کو پسند نہ آئی۔  
ان کی خواہش تھی کہ مس بورل ڈنر پر تنہا آیا کرے۔ لیکن مس بورل اکثر ان کی اس آرزو  
کو پورا نہ کرتی تھی۔ گزشتہ رات ڈنر کے دوران مسٹر غلام محمد نے مس بورل کی والدہ کے  
ساتھ بڑی بے رخی کا برتاؤ کیا اور کچھ نازیبا کلمات بھی کہے۔ مس بورل نے اس بات کا

بہت بڑا مٹایا۔ آج صبح گورنر جنرل نے اسے ایک فائل کے ساتھ اپنے کمرے میں طلب کیا۔ وہ منہ پھلائے ہوئے آئی۔ مسٹر غلام محمد نے اسے حکم دیا کہ وہ صبح سویرے رونی صورت لے کر ان کے کمرے میں نہ آئے۔ بلکہ مسکراتی ہوئی ان سے ملے۔

مس بورل اسی طرح منہ پھلائے کھڑی رہی۔ گورنر جنرل نے حکم کیا انداز میں کئی بار اسے مسکراتے کا حکم دیا تو اس نے غصہ میں فائل زمین پر دے ماری اور رونی ہوئی کمرے سے نکل گئی۔

اب غلام محمد نے میرے ذمے یہ ڈیوٹی سپرد کی کہ میں مس بورل کو سمجھا بچھا کر یہاں واپس لاؤں۔ وہ مسکراتی ہوئی کمرے میں داخل ہوا اور ہنس خوشی فرش پر پڑی فائل اٹھا کر گورنر جنرل کے حضور پیش کرے۔

میں مس بورل کے پاس گیا تو غالباً وہ اس نوعیت کی طلبی کے انتظار میں بیٹھی تھی۔

وہ بڑی زیرک اور غم گسار لڑکی تھی اور اسے مسٹر غلام محمد کی معذوریوں کی وجہ سے ان کے ساتھ ایک خاص قسم کی ہمدردی تھی میں نے اسے ٹائم پیس سمیت سدا داتہ سنایا تو وہ فوراً میرے ساتھ چلنے پر آمادہ ہو گئی۔ گورنر جنرل کے کمرے میں داخل ہوتے ہی اس نے اپنی کمر بٹوں کا فوارہ چھوڑا اور فرش پر پڑی ہوئی فائل اٹھا کر اسے بصد ادب و احترام ان کی خدمت میں پیش کیا۔ مسٹر غلام محمد کا چہرہ دودھ پیتے بچے کی طرح کھل اٹھا اور ان کے منہ کے دونوں کونوں سے بے اختیار رالیں پھٹنے لگیں۔ پھر اچانک ان کی نظر مجھ پر پڑی ان کی پیشانی پر بل پڑ گئے اور غرا کر بولے۔

تم یہاں کیا کر رہے ہو... تمہیں یہاں کس نے بلایا ہے۔ میری نظروں سے دور ہو جاؤ۔ ایک مرتبہ میری ان سے ذاتی ملاقات اس طرح ہوئی کہ ان کے چلنے والے مولوی یوسف چٹل بدتھے مولوی یوسف نہایت نیک انسان تھے۔ وہ دائرہ رکھتے تھے اور روزہ نماز



کے پابند تھے وہ لوگوں کے ساتھ غلام محمد کے طرز عمل سے سخت دل گرفتہ رہتے تھے۔ اس دن غلام محمد کو کچھ سکھوانے کی ضرورت پیش آئی ان کے جیساڑ شادی خان میرے پاس آیا اور کہنے لگا۔

”مولوی صاحب آج چھٹی پر ہیں لاڈ صاحب نے آپ کو بلایا ہے“  
 (غلام محمد اپنے آپ کو اسٹاف سے لاڈ صاحب ہی کہلاتے تھے) میں ان کے کمرے میں چلا گیا میں نے جا کر انہیں سلام کیا۔ انہوں نے میرا نام پوچھا۔ میں نے بتایا کہ میرا نام فخر عالم زبیری ہے تو کہنے لگے کہ اچھا آپ زبیری خاندان کے ہیں۔ آپ کی عظمت الہی زبیری سے کیا رشتہ داری ہے۔

میں نے بتایا کہ وہ میری بیگم کے پھوپھا ہیں (عظمت الہی زبیری ایک عرصے تک علی گڑھ یونیورسٹی کے چٹرا رہے ہیں) انہوں نے پوچھا کہ کیا وہ پاکستان نہیں آئے۔۔۔ وہ اس وقت تک نہیں آئے تھے (بعد میں وہ یونیورسٹی سے ریٹائر ہو کر پاکستان آ گئے تھے اور ان کا انتقال کراچی میں ہوا) اس تعارف کے بعد انہوں نے دو خط لکھوائے جن کا آدھے سے زیادہ حصہ میری کچھ میں نہیں آیا۔ مگر میں ان سے یہ کیسے کہتا کہ میری کچھ میں نہیں آیا۔ فالج کی وجہ سے وہ کچھ اس طرح بولتے تھے کہ انہیں بکھنا بڑا مشکل تھا۔ اس دوران میں انہوں نے شادی خاں کو حکم دیا کہ کرنل نواز کو بلالاد۔۔۔ جب وہ آ گئے تو میری موجودگی میں ہی انہیں براہیلا کہنا شروع کر دیا۔ میں نے محسوس کیا کہ کرنل صاحب کو میری موجودگی میں بہت شرمندگی ہو رہی ہے۔ اس لئے میں اٹھ کر باہر چلا گیا۔ پانچ منٹ بعد کرنل نواز باہر آ گئے ان کا منہ اترا ہوا تھا کہ کرنل نواز غلام محمد کے ملٹری سیکرٹری تھے مگر وہ ان سے ہر قسم کا کام لیتے تھے۔ ان کے معاملات طے کرنا اسپیشل ٹرین کا انتظام کرنا اور اسی قسم کے دیگر کام شاید اسی قسم کے کسی کام کے سلسلے میں ان پر گالیاں پڑ رہی تھیں۔ بہر حال ان کے جانے کے بعد میں دوبارہ کمرے میں گیا اور پوچھا ”کوئی اور کام؟“ انہوں نے کہا ”نہیں۔ بس یہی خط

ٹاپ کر کے میرے پاس بھیج دو۔

میں سخت پریشان تھا اور میری سمجھ میں نہیں آ رہا تھا کہ جو حصے میں نہیں سمجھ سکا ہوں وہ کیسے پورے کروں۔ آخر مجبور ہو کر میں نے ان کے سیکرٹری انور علی سے مشورہ کیا۔ انور علی نے اپنی سمجھ سے وہ حصے پورے کرادیئے۔

میری خوش قسمتی کہ دیکھے روز وہ دونوں خط دستخط ہو کر واپس آ گئے اور میں نے خدا کا شکر ادا کیا۔

غلام محمد کے پاس ایک چھوٹا بکس تھا جسے وہ کسی کو چھپو نے نہیں دیتے تھے۔ وہ اس میں ضروری کاغذات وغیرہ رکھا کرتے تھے۔ اور اسے خود ہی کھولتے اور بند کرتے تھے۔ ایک روز انہوں نے چپراسی سے کہا کہ اس کا ڈھکنا پکڑے رہنا۔ وہ چپراسی نیا تھا اور بہت گھبرایا ہوا تھا۔ وہ ڈھکنا اتھاٹا اس کے ہاتھ سے چھوٹ گیا۔ انہوں نے اسے بہت ڈانسا اور گالیاں دیں اور مجھے بلا کر کہا کہ یہ چپراسی بہت بدتمیز اور نا اہل ہے اسے فوراً نوکری سے نکال دو۔ میں اسے ملٹری سیکرٹری کے پاس لے گیا اور ان سے کہا کہ لاڈ صاحب نے کہا ہے کہ اسے فوراً نوکری سے نکال دو۔ اس بیچا سے کے چھوٹے چھوٹے بچے ہیں۔ یہ کہاں جلائے گا۔ ملٹری سیکرٹری نے اسے نوکری سے تو نہیں نکالا البتہ اسے دفتر میں ڈسپینچ میں لگا دیا اور کہا کہ کبھی لاڈ صاحب کے سامنے مت آنا ورنہ میری نوکری بھی خطرے میں پڑ جائے گی۔ ان کے گھر ملو حالات کے سلسلے میں ایم بی خالد نے ایک اچھا جملہ لکھا ہے "قدرت کی ستم ظریفی دیکھئے کہ بیوی کا نام بادشاہ بیگم تھا مگر بادشاہ اور بیگم کے درمیان ایک مدت سے تعلقات کشیدہ تھے۔ البتہ انہیں اپنی بیٹی سے جن کی شادی حسین ملک سے ہوئی تھی بہت پیار تھا۔ وہ اکثر ان کے پاس آتی رہتی تھیں۔ یہ خود بھی ان کے گھر جایا کرتے تھے ان کے بیٹے انعام محمد تھے مگر بیٹی کے مقابلے میں ان کی کوئی حیثیت نہیں تھی۔ بلکہ وہ اکثر ان سے زیادہ



ناراض رہتے تھے۔ ایک روز تو ان پر بہت ہی غصہ کیا۔ ان کی مائی پکڑ کر کھینچی اور  
کمرے سے باہر نکال دیا اور کہا کہ "اُس دن تم کبھی گورنر جنرل ہاؤس مت آنا۔"

مگر سنا ہے کہ بعد میں اسے معاف کر دیا تھا جیسا کہ بیان کیا جا چکا ہے غلام محمد پر  
فالج کا بہت اثر تھا مان کی زبان اور ہاتھ صحیح کام نہیں کرتے تھے۔ ایک فوجی خادم حسین فریو  
تھریسٹ کا تبادلہ کر کے گورنر جنرل ہاؤس بلوایا گیا تھا۔ وہ روزانہ ان کی مالش کیا کرتا  
تھا ماس سے انہیں تھوڑا بہت افادہ ہو گیا تھا۔ غلام محمد نے اب اپنی کھوٹی ہوئی جسمانی  
قوتوں کو بحال کرنے کی ٹھان لی ماس کے لیے انہوں نے ایک حکیم صاحب کو خاص طور پر لکھو  
سے بلوایا تھا جو نابینا تھے اور ان کی عمر تقریباً ایک سو پانچ برس سے زیادہ تھی۔ ان کے  
ساتھ ان کا ایک بیٹا بھی آیا تھا جس کی عمر تقریباً دس بارہ برس تھی۔ یہ لڑکا حکیم صاحب  
کے بچانویں برس میں پیدا ہوا تھا۔ اس لئے اس لڑکے کو ان کی طبابت کا جیتا جاگتا سرٹیفکیٹ  
تسلیم کیا جاتا تھا۔

حکیم صاحب نے ان کے علاج کے لئے مختلف جرّمی بوٹیاں منگوائیں  
اور گورنر ہاؤس کے ایک حصے میں جو اب حکیم صاحب کا چھوٹا سا مطب  
بن گیا تھا۔ دو رتیں تیار کی جانے لگیں۔ کئی مرتبہ انہوں نے موڈیڑھ سوچڑے  
منگورے۔ ان کو ذبح کر کے ان کا مفسر کسی دوا میں استعمال کیا جاتا تھا  
اور ان کے گوشت کی کھینی حکیم صاحب خوب سے پیتے تھے۔

ان مغزیات اور لمبیات وغیرہ سے تقویٰ ادویات اور کشتے تیار کئے جاتے تھے اور وہ بڑے  
اہتمام سے غلام محمد کو کھلائے جاتے تھے اس کا نتیجہ ظاہر تھا ان کا بلڈ پریشر بہت بڑھ گیا اور  
وہ ایک روز بے ہوش ہو کر کوما میں چلے گئے۔ پھر انہیں آکسیجن لگائی گئی۔ اس کے بعد  
حکیم صاحب کو واپس بھجوا دیا گیا غلام پیری مریدی کے بہت قائل تھے انہیں حاجی دارش  
شاہ سے بہت عقیدت تھی۔ یہ بزرگ لکھنؤ کے قریب دیوا شریف میں دفن ہیں ان

کا انتقال غالباً بیسویں صدی کے اوائل میں ہوا تھا۔ غلام محمد نے وارث شاہ کی کچھ نگارشات اور سوانح حیات شائع کرنے میں کافی مدد کی تھی۔ اور تقسیم سے پہلے کئی دفعہ دیوان شریف جا چکے تھے۔

اپنی وفات سے کچھ دن پہلے انہیں دیوان شریف جلسے کا خیال پیدا ہوا وہ ایک۔ ہوائی جہاز چارٹر کر کے وہاں جانا چاہتے تھے۔ بلکہ آخری دن تک انہیں وہاں جانے کا خیال رہا۔ لیکن ان کی صحت اتنی خراب ہو چکی تھی کہ ان کی یہ آرزو پوری نہ ہو سکی۔

انہیں حاجی وارث شاہ سے اتنی گہری عقیدت تھی کہ وہ ان کا فوٹو ہیشہ اپنے بستر کے قریب ایک چٹائی پر رکھا کرتے تھے۔

غلام محمد اکثر بعض وزراء اور سیکریٹریوں کو بغیر وزیر اعظم کی اطلاع کے اپنے پاس بلا کر لے جاتے تھے۔ سب سے زیادہ سیکریٹری جنرل چودھری محمد علی کا آنا جانا رہتا تھا جو وزیر اعظم کو بغیر مطلع کئے بہت سے معاملات غلام محمد کے ساتھ طے کر لیتے تھے۔ ایک روز انہوں نے وزیر اعظم کو مشورہ دیا کہ وہ وزیر خوارک عبدالستار پرزادہ اور وزیر صنعت فضل الرحمن کو وزارتوں سے فوراً علیحدہ کر دیں کیونکہ دونوں کی غلط پالیسیوں کی وجہ سے ملکی معیشت خراب ہو گئی ہے۔

خواجہ صاحب کو یہ بات اچھی نہیں لگی اور انہوں نے غلام محمد کے کہنے پر عمل نہیں کیا۔ خواجہ صاحب کے مخالفین جو غلام محمد کے حواریوں میں تھے، برابر ان کے خلاف کام کر رہے تھے۔ غلام محمد کو مشورہ دیا جا رہا تھا کہ وہ موجودہ کمیٹی کو تبدیل کر دیں۔ مگر خواجہ صاحب ان کے مشورے پر عمل نہیں کر رہے تھے۔ چنانچہ غلام محمد نے انہیں وزارت عظمیٰ سے ہٹانے کا فیصلہ کر لیا جس روز انہیں درخواست کیا گیا وہ جمعہ کا دن تھا۔ خواجہ صاحب کا پروگرام نماز جمعہ کے بعد حیدر آباد جانے کا تھا۔ غلام محمد کے ملٹری سیکریٹری کرنل حامد نواز نے ٹیلیفون



پر خواجہ صاحب سے کہا کہ گورنر جنرل صاحب نے آپ کو یاد فرمایا ہے  
خواجہ صاحب نے معذرت پیش کی کہ جمعہ کی نماز کا وقت قریب ہے۔  
حیدرآباد سے واپسی پر حاضر ہوں گا۔  
مگر کرنل صاحب نے اصرار کیا کہ چند منٹ کے لئے ہی آجلیئے کوئی اہم  
کام ہے۔

غرض خواجہ صاحب آگئے اس وقت بھگادہ اپنے لباس میں تھے جو وہ عموماً  
پینا کرتے تھے، ٹخنوں سے اوپر شرعی پاجامہ، شارک اسکن کی شیروانی، ایک ہاتھ میں چھتری  
اور دوسرے ہاتھ میں ٹوپی، غلام محمد بھی جمعہ کے روز شیروانی پہنتے تھے (جمعہ کا اتنا احترام ضرور  
کرتے تھے۔ اس روز وہ گرے شیروانی اور گرے جنت کی پ لگائے ہوتے تھے۔

خواجہ صاحب کے اندر داخل ہوتے ہی انہوں نے خواجہ صاحب سے استغفار مانگا۔  
خواجہ صاحب نے کہا کہ اسمبلی میں میری واضح اکثریت ہے آپ مجھ سے استغفار کیوں مانگ  
رہے ہیں، غلام محمد ایک دم اپنے اصلی رنگ میں آگئے، ان کا پارہ چڑھ گیا اور انہوں نے گرج  
کر کہا: ”میں تمہیں درخواست کرتا ہوں“

یہ کہہ کر وہ اٹھ کھڑے ہوئے۔ خواجہ صاحب پریشانی کے عالم میں کمرے سے نکلے۔  
گھبراہٹ میں اپنی ٹوپی بھی غلام محمد کی میز پر بھول گئے۔ پورچ میں جب وہ اپنی گاڑی تک  
پہنچے تو ان کا جھنڈا اتر ہوا تھا۔ موٹر سائیکل سوار پہلے ہی غائب ہو چکے تھے۔ خواجہ صاحب  
کے ڈرائیور نے کار کا دروازہ کھولا وہ کار میں بیٹھ کر روانہ ہو گئے، بقوڑی دیر بعد جب  
غلام محمد اپنے کمرے سے باہر آئے تو ان کی ٹانگ پر فالج کا اثر کم لگ رہا تھا اور ان کے  
چہرے پر ایک عجیب فاتحانہ مسکراہٹ رقشاں تھی۔ اسی وقت اسکندر مرزا بھی ان کے  
پاس آگئے۔ اسی رات، انجے جنرل محمد الیوب خان، لیفٹیننٹ جنرل برکی اور لیفٹیننٹ جنرل  
اعظم خاں پہنچے۔ سب نے ایک دوسرے سے فاتحانہ طریقے پر ہاتھ ملائے نئے وزیر اعظم

کا انتخاب ہو چکا تھا۔ یعنی محمد علی بوگرہ ماہین مشورے کے لئے امریکہ سے پہلے ہی فائوشی سے بلایا جا چکا تھا۔

خواجہ صاحب کی بد قسمتی یہ تھی کہ اس وقت کے کراچی پولیس کے سربراہ لاظم رھانے ایک خفیہ اینٹلی جنس رپورٹ تیار کر کے وزیر اعظم کو بھیج دی تھی جس میں انہیں مطلع کر دیا گیا تھا کہ ان کی حکومت کا تختہ الٹا جانے والا ہے مگر خواجہ صاحب کو اس رپورٹ کے پڑھنے کا وقت ہی نہ ملا۔

جب خواجہ صاحب کو معلوم ہوا کہ محمد علی بوگرہ امریکہ سے آئے ہوئے ہیں تو ان کو طلب کیا کہ وہ اس وقت امریکہ سے کیوں اور کس کام سے آئے ہیں۔ اس وقت بوگرہ پریشان ہو گئے اور وہ سمجھے کہ شاید خواجہ صاحب کو تمام خفیہ پلان کا پتہ چل چکا ہے مگر حقیقت اس کے برعکس تھی۔

قریب تھا کہ محمد علی بوگرہ سب کچھ اگلے دیتے مگر خواجہ صاحب خود ہی بولتے رہے کہ اس وقت ان کا پاکستان آنا امریکہ کے لئے ناخوشگوار کی کئی اثرات پیدا نہ کر دے کیونکہ ان دنوں پاں ہافین (فوڈ فاؤنڈیشن) کے سربراہ ابھی پاکستان آئے ہوئے تھے اور اس بات کا خدشہ تھا کہ بوگرہ کی آمد کو اس کی آمد سے متعلق نہ سمجھا جائے کیونکہ انہی دنوں امریکہ نے شہنشاہ ایران کے خلاف مصدق کی لیاوت کو کچلنے میں نمایاں کردار ادا کیا تھا۔ جب بوگرہ نے خواجہ صاحب کی یہ گفتگو سنی تو ان کو بڑا اطمینان ہوا اور انہوں نے سکون کا سانس لیکر کہا کہ وزیر اعظم کا خیال صحیح ہے۔ دراصل خواجہ صاحب کو علیحدہ کرنے کے تمام انتظامات ایک ہفتہ قبل ہی طے کر لئے گئے تھے اور اس پر عمل کی تاریخ بھی مقرر کر لی گئی تھی اسلئے رمزانے جو پلان میں برابر کے شریک تھے کراچی میں کسی بھی صورت حال کا مقابلہ کرنے کے لئے فوج کے دستے مستین کر دیئے تھے۔ اس طرح یہ بات بالکل واضح ہو جاتی ہے اس تمام کارروائی کے پیچھے صرف غلام محمد نہیں تھے جیسا کہ عام طور پر خیال کیا جاتا ہے



بلکہ اس تمام کارروائی کے پیچھے مقصد یہ تھا کہ خواجہ صاحب آئین ساز اسمبلی میں اپنا مسودہ آئین  
نہ پیش کر سکیں۔

مجھ سے کئی لوگوں نے یہ سوال کیا ہے کہ جب غلام محمد اس قدر مہذب و رادربیمار  
شخص تھے پھر کس طرح انہوں نے اس قسم کے اقدامات کئے جس سے پورے ملک کی سیاست کا  
رہنما ہی بدل گیا۔ اس کا جواب دینے کے لئے ایوب خان کی کتاب ”جس رزق سے آتی ہو  
بہداز میں کوتاہی“ کا حسب ذیل اقتباس (جس کا تعلق محمد علی بوگرہ سے ہے) غلام محمد کے سوچنے کا  
انداز اور طریقہ کار پوری طرح واضح ہو جاتا ہے۔ وہ لکھتے ہیں۔

”لندن انٹرپرائٹ پر گورنر جنرل نے مجھے ٹیلی فون پر بلوایا لیکن ان کی بات بالکل میری  
سمجھ میں نہیں آئی۔ میں نے ٹیلی فون اسکندر مرزا کو دیدیا۔ ہمیں بس اس قدر معلوم ہو سکا کہ  
گورنر جنرل مجھے فوراً پاکستان بلانا چاہتے ہیں۔ اس وقت ایوب خان وزیراعظم محمد علی بوگرہ،  
چوہدری محمد علی اور اسکندر مرزا کے ساتھ لندن گئے ہوئے تھے (اسکندر مرزا جو دھری محمد علی  
اور میں) ہم تینوں واپس پاکستان آگئے اور گورنر جنرل کی کوٹھی پر پہنچے۔۔۔ گورنر جنرل  
ادھر کی منزل پر اپنی خواب گاہ میں لیٹے ہوئے تھے۔ ان کے خون کا داؤ بڑھ گیا تھا اور پیچھے  
بڑی سخت تکلیف تھی جس کی وجہ سے وہ سیدھے ایک تختے پر چاروں شلے چت لیٹنے پر  
مجبور تھے۔

وہ غصے میں آگ بگولا ہو رہے تھے اور گالوں کی بوچھاڑ تھی کہ تمہیں کا نام نہ لیتی  
تھی لیکن خوش قسمت سے یہ گالیاں کسی کی سمجھ میں نہ آئیں تھیں۔ اس کے بعد اسکندر مرزا کی  
بولے ان پر بھی بوچھاڑ پڑی۔ ہم ان کی خدمت میں یہ گزارش کرنا چاہتے تھے کہ آپ بوگرہ کو  
ایک موقع اور دیں۔ جواب میں انہوں نے غرا کر کہا ”جاؤ۔۔۔ جاؤ۔۔۔ دور ہو جاؤ۔“  
ان کی زبان سے بار بار ”نہیں نہیں“ کے الفاظ نکلتے تھے۔ وہ بس ہم کو بھگا دینا چاہتے تھے  
ہم ایک کے پیچھے ایک ان کی خواب گاہ سے نکلے آگے آگے اسکندر مرزا، ان کے پیچھے چوہدری محمد علی

یہ سب سچے میں، میں کمرے سے باہر قدم رکھنے ہی کو تھا کہ اس نرس نے جوان کی خدمت پر متور تھی۔ میرا کوٹ پکڑ کر کھینچا۔ میں پلٹا... دیکھتا ہوں کہ میں ایک بالکل مختلف آدمی سے دوچار ہوں۔

یہی ہمارے بیمار بوڑھے گورنر جنرل جو لمبی بھر پہلے غصے سے دلوں پر ہرے تھے اب ان کا چہرہ مسرت سے کھل اٹھا تھا اور ہنسنے لگا ہے تھے۔ میں نے دل میں کہا "آپ بھی بڑے حضرت ہیں۔"

انہوں نے ایک خاص مسرت کی چمک آنکھوں میں لے مجھے اشارہ کیا۔ "مہری پر بیٹھا جاؤ۔"

اس کے بعد انہوں نے تکیے کے نیچے سے دو دستادیزیں نکالیں۔ ان میں سے ایک پر کچھ اس قسم کی عبارت درج تھی کہ "میں غلام محمد فلاں فلاں وجہ کی بنا پر فلاں اختیارات جنرل ایوب خاں کو سونپتا ہوں، اور حکم دیتا ہوں کہ وہ تین مہینے کے اندر اندر آئین تیار کریں۔"

میں نے اس کاغذ پر نظر ڈال اور دل میں کہا "خدا آپ سے مجھے... پچھلے آٹھ برس تو آپ کو ہوش نہ آیا اور اب آپ چاہتے ہیں کہ میں تین مہینے میں دستورِ ملک پیش کر دوں؟" دوسری دستادیز اس مضمون کی تھی کہ میں نے اس پیشکش کو منظور کر لیا ہے۔ جیسے ہی میں نے ان کاغذات پر نظر ڈال میرا تن بدن پکار اٹھا "نہیں ہرگز نہیں۔"

میں نے کہا۔ "آپ جلد بازی سے کام لے رہے ہیں... آپ اپنی موجودہ ذہنی کیفیت میں کوئی بات کر گزنا چاہتے ہیں جس کا نتیجہ آگے چل کر سوائے ملک کے نقصان کے اور کچھ نہیں ہوگا۔ اس کے جواب میں انہوں نے مجھ پر گالیوں کی ایک بوچھاڑ کر دی۔"

جیسا غلام محمد کی ذہنی کیفیت کافی خراب ہو گئی تو اسکندر مرزا چودھری محمد علی اور جنرل ایوب خاں نے مل کر یہ فیصلہ کیا کہ اب نہیں گورنر جنرل کے ہمدے سے دست بردار کر دیا جائے



وہ آسانی سے کمری چھوڑنے والے نہ تھے۔ پہلے انھیں دو ماہ کی رخصت دلائی گئی اور اسکند  
مرزا کو ایک ٹنگ گورنر جنرل بنا دیا گیا۔ ان دنوں اسکند مرزا گورنر جنرل ہاؤس کے پچھلے گیٹ  
سے داخل ہوتے۔ ان کا: ے ڈی سی انھیں کمرے میں بیٹھا کر سب افسران کو ان کے آنے کی اطلاع  
دے دیتا اور فائلیں اسکند مرزا کو بھیج دی جاتیں۔ دوپہر کو اسکند مرزا اسی طرح خاموشی  
سے پچھلے دروازے سے واپس چلے جاتے۔

کچھ دنوں بعد جب غلام محمد کی طبیعت کچھ سنبھل گئی تو وہ وکیل چیر پر بیٹھ کر کمرے  
سے باہر نکلتا شروع ہوئے۔ تمام علے کو حکم دے دیا گیا کہ جیسے ہی غلام محمد باہر آئیں اسکند  
مرزا کو اطلاع کر دی جائے۔ چنانچہ وہ جیسے ہی کمرے سے برآمد ہوتے تھے تو اسکند مرزا  
اپنی فائلیں اور کاغذات سمیٹ کر گورنر جنرل ہاؤس سے چلے جاتے۔ اس طرح غلام  
کو علم نہ ہو سکا کہ وہ چھٹی پر ہیں اور ان کی جگہ کوئی دوسرا شخص ایکٹنگ گورنر جنرل بنا ہوا ہے۔  
دو ماہ گزرنے کے بعد آخر انھیں ریٹائر ہونے پر رضامند کر لیا گیا۔ انھیں راضی کرنے  
کی خدمت چودھری محمد علی اور ان کی بیٹی اقبال بیگم نے بہت محبت کرتے تھے اور ان کی ہر  
بات مان لیتے تھے) کے سپرد کی۔

ریٹائر ہونے کے بعد انھیں پورے اعزاز کے ساتھ ان کی بیٹی اقبال بیگم کے گھر پہنچا  
دیا گیا جو کلفٹن پر رہتی تھیں۔

جب کچھ عرصے بعد غلام محمد کا انتقال ہو گیا تو ان کی وفات کی خبر سن کر جو لوگ تعزیت  
کے لیے آئے ان میں خواجہ ناظم الدین سر نہرست تھے۔ جنھیں غلام محمد نے وزیراعظم کے عہدے  
سے غیر آئینی طریقے پر برطرف کر دیا تھا۔

غلام محمد کے دور کو ختم کرنے سے پہلے میں ایم بی خالد صاحب کی کتاب سے ایک  
اقبال پر پیش کرنا ضروری سمجھتا ہوں جس پر وہ خود بھی اپنی کتاب میں پوری طرح  
عمل پر نظر آتے ہیں۔

”در اصل ہم اپنے مزاج اور مرضی کے مطابق یا کسی اور وجہ سے یہ طے کر لیتے ہیں کہ کس کو برا کہیں اور کس کو اچھا، کس کی خوبیوں کو نظر انداز کرنا ہے اور کس کی برائیوں کو اچھا لانا ہے۔ یہاں کس کی برائیوں کی پردہ پوشی کر کے اس میں خوبیاں تلاش کرنی ہیں۔ ہماری پہلی راستے آخری راستے ہوتی ہے۔ یہ ہمارا قوی مزاج بن چکا ہے۔“



انگو، زوجہ بن غلام محمد اور منہا، انگو





## اسکندر مرزا

اسکندر مرزا کو ایوان صدر میں صرف تین سال رہنے کا موقع ملا یعنی اکتوبر ۱۹۵۵ء سے اکتوبر ۱۹۵۸ء تک

بہر حال جب تک غلام محمد کا سایہ ایوان صدر پر چھایا رہا وہاں ایک عجیب قسم کی کھٹن کا احساس رہتا تھا۔ ان کے جانے کے بعد ماحول میں کچھ خوشگوار تبدیلی کے آثار نمودار ہوئے اسکندر مرزا کا مزاج غلام محمد سے بالکل مختلف تھا۔ وہ کبھی طیش میں نہیں آتے تھے اور بہت ٹھنڈے دل و دماغ کے مالک تھے اپنے پورے اسٹاف سے محبت سے پیش آتے تھے۔ علاوہ اردو اور انگریزی کے انھیں فارسی اور پشتو پر بھی پوری قدرت حاصل تھی اور دونوں زبانیں روانی سے بولتے تھے۔ اسٹاف میں جو لوگ بخون تھے خواہ وہ ملی ہوں یا کوئی اور ان سے پشتو میں ہی گفتگو کرتے تھے۔

قدرت اللہ شہاب ان کے سرکاری تھے۔ اس دور میں کئی اہم لوگوں کی شادیاں ہوئیں۔ مثلاً خود قدرت اللہ شہاب نے ڈاکٹر عفت سے شادی کی۔ وہ ایک نیک بانی اور صوم و صلوة کی پابند تھیں شادی بھی بالکل سادہ طریقہ سے ہوئی تھی۔ بلکہ دوستوں سے تحائف تک نہیں لئے گئے تھے اور ان کے لیے پہلے ہی معذرت کر لی گئی تھی۔

بری فوج کی طرف سے تاملو کے ہمسے اسے ڈی سی کیپٹن سید احمد نے  
امریکی سفیر کی حاکمی سے شادی کی۔

پاکستانی بیوی کی طرف سے تاملو۔ ڈی سی کیپٹن سید اقبال امام  
نے اسکندر مرزا کی بیٹی سے شادی کی۔ یہ لڑکی ان کی پہلی بیوی سے تھی۔

اسکندر مرزا نے اپنے اسٹاف میں بھی کچھ تبدیلیاں کیں۔ مثلاً  
وزارت داخلہ میں اپنے پرائیویٹ سیکرٹری نصرت الدین احمد کو اپنا پرسنل  
سیکرٹری مقرر کیا۔

فرخ امین جو مدت سے اسسٹنٹ سیکرٹری کے عہدے پر فائز تھے تبدیل  
کر کے عبدالوحید کا تقرر کیا گیا۔ یہ صاحب قادیانی تھے۔

اگست ۱۹۵۹ء میں ان کو ایکٹنگ گورنر جنرل بنایا گیا تھا اور اس سے پہلے  
تذکرہ کیا جا چکا ہے مارچ ۱۹۵۹ء میں پہلے آئین کا نفاذ ہوا۔ اس وقت انہیں قومی  
اسبل نے اتفاق رائے سے اسلامی جمہوریہ پاکستان کا پہلا صدر منتخب کیا۔

اسکندر مرزا کے ایکٹنگ گورنر جنرل بننے کے ایک ہفتے کے بعد محمد علی بوگرہ کو جو  
اس وقت وزیراعظم تھے کو استعفیٰ دینا پڑا اور ان کی جگہ چودھری محمد علی وزیراعظم بنا  
دیئے گئے۔ چودھری محمد علی کا سب سے بڑا کارنامہ ۱۹۵۶ء کا آئین تھا جو اسبل نے منظور  
کر لیا تھا اور جس کے ماتحت اسکندر مرزا منتخب صدر بنائے گئے یہ عہدہ گورنر جنرل کی بجائے  
اب اسلامک ری پبلک آف پاکستان بن گیا تھا۔ اسی زمانے میں دن یونٹ بنا اور پھر  
ری پبلکن پارٹی وجود میں آئی۔ کچھ ہی عرصہ بعد چودھری محمد علی وزارت عظمیٰ سے مستعفی ہو گئے  
اور حسین شہید سہروردی کو کولیشن وزارت بنانا پڑی مگر وہ بھی ایک سال سے زیادہ نہ  
رہ سکے اور ان کے بعد قائد اعظم کے پرانے ساتھی اسماعیل ابراہیم چندریگر تشریف لائے  
جو صرف دو ماہ وزیراعظم رہ سکے۔ ان کے بعد دس ماہ کے لئے ملک فیروز خان نون وزیراعظم



رہے پھر اکتوبر ۱۹۵۷ء میں مارشل لاء لگادیا گیا۔

ایم بی خالد صاحب نے اپنی کتاب میں لکھا ہے کہ جنرل ایوب خان کے مشرقی پاکستان کے دورے کے دوران اسکندر مرزا نے فوج کے انتظامات کو خفیہ طور پر معلوم کرنے کی کوشش کی تھی اسی وقت پاکستان ایئر فورس ماری پور بیس کے کمانڈر ایئر کوڈر عبدالرب کو اپنی اور ملک سے وفاداری کا واسطہ دے کر حکم دیا کہ جنرل محمد ایوب خان جو انٹل جینس کیٹنگ سیکرٹریٹ کے میجر جنرل شیر بہادر اور کراچی کے کمانڈر یحییٰ خان کو ماری پور کے ہوائی اڈے پر پہنچتے ہی گرفتار کر لیا جائے۔

یہ حکم زبانی تھا اور صرف ٹیلیفون پر دیا تھا جسے کوڈر عبدالرب ٹال گئے اور اس طرح اسکندر مرزا کا یہ پلان کامیاب نہ ہو سکا

خالد صاحب کو یہ اطلاع کہاں سے موصول ہوئی اس کا انہوں نے کوئی تذکرہ نہیں کیا۔

بہر حال جب اسکندر مرزا نے مارشل لاء لگایا میں اس دن دفتر میں ان کے سیکرٹری این ڈی احمد (نصرت دین احمد) کے پاس بیٹھا تھا۔ اس وقت صدر کے ڈی ایس پی سیکوریٹی وہاں آگئے اور این ڈی احمد کو مبارک باد دی اور کہا کہ آپ کے صدر کے صدر بن گئے ہیں اور مارشل لاء لگ گیا ہے۔

اسکندر مرزا نے ایوب خان کو وزیراعظم نامزد کیا تھا۔ ایک روز ایسا اتفاق ہوا کہ این ڈی احمد کسی کام سے باہر جا رہے تھے انہوں نے مجھ سے کہا کہ تھوڑی دیر کے لئے میں انکی سیٹ پر بیٹھ جاؤں ساتھ ہی یہ بھی کہا کہ صاحب Dictation نہیں دیتے چوکیچھٹا ہوتا ہے وہ اپنے ہاتھ سے لکھتے ہیں۔ پس ذرا ٹیلیفون کا خیال رکھیے گا۔ وہ ایک خاص قسم کا ٹیلیفون تھا۔ میں اس کے طریقہ کار سے واقف نہیں تھا۔ وہ انہوں نے مجھے سمجھا دیا اور چلے گئے۔ تھوڑی دیر بعد کسی وزیر کا فون آیا میں نے ملا دیا۔ بات ہو گئی۔ ٹیلیفون بند

ہو گیا۔ مگر بند کرتے وقت میرا ہاتھ غلطی سے کسی سوچ پر پڑ گیا اور اسکندر مرزا کے کمرے میں گھنٹی بجنے لگی۔

بار بار گھنٹی بجنے سے انہیں غصہ آ گیا۔ انہوں نے چیرا سی کو بلا کر ڈانٹا وہ بھاگا ہوا آیا۔ اتفاق سے اسے ٹیلیفون کے کل پر زروں سے کچھ واقفیت تھی اس نے فوراً سوچ بند کر دیا۔

جب نفرت صاحب واپس آئے تو میں نے انہیں بتایا اور کہا کہ آپ نے خواہ مخواہ میری پوزیشن خراب کرائی اب نہ معلوم وہ مجھے کیا سزا دیں۔ وہ کہنے لگے کہ صاحب زبانی بک بک کرتا ہے۔ مگر دل کا برا نہیں ہے۔ کچھ نہیں ہو گا۔ آپ فکر مند نہ ہوں۔ میں نے شکر ادا کیا کہ یہ واقعہ غلام محمد کے زمانے میں پیش نہ آیا ورنہ میری ملازمت تو اسی روز ختم ہو گئی ہوتی۔ اسکندر مرزا کا خط بہت برا تھا اور پھر وہ ہر چیز خود دیکھتے تھے اس کی وجہ سے علی کو کافی وقت پیش آتی تھی انہیں پینے پلانے کا بھی کافی شوق تھا۔ ان کے سانے میں یوان صدر میں ڈنر بہت ہوتے تھے اور اس میں باقاعدہ شراب کا دور چلتا تھا ماں کے اوپر ان کی بیگم ناسید خانم کا بہت اثر تھا۔

ناسید خانم پہلے ایرانی سفارت خانے میں کسی افسر کی بیوی تھیں بعد میں اسکندر مرزا سے ان کے علاوہ رسم بڑھے اور اتنے بڑھے کہ اپنے پہلے شوہر سے طلاق لے کر انہوں نے اسکندر مرزا سے شادی کر لی۔

وہ بڑی سلیقہ مند اور نفاست پسند ایرانی خاتون تھیں اور انہیں گھر کی آرائش و زیبائش اور زینت و سجاوٹ کا بڑا شوق تھا۔ اسکندر مرزا کی پہلی بیگم سے ایسا لڑکا ہالیوں مرزا اور دو لڑکیاں تھیں۔ خانم ناسید کے پہلے شوہر کی ایک لڑکی تھی جو کبھی کبھی ایوان صدر میں اپنی ماں سے ملنے آیا کرتی تھی اور کچھ عرصہ وہیں قیام کرتی تھی۔ ناسید خانم کے شوق آرائش نے چند ہی دنوں میں ایوان صدر کا نقشہ بدل کر رکھ دیا۔



اس کا بارغ تو اتنا خوبصورت بنا دیا کہ پاکستانی اور غیر ملکی خواتین خاص طور پر بارغ دیکھنے آتی تھیں۔ ان کا نظم و ضبط بھی مثالی تھا۔

کھانوں کی میز سے لے کر ملازموں کی یونیفارم تک، ہر چیز پر ان کی نظر رہتی تھی۔ اسٹاف کے تمام ممبران ان کی سلیقہ مندی کے قائل تھے۔ سیاسی معاملات میں بھی اسکندر مرزا کو مشورہ دیتی تھیں۔

ناہید خاتم کے بڑے بڑے لوگوں سے بہت اچھے مراسم تھے۔ خاص طور پر تجارت پیشہ افراد سے۔

بہت سے لوگ جنہیں اس بات کا علم تھا کہ ناہید خاتم کا اسکندر مرزا پر بہت اثر ہے۔ ان کی معرفت لوگ اپنا کام اسکندر مرزا سے کروایا کرتے تھے۔ ۸ اور ۲۷ اکتوبر کے درمیان کسی دن (مجھے صحیح تاریخ یاد نہیں) میں نے دیکھا کہ کینیڈا روم کے باہر برآمدہ میں بیگم ناہید اور ایک بڑے تاجر بیٹھے تھے اور بیگم ناہید کسی بات پر انہیں خوب ڈانٹ رہی تھیں۔ اصل بات تو مجھے معلوم نہ ہو سکی البتہ یہ الفاظ میں نے سنے۔

”تم کو معلوم ہے۔ ملک میں مارشل لا ہے اور میں جب چاہوں تم کو بند کر سکتی ہوں“ ایم بی خالد نے اپنی کتب میں اسکندر مرزا کے بارے میں ایک جملہ خاص طور پر لکھا ہے کہ اسکندر مرزا کو بیٹھ بیٹھ دار کرنے کی اچھی تربیت حاصل تھی۔ انھوں نے اسکندر مرزا کے کردار کا جو تجزیہ حسب ذیل الفاظ میں کیا ہے کافی دلچسپ ہے۔

”میرا ملک — سچا ہو یا جھوٹا“

”میری حکومت — سچی ہو یا جھوٹی“

”میری پارٹی — صحیح ہو یا غلط“

”میرا دوست — سچا ہو یا جھوٹا“

اور آخر میں

”میرا ذاتی مفاد ——— جائز ہو یا ناجائز“

اس تجزیے کے پہلے ہی الفاظ یعنی ”میرا ملک سچا ہو یا جھوٹا“ سے ایک بات ضرور ثابت ہوتی ہے کہ جو کچھ بھی ہو اسکندر مرزا محبت وطن تھے۔

یہ اور بات کہ ان کے کردار کی دیگر خامیوں نے غلام محمد کے بعد ملک کو تباہی کے راستے پر آگے بڑھایا۔ اور مارشل لار کے لئے راستہ ہموار کیا۔ اسکندر مرزا کے آنے کے بعد ایوان صدر کے عملے کی تبدیلی کے ساتھ ساتھ غلام محمد کی پرسنل سیکرٹری مس بورل کی بھی چھٹی کر دی گئی۔

اس سلسلے میں قدرت اللہ شہاب بابت شہاب نامے میں لکھا ہے کہ بیگم ناپید نے ایک روز ان سے کہا ”مس بورل کو یہاں سے چلنا کر دو۔“

اس غیر متوقع فرمائش پر میں کسی قدر حیران ہوا سوہ بولیں ”حیران ہونے کی کوئی ضرورت نہیں کامن سنس کی بات ہے۔ جتنی دیر وہ یہاں رہے گی اتنے ہی زیادہ اسکندال بننے کا چانس ہے تم اس دفتر کے انچارج ہو جلد از جلد اسے فارغ کر دو لیکن میرا نام بچ میں آنے پائے۔“

مس رودتھ بورل غیر معمولی طور پر حساس اور دور اندیش لڑکی تھی۔ گو وہ جنرل ہاؤس میں تبدیلیاں رونما ہوتے ہی عورت کی چھٹی حس نے اسے خبردار کر دیا تھا کہ اب اس کا یہاں گزارا ہوتا مشکل ہے چنانچہ میرے ہلکے سے اشارے پر اس نے اپنا استعفیٰ پیش کر دیا۔ اور چند روز بعد وہ اپنی والدہ کو لے کر پاکستان سے رخصت ہو گئی۔

آخری دنوں میں یعنی سات اور ستائیس اکتوبر کے درمیان بیگم ناپید بہت ناراض تھیں وہ اسکندر مرزا کے اس فیصلے پر بے حد ناخوش تھیں کہ انہوں نے جنرل ایوب خان کو سپریم کمانڈر اور چیف مارشل لاء ایڈمنسٹریٹر بنا کر اپنے ہاتھ پاؤں کیوں کٹوائے۔ ان کی رائے میں ایوب خان



اکوڑ پٹ مارشل لاء ایڈمنسٹریٹر اور خود صدر پاکستان کو علاوہ سپریم کمانڈر کے چیف  
مارشل لاء ایڈمنسٹریٹر ہونا چاہیے تھا۔ کیونکہ ان حالات میں صدر کی پوزیشن ثانوی رہ گئی  
بہر حال ہر سربراہ ملک سے ایک ذرا یک فاش غلطی سرزد ہو جاتی ہے جو اس کے  
اقتدار کے خاتمے کا باعث بن جاتی ہے۔

چنانچہ ستائیس اور اٹھائیس کی درمیانی رات کو انقلاب کے اہم کردار جنرل  
اعظم خاں اور جنرل برکی اسکندر مرزا سے ان کی سبکدوشی کے کاغذات پر دستخط کرانے  
اس موقع پر انقلاب کے ایک اور اہم کردار لیفٹیننٹ جنرل خالد محمود شیخ بھی موجود تھے۔



## ایوب خان

اسکندر مرزا نے مارشل لا لگانے کے سلسلے میں جو اعلامیہ جاری کیا تھا اس کے تحت ۱۹۵۶ء کا آئین منسوخ ہو گیا تھا۔ وفاقی اور صوبائی وزارتوں کو ختم کر دیا گیا تھا۔ قومی اور صوبائی اسمبلیاں توڑ دی گئی تھیں۔ سیاسی جماعتوں کو کالعدم قرار دے دیا گیا تھا اور جنرل ایوب خان کو چیف مارشل لا ایڈمنسٹریٹر اور افواج پاکستان کا سپریم کمانڈر مقرر کر دیا گیا تھا۔ جی اے پیک کیو کے ایڈوکیٹ جنرل نے اس رائے کا اظہار کیا کہ چونکہ صدر پاکستان جس ٹین کے تحت منتخب ہوئے تھے اور جس کے ماتحت انھوں نے صلت اٹھایا تھا وہ آئین ہی جب منسوخ ہو چکا ہے اور اب صدر پاکستان کے اعلامیہ کے مطابق چیف مارشل لا ایڈمنسٹریٹر اور سپریم کمانڈر حکومت اور ملک کے سربراہ تصور کے بجائیں گے۔

ایوب خان مشرقی پاکستان کے دورے پر چلے گئے تھے۔ اسکندر مرزا نے اپنی غلطی کا احساس کرتے ہوئے واپسی پر انہیں گرفتار کرنے کا منصوبہ بھی بنایا تھا جس کا ذکر میں پہلے کرچکا ہوں۔ مگر اس میں بھی انہیں ناکامی ہوئی۔ ایوب خان اب اسکندر مرزا کو زیادہ برداشت کرنے کو تیار نہ تھے۔ پھر ان کے جرنیل بھی ان پر زور ڈال رہے تھے کہ اسکندر مرزا کو فوراً اقتدار سے ہٹا دیا جائے۔



آخر وہ مجبور ہو گئے اور ۲۸ اکتوبر کی درمیانی شب کو اسکندر مرزا کو اقتدار سے محروم کر دیا گیا۔

پھر بھی ان کے ساتھ بہت اچھا سلوک کیا گیا۔ انہیں بحفاظت لندن پہنچایا گیا اور ملک کی پیش سے بھی محروم نہیں کیا گیا بلکہ سول سروس کی پیش بھی دے دی۔

ایوب خان کے برسر اقتدار آنے کے بعد میری ترقی ہو گئی۔ ایک سال کی کم مدت میں ہی میں نے سیکشن آفیسر کا امتحان پاس کر لیا اور ایوان صدر میں ہی سیکشن آفیسر مقرر ہو گیا۔ اکتوبر ۱۹۵۹ء تک ہم سب لوگ کراچی میں رہے۔ ایوب خان نے دارالحکومت راولپنڈی منتقل کرنے کا فیصلہ کر لیا تھا۔ چنانچہ صدر کے پورے اسٹاٹ کو ایک اسپیشل ٹرین سے پنڈی بھیج دیا گیا۔

اس وقت لوگ بہت پریشان تھے۔ کراچی کے مقابلے میں راولپنڈی میں مہنگائی بھی کافی زیادہ تھی۔

سب سے زیادہ پریشان بنگالی تھے۔ کراچی کی آب و ہوا میں وہ آسانی سے گزار کر رہے تھے۔ مگر راولپنڈی کی سخت گرمی اور سخت سردی سے وہ بہت زیادہ پریشان ہو گئے۔ ہم لوگ اکتوبر میں گئے تھے۔ انھوں نے اسی وقت سے کہنا شروع کر دیا کہ جب اکتوبر میں اتنی سردی ہے تو دسمبر جنوری میں کیا حشر ہوگا۔

دوسری بات یہ تھی کہ راولپنڈی مشرقی پاکستان سے بہت دور تھا اور وہاں سے آنا جانا بہت ہی دشوار ہو گیا تھا۔ نتیجہ یہ ہوا کہ وہاں پہنچنے کے فوراً ہی بعد خاص طور پر بنگالی علم نے ایوب خان کو کھلم کھلا گالیاں دینا شروع کر دیں تھیں جس کا میں خود گواہ ہوں اور میں سمجھتا ہوں کہ علاوہ دیگر عوامل کے دارالحکومت کی تبدیلی بھی مشرقی پاکستان کی صلاحیت کی ایک بڑی وجہ تھی۔

بہر حال راولپنڈی میں پرانے کانڈر ان چیف ہاؤس کو اس وقت پرینڈنٹ

ہاؤس بنا دیا گیا۔ اس سے مل ہوئی Murtree Brewery کی ایک عمارت تھی وہ  
مائل کر کے وہاں سیکرٹریٹ بنایا گیا۔

ایوب خاں کے دونوں بیٹے گوہر ایوب اور اختر ایوب جو فوج میں  
کپتان تھے، ایوب خاں کے اے۔ ڈی۔ سی مقرر کر دیئے گئے۔ ان کی ایک  
صاحبزادی تھیں بیگم نسیم اور نگزیب۔

ایوب خاں کی بیگم بہت نیک اور اچھی خاتون تھیں وہ اکثر میلاد کے  
مجلس منعقد کرایا کرتی تھیں۔ اور چونکہ وہ پردہ نشین تھیں اس لئے اسٹاف  
مہران کی صرف بیگمات ان محفلوں میں مدعو ہوتی تھیں۔

ایوب خاں نے اقتدار سنبھالنے کے بعد اسٹاف میں بہت بڑی تبدیلی  
نہیں کی۔

قدرت اللہ شہاب ان کے سیکرٹری تھے اور ان کی تقاریر وہی لکھاتے  
تھے شہاب صاحب کا خط بہت اچھا تھا۔ اور ان کے لکھے ہوئے کوٹا پکڑنے میں  
کوئی دقت پیش نہیں آتی تھی۔ ان کی لکھی ہوئی ساری تقریریں ایم۔ بی خالد ٹائپ کیا کرتے تھے۔  
ایک مرتبہ اسٹاٹ کے تمام لوگ ایک وفد کے شہاب صاحب کے پاس گئے اور ان سے  
کیا کہ ہندوستان میں وائسرائے اور گورنر جنرل کے سٹاف کو رہائش کی نفرت ہوئی دی جاتی  
تھی اور جو اسٹاف وہاں سے آیا تھا انہیں اب بھی یہ سہولت حاصل ہے۔ البتہ جو لوگ  
پاکستان میں رکھے گئے ہیں وہ اس سہولت سے محروم ہیں اور انہیں اپنے پاس سے کرایہ مینا  
پڑتا ہے۔ یہ ان کی حق تلفی ہے سب کے ساتھ ایک سلسلہ ہونا چاہیئے اور ان لوگوں کو بھی  
یہ سہولت ملنا چاہیئے۔ اس سلسلے میں کئی دفعہ کوشش کی گئی مگر کوئی نتیجہ نہیں نکلا آپ  
مہربان افسر ہیں اور ہم یقین ہے کہ فائنل منسٹری سے کہہ کر آپ یہ سہولت دلا سکتے ہیں۔  
شہاب صاحب نے اس سلسلے میں ان کی مدد کی جس کے نتیجے میں کچھ اسٹاٹ کو یہ سہولت



مل گئی تھی۔

ایوب خاں عام طور پر ایک اچھے حکمران کہے جاتے ہیں اور اس میں کوئی شک نہیں کہ انہوں نے ملک کی بہتری کے لئے بہت اچھے کام کئے مگر ساتھ ہی چند باتیں ایسی ہیں جس سے عوام جلد ہی بد دل ہو گئے۔ اور ان کی مخالفت شروع ہو گئی۔

میں ذاتی طور پر علاوہ اور باتوں کے اس کی پانچ خاص وجوہات سمجھتا ہوں اولاً کا ذکر میں پہلے کر چکا ہوں یعنی دارالحکومت کو کراچی سے راولپنڈی منتقل کرنا (اس کا زیادہ اثر بینگالیوں پر پڑا)

• دوسرے انہوں نے اپنے دونوں بیٹوں کو فوج سے ریٹائرمنٹ دلا کر بزنس شروع کرادی انہوں نے جنرل موٹرز خریدی اور اس کا نام گنڈھارا موٹرز رکھ دیا۔ اس سے انکی کافی بدنامی ہوئی۔

• تیسرے ان کا B.D سسٹم یعنی بیک ڈیمارکریسی عوام اس کے بہت خلاف تھے اور اسے عموماً بیکس ڈیمارکریسی کہا کرتے تھے۔

• چوتھے محترمہ مس ناظمہ جناح کے ساتھ الیکشن میں ان کا مقابلہ جس میں مسر جناح کو شکست ہوئی۔

• اور پانچویں ان کا ۱۹۶۳ء کا آئین جس کے ذریعے صدارتی نظام حکومت رائج کیا گیا۔

الیکشن کے سلسلے میں ان کی بہت زیادہ پبلٹی کی گئی۔ اور ایوان صدر کے تمام عملے کو اس کام میں ملوث کر دیا گیا۔

ہم لوگ مشرقی پاکستان تک گئے۔ جہاں ایک اسپیشل ٹرین چلائی گئی میں نے بھی اس ٹرین میں مشرقی پاکستان کے مختلف حصوں کا سفر کیا۔ اور پبلٹی

کا کام کیا۔

نہ صرف یہ بلکہ متعدد دانشور اور رائٹرز اخبارات اور رسالوں میں مضامین لکھنے کے لئے لازم رکھے گئے۔

مثلاً ممتاز مفتی کو آفیسر آن ڈیوٹی رکھا گیا جو ایوب خان کے حق میں مضامین لکھا کرتے تھے۔ شہاب صاحب کے انفارمیشن سیکرٹری مقرر ہونے کے بعد ایک ایسے سیکرٹری آئے جو غیر شادی شدہ تھے اور پورے صاحب چنانچہ عیدین کے موقع پر دو تین روز کی چھٹی لے لیتے تھے تاکہ اسٹاف عید نہ ملنی پڑے۔ بہت کم گوا اور شرمیلے بھی تھے ایک سال قبل ہی چلے گئے وہ اب بھی غیر شادی شدہ ہیں اور تو اور انہیں ریٹائر ہوئے ہی کئی سال ہو گئے۔

۱۹۶۵ء کی لڑائی سے کچھ مدت قبل ایوب خان نے ایس۔ ایم یوسف کو ریٹائرمنٹ پر سیکرٹری مقرر کر دیا تھا اور وہ ایوب خان کی تمام تقاریر لکھا کرتے تھے۔ شیعہ لڑائی چھڑنے کے وقت جو تقریر ایوب خان نے کی تھی وہ بھی ایس۔ ایم یوسف نے ہی لکھی تھی۔

یہ تقریر بڑی پر تاثر ثابت ہوئی تھی۔ اس کے بعد یوسف صاحب فارن سیکرٹری ہو گئے۔ اس زمانے میں مشر بھٹو فارن منسٹر تھے اور وہ ایوب خان کے بہت قریب تھے، وہ ایوب خان کو ڈیڑی کہتے تھے اور ایوب خان انہیں My son کہہ کر مخاطب کرتے تھے۔ بھٹو بہت لائق آدمی تھے اور ڈرافٹنگ کمال کی کرتے تھے۔ بھٹو صاحب ذہانت، نطانت، انگ اوال العزیز اور سیما صفتی کا جیتا جگتا پیکر تھے۔

انہوں نے امور خارجہ کا چارج لینے کے بعد جلد ہی اسے ایک نیا ڈھانچہ دینے کی کوشش شروع کر دی اور انہی کی کوششوں کے نتیجے میں پاکستان کی خارجہ پالیسی کا جو ڈھانچہ ابھی تک کئی راہیں کھلیں۔

ایس ایم یوسف کے فارن سیکرٹری بن جانے کے بعد ان کی جگہ امین لے فاروقی ایوب خان



کے پرنسپل سکرٹری بن کر آگئے تھے۔ ان کے متعلق مشہور ہے کہ ایوب خان  
جب انہیں ٹیلیفون کرتے تھے تو وہ سب سے پہلے ٹوپی سر پر رکھ لیتے تھے اور  
سیٹ سے کھڑے ہو جاتے تھے۔ ان کے سر پر چند بال تھے جنہیں کام کرتے وقت  
وہ آگے پیچھے کرتے رہا کرتے تھے۔

ان کے متعلق کسی نے ایک مرتبہ ایوب خان کو ایک خط لکھ دیا کہ وہ قادیانی  
ہیں اور ایوب خان نے ایک قادیانی کو اپنا سیکرٹری بنایا ہوا ہے۔ ایوب خان نے  
وہ خط پڑھنے کے بعد ان سے پوچھا کہ حقیقت کیسے ہے۔

انہوں نے جواب میں کہا تھا کہ  
در اصل وہ لاہوری پارٹی کے تھے۔

جنرل پیرزادہ اس زمانے میں ایوب خان کے ملٹری سیکرٹری تھے۔ لیکن  
جب انہیں دل کا دورا پڑا تو انہیں جی۔ ایچ۔ کیو بھجوا دیا گیا۔ جنرل پیرزادہ کو  
یہ خیال ہو گیا تھا کہ انہیں ایوب خان کے پاس سے ہٹوانے میں فاروقی صاحب کا  
ہیت ہاتھ تھا۔ اس لئے بعد میں جب پیرزادہ پاؤں میں آئے تو انہوں نے فاروقی  
کو بہت تنگ کیا۔

یہ ہمارا بہت بڑا المیہ ہے کہ ہمارے ملک میں لوگوں میں نہ برداشت ہے نہ وہ معاف  
کرنا جانتے ہیں اور بعض اوقات صرف مفروضوں پر بدلہ لینے کے لئے ہر قسم کے اقدامات  
کرتے ہیں۔

ایک مرتبہ انڈونیشیا کے صدر سیدو کار تو پاکستان آئے۔ ان کے اعزاز میں ڈنر کا انتظام  
کیا گیا جس روز ڈنر تھا اس سے کچھ ہی روز قبل وہاں کی میزکریسوں پر پالش ہوئی تھی۔  
کھانے کے بعد جب مہمانوں نے کرسیوں سے اٹھنے کی کوشش کی تو دانش ان کے کپڑوں  
میں چپک گئی۔ ایوب خان کو اس بات پر سخت غصہ آیا اور انہوں نے پی ڈیوڈی کے علی

کو بلا کر بہت ڈانٹا۔ مگر کسی کے خلاف کوئی اقدام نہیں کیا۔

ایوب خان کے ساتھ بھی ایک دفعہ یہی لطیفہ ہو چکا تھا جب کراچی میں پہلا ٹی۔وی اسٹیشن قائم ہوا تھا تو ایوب خان نے اس پر افتتاحی تقریر کی تھی اس وقت بھی فریج پر نئی نئی پالش ہوئی تھی اور تقریر کرنے کے بعد جب وہ اٹھے تھے تو درشن ان کی پتلون پر لگ گئی تھی۔ اس وقت ریڈ۔اسے بخاری ٹی۔وی کے منہج ڈائرکٹر مقرر ہوئے تھے۔

کچھ لوگوں کا خیال ہے کہ ایوب خان کے اس واقعہ کے بعد ہی بخاری صاحب کو ٹی۔وی سے ہٹا دیا گیا تھا۔ لیکن یہ بات درست نہیں ہے۔ انہیں ٹی۔وی سے ہٹاتے جانے کی وجوہات کچھ اور تھیں۔

ایوب خان ایک مرتبہ پشاور میں تقریر کر رہے تھے۔ اس وقت ایک لڑکے نے ان پر فائر کیا مگر وہ بچ گئے۔ وہ لڑکا پکڑا گیا۔ اسے اٹک کے قلعے میں قید کر دیا گیا۔ پوچھ گچھ کے دوران اس پر بہت تشدد کیا گیا۔ کچھ دن بعد ایوب خان کے لڑکے بھی وہاں پہنچے انہوں نے بھی اسکو بہت گالیاں دیں اور مارا بھی افسوس باوجود کوشش کے مجھے پتہ نہ چل سکا کہ آخر اس کا کیا انجام ہوا۔ شاید عرق قید کی سزا ہو گئی ہوگی۔ یا ممکن ہے پھانسی دے دی گئی ہو۔ واللہ اعلم۔

ایوب خان کے دور میں قدرت اللہ شہاب کی کوششوں سے رائٹرز گلڈ کا قیام ایک بڑا کام نامہ ہے۔ مارشل لاء کی وجہ سے ادیبوں پر بھی طرح طرح کی پابندیاں عائد کر دی گئی تھیں جس کی وجہ سے وہ لوگ بہت پرہم تھے جب اخبارات پر بھی کڑا سنسر قائم ہو گیا تو ایک روز صبح سویرے قرۃ العین حیدر قدرت اللہ شہاب کے پاس پہنچیں۔ شہاب صاحب نے اس واقعہ کو اپنی کتاب شہاب نامہ میں اس طرح بیان کیا ہے۔

”قرۃ العین حیدر میرے ہاں آئی ابال بھرے ہوئے۔ چہرہ اداس، آنکھیں پریشان



آتے ہی بولی۔

”اب کیا ہو گا۔“

کس بات کا کیا ہو گا؟ میں نے پوچھا۔

”میرا مطلب ہے اب ادبی چانڈ و خالوں میں بیٹھ کر Loose talk کرنا بھی

جرم ٹھہرا۔“

”ہاں“ میں نے کہا ”گپ شپ بڑی آسانی سے افواہ سازی کے زمرے میں آکر گردن زدنی

قرار دی جاسکتی ہے۔“

”تو گویا اب بھونکنے پر بھی پابندی عائد ہے۔“ عینی نے بڑے کرب سے پوچھا۔

میں نے مارشل لا کے ضابطے کے تحت بھونکنے کے خطرات و خدشات کی کچھ وضاحت کی

تو عینی کی آنکھوں میں آنسو تیرنے لگے۔۔۔۔۔ ”ارے بھئی روز روز کون بھونکنا چاہتا ہے

لیکن بھونکنے کی آزادی کا احساس بھی تو ایک عجیب نعمت ہے۔“ عینی نے کہا۔

پھر ایک روز قسرة العین حیدر، جمیل الدین عالمی، غلام عباس، عباسی اور

عباسی، ابن الحسن اور ابن سعید، قدرت اللہ شہاب سے ملنے آگئے اور ان

سے کہا۔

آج کل فوجی حکومت زندگی کے ہر شعبہ میں عوام کی فلاح و بہبود کے

اعلانات کرتی ہے۔ کیا وہ ادیبوں کے لئے کچھ نہیں کر سکتی؟

قدرت اللہ شہاب نے اس مسئلے پر کچھ دیر گفتگو کی آخر یہ طے پایا کہ

سب سے پہلے پاکستان بھر کے ادیب ایک کنونشن منعقد کریں۔ اور وہاں کوئی آئینی

فیصلہ کیا جائے۔

بعد میں کچھ ادیبوں نے مل کر چندہ کیا اور ایک اعلان اس کنونشن کو منعقد کرنے

مانے میں جاری کروایا گیا اس میں جن ادیبوں کے نام شامل تھے اس میں قدرت اللہ شہاب کا نام بھی تھا۔

اس سلسلے میں جمیل الدین مانی نے انتھک محنت کی اور آخر ۲۹، ۳۰ اور ۳۱ جنوری ۱۹۵۹ء کو یہ کنولشن کراچی میں منعقد ہوا۔ اس کی سب سے اہم بات یہ ہے کہ اس میں ڈاکٹر مولوی عبدالحق بھی شریک تھے۔

اس میں ہر زبان اور ہر علاقے کے ادیب شامل تھے۔ پھر تمام شرکار کی رائے سے رائٹرز گلڈ کی بنیاد ڈالی گئی۔

قدرت اللہ شہاب کو اس کا سیکرٹری مقرر کیا گیا۔ سیکرٹری منتخب ہو جانے کے بعد ادیبوں نے اصرار کیا کہ اس کے آخری اجلاس میں صدر ایوب خان کو ضرور لایا جائے۔

شہاب صاحب نے صدر کے ملٹری سیکرٹری بریگیڈیر توازش علی سے اس سلسلے میں بات کی تو توازش علی نے کہہ دیا کہ صدر بہت مصروف اور قسم ٹی ٹیٹ پونجیا تقریبات شریک نہیں ہو سکتے پھر شہاب صاحب خود ہی صدر ایوب خان سے بات کی وہ رضی ہو گئے گو کہ اس روز انہیں بخار ہو گیا تھا مگر وہ پھر بھی شریک ہوئے اور طرفہ یہ کہ انہیں بجائے اسٹیج کے معین کے ساتھ اگلی صف میں بٹھایا گیا۔

اگلے جلسے کی صدارت ڈاکٹر مولوی عبدالحق نے کی اور اس موقع پر انھوں نے بڑی عالمانہ تقریر کی اس کے اختتام پر انھوں نے ایک شعر پڑھا

بارے دنیا میں رہو غم زدہ بات اور ہو

ایک کچھ کر کے چلو یاں کہ بہت یاد رہو

ایک مرتبہ ایوان صدر میں تقسیم اعزازات و خطابات کی تقریب کے موقع پر قدرت اللہ

شہاب نے کمال ہوشیاری سے پاکستان رائٹرز گلڈ کے ادبی پرائزر (داؤد اور آدمی انعامات



جیتنے والے ادیبوں کو بھی صدر ایوب کے ہاتھ سے انعامات تقسیم کر دئے  
اس بات پر بعد میں نوکرتا ہی بہت ناراض بھی ہوئی۔ اور آئندہ سے یہ کام  
صدر کے سیکرٹری کے بجائے کیبنٹ سیکرٹری سپرد کر دیا گیا۔  
جب تک قدرت اللہ شہاب صدر ایوب کے سیکرٹری رہے باوجود  
سخت مخالفت کے گلڈ کا کام بحسن و خوبی چلتا رہا۔

مگر جب وہ ملک سے باہر چلے گئے تو محلی نقین کی بن آئی اور اس کے بعد  
ایوان صدر میں گلڈ کی تقریبات منقطع ہو گئیں۔

اس سلسلے میں جو رائٹرز فنڈ قائم ہوا تھا اس کے لئے ایک کمیٹی قائم کی گئی تھی جس کے  
صدر قدرت اللہ شہاب تھے۔ اس فنڈ سے متعلق بہت سا کام میرے سپرد تھا اور اس سلسلے  
کی خط و کتابت بھی میرے ذمہ تھی۔

ایوب خاں کے زمانے میں ہندوستان کے ساتھ جو جنگ ہوئی اس کے بہت سے عوامل  
تھے۔ اس سلسلے میں بہت کچھ لکھا جا چکا ہے۔ شہاب صاحب نے شہاب نامہ میں اس جنگ  
کے متعلق ایک عجیب بات لکھی ہے۔

”ایک بار میں نے نواب آف کالا باغ سے اس جنگ کے متعلق دریافت  
کرنے کی کوشش کی تو انہوں نے فرمایا۔ ”بھائی شہاب! یہ جنگ پاکستان کی  
جنگ ہرگز نہ تھی۔ دراصل یہ جنگ اختر ملک، ایم۔ ایم احمد، بھٹو، عزیز احمد اور  
نذیر احمد نے شروع کر دی تھی۔“

جب میں نے پوچھا کہ جنگ شروع کر دینے سے ان حضرات کا کیا مقصد تھا تو نواب  
صاحب نے جواب دیا کہ یہ لوگ ایوب خان کو شکستے میں کس کر اپنی طاقت بڑھانا چاہتے  
تھے۔ اس عمل میں اگر پاکستان کا استہناس ہوتا ہے تو ان کی ہلاکت ہے۔“

اس جنگ کے دوران ہالینڈ، ایران، اور ترکی نے پاکستان کی بہت مدد کی علاوہ ان

چین نے بھارت کے ساتھ شمالی حدود پر ذمہ داری نبھانے کی ہندوستان کو الٹی میٹم دیا جس سے ایک طرف جنگ برپا ہوئی اور دوسری طرف اس سے چین کی ہماری درمیان دوستی کا عملی ثبوت بھی ملا۔

برخلاف اس کے امریکہ اور برطانیہ کا رویہ بالکل مختلف رہا وہ وقت بے وقت صدر ایوب کو کسی بھی قیمت پر جنگ بند کرنے کا شورہ دیتے رہتے تھے۔ جنگ کے آخری دنوں میں صدر ایوب اور ان کے وزیر خارجہ جناب بھٹو اختلافات پیدا ہونے شروع ہو گئے۔

صدر ایوب خاں جنگ کے تقاضوں کے سامنے ہتھیار ڈالنے پر مجبور نظر آئے مگر بھٹو صاحب سیکورٹی کونسل میں جوشیلی تقریریں کر رہے تھے اور ہندوستان کے ساتھ ہزار سال تک جنگ کرنے کی باتیں کر رہے تھے۔

آخر اس تضاد میں صدر کا پلہ ہی بھاری رہا اور ۲۳ ستمبر کو جنگ بندی کا اعلان ہو گیا جنگ بندی کے فوراً بعد ہی روس نے یہ طے کر دیا کہ جنگ کشمیر سے متعلق معاملات کے سلسلے میں پاکستان اور ہندوستان کی بات چیت تاشقند میں منعقد ہوگی۔

آخر ۳ جنوری ۱۹۷۲ء کو پاکستان کا وفد صدر ایوب کی قیادت میں تاشقند پہنچ گیا۔ اس وفد میں جناب بھٹو بھی شامل تھے۔ ہندوستان کے وفد کی قیادت لال بہادر شاستری کر رہے تھے۔ وہاں آٹھ روز تک مذاکرات جاری رہے۔ ان مذاکرات کے دوران ہندوستان کا رویہ سخت اور بے ہچکچ رہا۔ وہ کشمیر کا ذکر تک سننا نہیں چاہتے تھے۔ جناب بھٹو کا خیال تھا کہ ایسے حالات میں یہ مذاکرات بالکل بے مقصد ہوں گے اور پاکستانی وفد کو بغیر معاہدہ کے ہٹائے واپس چلا جانا چاہیے۔ شروع شروع میں صدر ایوب اس سے متفق تھے مگر بعد میں روس کے وزیر اعظم مسٹر کوسیچن نے صدر ایوب کو اپنا رویہ بدلنے پر راضی کر لیا۔

جیسا کہ سب کے علم میں ہے کہ اس کے فوراً بعد ہی تاشقند میں شاستری کا ہاٹ فیمل ہو گیا۔



قدرت اللہ شہاب نے شہاب نامہ میں لکھا ہے کہ۔

”مذاکرات کے دوران کسی نکتہ پر جناب بھٹو نے صدر ایوب خاں کو کچھ مشورہ دینے کی کوشش کی تو صدر ایوب خاں کا ناریل چمٹ گیا۔ انہوں نے غصہ میں جناب بھٹو کو اردو میں ڈانٹ کر کہا۔

”لو کے پٹھے بکواس بند کرو“

بس یہی وہ نکتہ ہے جہاں صدر ایوب اور ذوالفقار علی بھٹو کے راستے الگ الگ ہو گئے۔

وقت کے ساتھ ایوب خاں کا گراف نیچا ہوتا گیا جن جن طے میں ہوتی صنادیر خوراک تھے تو ملک میں جینی کی قلت ہو گئی۔ اس وقت لوگ بڑے پریشان تھے۔ انھوں نے ہوتی کا نام ہی ”جینی چور“ رکھ دیا تھا۔ اور ساتھ ہی لوگوں نے ایوب خاں کو گالیاں دینا شروع کر دی تھیں۔ ایوب خاں کے خوشامدی انہیں آخری وقت تک یقین دلاتے رہے کہ ملک میں سب ٹھیک ٹھاک ہے۔ حالانکہ ان کے خلاف نفرت اس قدر بڑھ چکی تھی کہ بچے انہیں ”ایوب خاں مردہ باد“ ایوب خاں کتا“ کہتے پھرتے تھے۔

ایک مرتبہ تو ایسا ہوا کہ ایوان صدر میں ایوب خاں نے بہت سے چھوٹے چھوٹے بچوں کو کھینے دیکھا اور اس کھیل کے دوران وہ بچے یہی آوازیں لگا رہے تھے۔ ”ایوب خاں مردہ باد“ ایوب خاں کتا“ حالانکہ ان بچوں کو شاید ان الفاظ کا مفہوم ہی معلوم نہیں تھا۔ شاید یہ الفاظ انھوں نے اسکولوں میں اپنے ساتھیوں سے سنے ہوں گے۔

ایوب خاں کو اپنے پرسنل اسٹنٹ محمد الحسن پر جنھیں وہ اپنے ساتھ ”بی بی“ کہتے تھے بہت اعتماد تھا مجھے محمد الحسن نے یہ بات خود بتائی ہے کہ ایوب خاں نے مجھ پر احکام بھیجی خاں کے سپرد کی۔

بھی خاں نے ایک روز ان سے کہا کہ پبلک آپ کے خلاف ہو گئی ہے اور آپ بچنے

ہوتے حالات کو کنٹرول نہیں کر سکتے۔

چنانچہ غالباً ۲۵ مارچ ۱۹۶۹ء کو ایوب خان نے محمود الحسن کو ایک خط لکھوایا جس میں انھوں نے یحییٰ خاں سے کہا کہ اب اقتدار آپ سنبھالیں۔ میں آرام کرنا چاہتا ہوں۔

اس وقت وہ بہت افسردہ تھے۔ اور اسی شام ایوب خان نے ریڈیو کو ٹی وی پر قوم سے خطاب کیا اور اقتدار اسی روز یحییٰ خاں کے حوالے کر دیا اسکا لوگوں پر بہت اثر ہوا تھا بلکہ کچھ لوگ تو اس پر روئے بھی تھے اس موقع پر ایوب خان نے کہا تھا۔  
 ”وقت آئے گا کہ لوگ مجھے بہت یاد کریں گے“

میں قدرت اللہ شہاب صاحب کو جانتا ہوں۔ وہ ایک نہایت ایمان دار مخلص اور صاف گو انسان تھے اس لئے ایوب خان وغیرہ کے بارے میں انہوں نے جو کچھ لکھا ہے اس پر شبہ نہیں کیا جاسکتا۔

انھوں نے ایک مضمون سول سروس کے افسروں کی ایسوسی ایشن میں پڑھنے کے لیے لکھا تھا جس کا عنوان تھا ”القلاب کے دس مہینے“ اس میں انھوں نے ایوب خان کے بارے میں جو کچھ تحریر کیا ہے اس سے اندازہ کیا جاسکتا ہے کہ ہمارے ملک کو آج تک جتنے حکمران ملے ان میں ایوب خان کی کیا حیثیت تھی۔ اس مضمون کا ترجمہ ایم بی خالد صاحب نے اپنی کتاب ”ایوان صدر میں سولہ سال“ میں شائع کیا ہے۔

میں اس قدر اعتراف کر رہے ہیں کہ کوئی جھجک محسوس نہیں کرتا کہ علامہ اقبال اور قائد اعظم کے بعد اگر مجھے کوئی شخص ایسا نظر آیا جس کے سامنے میں خود کو چھوٹا محسوس کرتا ہوں تو لاریب وہ جنرل ایوب خان ہیں۔۔۔ ایوب خان نے ہمہ مقصد ہونے کے باوجود اعلیٰ ظرفی اور تدبیر کا مظاہر کیا ہے۔ بنیادی مسائل کے صحیح ادراک کی صلاحیت اور حوصلہ، یقین، حکم، عمل، فہم، عزم و ہمت، قوت فیصلہ، خلوص اور لگن دوسروں میں پوشیدہ جوہر کا کھلا اظہار



اور ان کی ہمت افزائی، بلاشبہ یہ وہ خصوصیات ہیں جو صرف ایک عظیم انسان ہی میں یکجا ہوتی ہیں۔۔۔ ایوب خاں ہمیشہ اپنی ذات سے بلند ہو کر غور و فکر کرنے کے مادی ہیں۔  
 ”ایوان صدر میں میرا آخری دن“ کے عنوان سے اسفوں نے ایک اور مضمون میں لکھا ہے ”اب جب کہ میں آٹھ برس کے بعد ایوان صدر سے رخصت ہونے والا ہوں تو مجھے ٹھوکر ہوتا ہے کہ میں ایسی دانش گاہ سے جا رہا ہوں جہاں میں نے پہلے چار برسوں میں یہ سیکھا کہ حکومت کرنے کا منط طریقہ کیا ہے اور بعد کے چار برسوں میں یہ سیکھا کہ حکومت کرنے کا صحیح طریقہ کیا ہے۔“

مگر ساتھ ہی قدرت اللہ شہاب نے ان کے بارے میں ایک اور جگہ یہ بھی لکھا ہے ”ان کی طبیعت کی آفتاب انقلاب پسند نہ تھی نہ انقلاب انگیز تھی۔ ان کے کردار میں میانہ روی اعتدال پسندی، مصلحت اندیشی اور عاقبت طلبی کے عناصر اس قدر غالب تھے کہ کسی شخص میں بھی انقلاب کا کوئی تقاضا پورا کرنا ان کے بس کا روگ نہ تھا۔ وہ بنیادی طور پر کے آدمی تھے۔ یہی وجہ ہے کہ اصلاحات کے نام پر وہ معمولی سی جہان پلنگ اور جھاڑ پونچھ کے علاوہ کوئی دور رس کارنامہ انجام نہ دے سکے۔“



## یحییٰ خاں

جب ایوب خاں نے حکومت چھوڑی اس وقت ملک میں آئینی حکومت تھی جو ایوب خاں کے بنائے ہوئے ۱۹۷۲ء کے قانون کے ماتحت کام کر رہی تھی۔

اس وقت یحییٰ خاں فوج کے کمانڈر انچیف تھے۔ جب عنان حکومت ان کے پاس آئی تو انہوں نے نئے سرے سے مارشل لا لگا دیا اور ایوب خاں کا بنایا ہوا آئین منسوخ ہو گیا اور پاکستان کی بدترکی کا ایک نیا دور شروع ہوا۔

مارشل لا نافذ ہونے کے بعد دس دن تک مرکزی سیکرٹریٹ کا کام بالکل معطل رہا کیونکہ حکمران مل بیٹھ کر باتھ آنے والے اقتدار میں جھے باتھ رہے تھے۔ ہم لوگ روزانہ دفتر جلتے تھے، وہاں جانے بی جاتی، گپ شپ ہوتی۔ لوگ طرح طرح کی قیاس آرائیاں کیا کرتے تھے۔ اس دوران حکومت اور سکرٹریٹ کے ملازمین کا رابطہ صرف اجازات کے ذریعہ تھا۔ کچھ عرصہ قبل ایوب خاں نے جنرل یحییٰ خاں کو فیڈرل کپٹیل کمیشن کا چیرمین نامزد



کر کے ایک طرح فوج سے الگ کر دیا تھا مگر چند ہی روز بعد انہوں نے شاید خود کو نیا  
محفوظ بنانے کے لئے بھیجی خاں کو فوج کا کمانڈر بن چھوڑ دیا اس بات پر لوگوں کو  
بڑی حیرت ہوئی تھی کیونکہ بھیجی خاں کے کردار سے سب ہی دگ خوب واقف تھے۔  
کمانڈر انچیف بن جانے کے بعد ایسا معلوم ہونے لگا تھا کہ بھیجی خاں صدر بیٹے کے  
خواب دیکھنے گئے تھے جنوری ۱۹۶۵ء میں ایوب خاں پر مارنے والا قلب کا شدید حملہ ہوا جسے  
دن وہ بیمار رہے بھیجی خاں باقاعدہ صدر بیٹے کی رہبر سل کرنے رہے اور اس کے بعد انہوں  
نے اقتدار حاصل کرنے کے لئے جوڑ توڑ شروع کر دی۔

یجر جنرل ایس۔ جی۔ ایم۔ ایم بھیرزادہ پہلے صدر ایوب کے ماٹری سیکریٹری بن گئے  
تھے لیکن کچھ ہی عرصہ بعد ان پر بھی دل کا دورہ پڑا تھا اور اس وقت انھیں جنرل ہیڈ کوارٹر  
واپس بھیج دیا گیا تھا (اس کا ذکر میں پہلے کر چکا ہوں) وہاں بھیجے جانے کی وجہ سے وہ بہت  
ناراض تھے کیونکہ یہ واپسی ان کی مرضی کے خلاف تھی چنانچہ جس روز بھیجی خاں صدر بیٹے کی  
روز جنرل پر زرادہ پھر ایوب صدر پہنچ گئے۔

بھیجی خاں نے ایک انتظامی کونسل مقرر کر دی جس میں جنرل عبدالٹیلڈ، ایئر مارشل نور خان اور  
ایئر مارشل حسن شامل تھے۔ مرکزی حکومت کی وزارتیں ان تینوں میں بانٹ دی گئی تھیں۔ اس  
عرصے میں چند معمولی احکامات جاری کئے گئے مثلاً دفاتروں میں حاضری اور وقت پر نہ پہنچنے والوں  
کی حجاب دہی، سڑکوں کی صفائی گندگی اور نالیوں کی صفائی دودھ دہی وغیرہ کی دکانوں  
پر جالیوں کے لگانے جانے کے احکامات بلکہ کوئی بھی ٹکس کام سامنے نہیں آیا۔

بہر حال سہ ماہی صبح دس بجے صدر پاکستان اور چیف مارشل لا ایڈمنسٹریٹر آغا جرنل  
محمد بھیجی خاں نے پریذیڈنٹ ہاؤس میں مرکزی سیکریٹریوں اور دیگر اعلیٰ اہل حکام سے طلب کیا  
اس وقت انہوں نے تمام افسران کو خوب ڈانٹا اور کہا "سارے سول سروس بڑے  
خوشامد کی ہوتے ہیں۔ اور چاہو سی کر کے ہر نئے حکمران کو غلط راستے پر لگا دیتے ہیں مگر میں

ان باتوں میں آنے والا نہیں ہوں۔ تم لوگوں نے ایوب خاں کو غلط راستہ دکھا کر چلتا کر دیا اس وقت ملک تباہی کے دہانے پر کھڑا ہے اور فوج کے سپہ سالار ہونے کی حیثیت سے ملک کو بچانے کا فرض مجھ پر عائد ہوتا ہے۔ اس کے بعد انہوں نے کہا۔

Those who will not work properly,  
I will kick them on their buttocks.

اس کے باوجود کچھ خوش آمدی افسروں نے ان کی ہاں میں ہاں ملائی۔ البتہ شہاب صاحب دلیہ آدمی تھے۔ انہوں نے کئی سوالات کر ڈالے جس سے یحییٰ خاں ان سے سخت ناراض ہو گئے۔ انہی دنوں شہاب صاحب یونیسکو کے بورڈ کے ممبر منتخب ہوئے تھے۔ اس کا ایک اجلاس پیرس میں ہو رہا تھا وہ اس بورڈ کی میٹنگ میں شریک ہونے پیرس چلے گئے بعد میں انہوں نے اپنی بیوی اور بچے کو بھی وہیں بلا لیا اور وہیں سے اپنا استعفیٰ بھیج دیا۔

ایک سال تک ان کا استعفیٰ منظور نہیں ہوا۔ کیونکہ یحییٰ خاں انہیں پاکستان واپس بلا کر ان کی سرکشی کی سزا دینا چاہتے تھے۔ اس کے بعد ان پر یہ ظلم روا رکھا گیا کہ تین سال تک انہیں پینشن نہیں ملی اور جس طرح انہوں نے وہ دن بڑی تنگی سے انگلستان میں بسر کئے اس کا حال انہوں نے تعضیض سے ”شہاب نامے“ میں لکھا ہے۔

یحییٰ خاں نے کہا تھا کہ ۔۔

"Bring Shahab to Pakistan and  
I will deal with him myself".

جس فائل پر انہوں نے یہ الفاظ رقم کئے تھے وہ فائل میں نے خود دیکھی ہے صرف ای برائے کتفا نہیں کیا گیا۔ بلکہ انہیں لندن سے اغواء کر کے پاکستان لانے کی بھی کوشش کی گئی۔ مگر ان کی قسمت اچھی تھی اور حکومت کی طرف سے جن لوگوں کو اس کام پر مقرر کیا گیا تھا انہیں اس کام میں کامیابی حاصل نہیں ہوئی۔



شرافت حسین شفیقت نے اپنی کتاب میں لکھا ہے۔

آغا یحییٰ خان ابتدا ہی سے دو باتیں اور عیاش شخص تھا۔ کسی کی عزت محفوظ تھی۔ یحییٰ خاں اور جنرل حمید خاں اور اس کے دوست اعلا نیہ شراب پی کر دمناسے پھرتے تھے

اٹھارہ اٹھارہ گھنٹے تک مدہوش رہتے تھے پاکستان کی تمام بدقماش عورتیں ان کی دوست تھیں۔

جنرل غلام سرور کہتے ہیں کہ میں فردی سلسلہ میں پاکستان ملٹری اکیڈمی کوال میں انٹرکٹ تھا۔ ایک صبح ناشتے کی میز پر میں اور میجر شمس الرحمن کھونا مشہور رہے تھے جنرل کو کہ جنرل یحییٰ خاں کو کمانڈر انچیف بنا دیا گیا ہے تو ایک نوجوان افسر نے کہا کہ جب تک میں فوج میں ہوں شادی نہیں کروں گا۔ اس نے کہا کہ میں نے جنرل یحییٰ خاں کا کردار دیکھا ہے وہ مشرقی پاکستان میں میراجی سی او تھا۔ میں اس کے رویے سے واقف ہوں۔ وہ چوبیس گھنٹے شراب کے نشے میں دھت رہتا ہے افسروں کی بیویوں، ماؤں اور بہنوں کو دیکھ کر ایسی غلط حرکت کرتا ہے جسے دیکھ کر کوئی غیرت مند فوج میں ملازمت نہیں کر سکتا پھر بھی ایسے بے غیرت سوجھوس میں جو اس کی غلیظ حرکتوں کو ترقی کی خاطر برداشت کرتے ہیں۔ جنرل رانی جیسی عورت فوج میں ترقی کر داتی ہے۔۔۔ مراکش میں اسلامی کانفرنس کے دوران بھری محفل میں پیشاب کر دیا اور لٹیاں کرتے رہے۔ میجر جنرل راؤ فرمان علی کہتے ہیں کہ میں دن کے گیارہ بجے ایوان صدر پہنچا تو یحییٰ جام پہ جام لٹھھار رہا تھا جب کہ اس وقت ڈھاکہ میں خون بہہ رہا تھا اور کھمبے جام بدست تھا۔۔۔

اسی زمانے میں یحییٰ خاں کی بیٹی کی شادی ہوئی۔ اس میں تمام اسٹاٹ سہ بیگمات سے مدعو تھا۔ میں بھی اپنی بیگم کے ہمراہ شادی میں شرکت کے لئے گیا۔ وہاں ایک عجیب بات یہ ہوئی کہ تمام مہمان لگے اور سب تیاریاں مکمل ہو گئیں مگر یحییٰ خاں نہیں آئے۔ لوگ طرح طرح کی

باتیں کر رہے تھے۔ ایک خاتون میری بیگم کے برابر بیٹھی ہوئی تھیں انھوں نے کہا اصل بات یہ ہے کہ بھئی میرا رشتہ کا بھائی ہے ہم لوگ شادی میں شرکت کے لئے پشاور سے آئے ہیں۔ مگر وہ آج اتنی پی گئی ہے کہ اسے کوئی ہوش نہیں ہے اسے ایک کمرے میں بند کر دیا گیا ہے اور ہوش میں لانے کی کوشش کی جا رہی ہے جب ذرا ہوش درست ہوں گے تب وہ آئے گا اور شادی کی کارروائی شروع ہوگی۔ غرض اس طرح تقریباً دو گھنٹے کی دیر کے بعد بلو و فیروز بچے اور ان کی آمد کا اعلان کیا گیا۔ پھر شادی کی رسومات مکمل ہوئیں اور ڈنر ہوا۔

جب ہندوستان سے لڑائی ہو رہی تھی اسی دوران میں میڈم نور جہاں کسی طرح لندن سے کراچی پہنچنے میں کامیاب ہو گئیں۔ وہ سیدھی ریڈیو پاکستان آئیں۔ اس زمانے میں طاہر شاہ صاحب ریڈیو پاکستان کراچی کے اسٹیشن ڈائریکٹر تھے نور جہاں نے ان سے کہا کہ وہ کچھ قومی نغمے ریکارڈ کرنا چاہتی ہیں ظاہر ہے اس وقت بڑے خوبصورت نغمے تیار ہو رہے تھے طاہر شاہ صاحب اور ان کا عملہ اس وقت میڈم کے آنے سے بہت ہی خوش ہوا غرض فوراً نئے حاصل کر کے انھیں تیار کرنے کا بندوبست کیا گیا۔ انہوں نے تین نغمے ریکارڈ کرائے۔ اگلے روز صبح نور جہاں نے اسٹیشن ڈائریکٹر صاحب سے کہا کہ میں صدیقی خاں سے ٹیلیفون پر بات کرنا چاہتی ہوں ظاہر ہے طاہر شاہ صاحب اور دیگر عملے کے لوگ پریشان ہوئے کہ وہ کس طرح اس موقع پر صدر کو ٹیلیفون کر سکتے تھے۔ وہ کہنے لگیں ”تسی بہواہ نہ کرد فون ملواؤ۔“

بہر حال ان کے پیائے کا نمبر حاصل کر کے ان سے کہا گیا کہ میڈم نور جہاں صدر صاحب سے بات کرنا چاہتی ہیں۔ انھوں نے کہا اچھا ملو آتا ہوں۔ معمولی ہی دیر میں صدر ٹیلیفون پر آ گئے۔ نور جہاں نے کہا ”ہیلو جین۔ میں نے تین قومی نغمے ریڈیو پاکستان کراچی میں ریکارڈ کرائے ہیں۔ تسی رات آٹھ بجے سن لینا۔“ یہ کہہ کر انہوں نے ٹیلیفون بند کر دیا۔ میڈم نے وقتِ نشر خود متعین کر کے ریڈیو والوں کو مصیبت میں ڈال دیا کیونکہ رات آٹھ بجے خبریں



نشر ہوتی تھیں۔ اب ظاہر ہے اگر صدر صاحب سچ سچ آٹھ بجے ریڈیو لگاتے اور نئے  
نشر ہو رہے ہوتے تو سارے متعلقہ لوگ اپنی ملازمتوں سے ہاتھ دھو بیٹھتے ظاہر شاہ  
نے میڈم سے کہا کہ آپ نے انہیں وقت بھی دے دیا۔ اس وقت تو خبریں نشر ہوتی ہیں۔  
میڈم نے کہا کہ "تو کوئی گل نہیں ہے خبریں اس کے بعد ہو جائیں گی؟"

ایک تو خبریں اور وہ بھی جب کہ ملک جنگ لڑ رہا ہو۔ اسٹیشن ڈائریکٹر صاحب کی  
کچھ میں نہیں آیا۔ انہوں نے گھبرا کر ڈائریکٹر جنرل کو اسلام آباد فون کیا۔ ڈائریکٹر جنرل نے  
انہیں اطمینان دلایا اور کہا کہ آپ نکرہ محرم میں صدر کے پی اے کو کچھادور لگا۔ خبریں اپنے وقت  
پر ہی نشر ہوں گی۔ اس کے بعد نور جہاں کے نئے نشر کر دیئے جائیں۔

اس زمانے میں بہت لوگوں نے نہ مینیں اور جائیدادیں بنائیں۔ انہی دنوں ایوان  
صدر میں ایک سیکورٹی آفیسر تھے۔ وہ اکثر میرے پاس آکر بیٹھا کرتے تھے۔ انہوں نے ایک  
روز مجھ سے پوچھا کہ آپ اتنے عرصے سے ایوان صدر میں کام کرتے ہیں آپ نے کوئی مکان  
یا پلاٹ اپنے نام الاٹ نہیں کرایا۔ اگر آپ جہاں تو میں آپ کا یہ کام کرا دوں کیونکہ جنرل  
رانی کی معرفت یہ کام بڑی آسانی سے ہو سکتا ہے۔ میں نے کہا۔ جی نہیں شکریہ۔ میں نے قائد  
عظمیٰ کے وقت سے لے کر آج تک اپنے لیے کوئی کوٹھی، کوئی مکان یا کوئی زمین الاٹ نہیں کرائی۔  
کراچی میں اس وقت پی ای سی ایچ سوسائٹی قائم ہوئی تھی اور اس کے میرے چند والے سرکاری  
ملازمین کو پلاٹ قیما دئے گئے تھے۔ میرے پاس بس وہی ایک پلاٹ تھا جس پر بعد میں میں  
نے ایک چھوٹا سا مکان بنایا۔

میں راقم اس واقعہ کا گواہ ہے کیونکہ میں اس وقت جب نور جہاں نے یحییٰ خاں کو فون کیا اسٹیشن  
ڈائریکٹر کے کمرے میں موجود تھا۔

جیسا کہ پہلے کہہ چکا ہوں۔

جنرل پیرزادہ جنہیں ایوب خاں کے زمانے میں دل کا دورہ پڑا تھا۔  
ایوب خاں کے حکم پر جی۔ ایچ۔ کیو بھیج دیئے گئے تھے۔ مگر کئی خاں نے آتے ہی  
انہیں پھر ایوان صدر میں واپس بلا لیا تھا۔

شاید اس کی وجہ یہ تھی کہ کئی خاں کو اس بات کا احساس تھا کہ وہ ایک  
نہایت تجربہ کار اور تماشائی پرہیزگار آفیسر ہیں۔

بھٹو صاحب کے پیرزادہ صاحب سے بہت خصوصی تعلقات تھے جنرل  
پیرزادہ کے ایک پرائیویٹ سیکرٹری تھے مسٹر بخاری جنہیں وہ جی۔ ایچ۔ کیو  
سے اپنے ساتھ لے آئے تھے وہ بالکل میرے مکان کے قریب ہی سیٹلائٹ ٹاؤن  
راولپنڈی میں رہا کرتے تھے۔ اس لئے میرے ان سے اچھے مراسم ہو گئے تھے  
اور وہ ازراہ عنایت مجھے اسٹاف کار میں اپنے ساتھ لے جاتے اور لیا کرتے  
تھے۔ حالانکہ واپسی میں مجھے ان کی وجہ سے اکثر دیر ہو جاتی تھی کیونکہ وہ دفتر سے  
اس وقت ٹک نہیں اٹھ سکتے تھے جب تک پیرزادہ نہ اٹھیں۔ اس دوران میں ہم لوگ بیٹھے  
باتیں کیا کرتے تھے۔ ایک روز انہیں اٹھنے میں کچھ زیادہ ہی دیر ہو گئی۔ تقریباً دو گھنٹے میں  
نے ان سے پوچھا کہ آج کیا خاص بات ہے تو انہوں نے بتایا کہ اس وقت جنرل بھی خاں جنرل  
پیرزادہ اور جناب بھٹو تینوں میں کسی بہت اہم معاملے پر گفتگو ہو رہی ہے بات یہ تھی کہ  
بہت سے معاملات میں جنرل صاحب جناب بھٹو سے مشورہ لیا کرتے تھے۔

اس وقت تک بہت سے بنگالی افسران موجود تھے اس زمانے میں ایک بنگالی جوائنٹ  
سیکرٹری اشرف الزما تھے۔ ایک روز وہ ایوان صدر آئے اس وقت ہمارے ڈپٹی سیکرٹری  
والا حسن تھے۔ انہوں نے ان سے میرا تعارف کرایا اور کہا کہ یہ قائد اعظم کے زمانے سے  
یہاں کام کر رہے ہیں ان کو پرانے کاغذات وغیرہ کا جس قدر علم ہے کسی اور کو نہیں ہے۔



جب بھی کسی پرانے کاغذ یا قائل کی ضرورت پڑتی ہے تو ہم ان سے رجوع کرتے ہیں۔ بلکہ ایک مرتبہ تو ہم ان کی وجہ سے بچ گئے ورنہ بڑی گڑبڑ ہو جاتی۔  
ہوایوں کہ ایوب خاں کے زمانے میں کچھ اہم کاغذات کی ضرورت پیش آئی۔ سب لوگوں نے تلاش کئے، مگر وہ نہیں ملے۔

پھر میں نے انہیں مشورہ دیا کہ زبیری سے کہا جائے وہ ضرور کہیں رکھیں  
سے ڈھونڈ نکالیں گے۔ چنانچہ یہی ہوا۔ میں نے ان کی مدد کی اور آخر کار ہم کامیاب  
ہو گئے۔

جب وہ کاغذات مل گئے اور ایوب خاں کے پاس بھیج دیئے گئے تو انٹرف  
صاحب نے مجھ سے کہا کہ آپ اتنے پرانے آدمی ہیں اور آپ کو اس قدر باتوں کا  
ہے تو آپ ایک کتاب کیوں نہیں لکھتے۔

بلکہ انہوں نے جو جملہ استعمال کیا وہ یہ تھا۔

You are an institution by yourself

ان کا مشورہ تو اچھا تھا۔ مگر میں نے ان سے کہ میں سرکاری ملازم ہوں میں  
سرکاری راز کتابی شکل میں کیسے پیش کر سکتا ہوں۔ وہ کہنے لگے اچھا خیر ابھی وہ سہی  
لیکن جب آپ ریٹائر ہو جائیں تو یادداشتیں ضرور لکھیں۔ میں نے ان کی بات گروہ  
میں باندھ لی۔

جب میں ریٹائر ہو گیا تو اسلام آباد میں ایک روز شہباز صاحب سے ملا انہوں  
نے بھی مجھ سے کہا کہ زبیری صاحب آپ نے تو ایوان صدر میں مجھ سے بھی زیادہ وقت گزارا  
ہے آپ نے اپنی یادداشتیں ضرور لکھیں اور مجھے خوشی ہے کہ اب یہ کام پایہ تکمیل کو پہنچ رہا ہے  
مگر یہ کام میں اکیلا نہیں کر سکتا تھا۔ میری قسمت اچھی تھی کہ کراچی آگیا اور یہاں مجھے حاصل  
زبیری کا تعاون حاصل ہو گیا۔ اور یہ کتاب انہوں نے تصنیف کر دی خیر۔ تو جہد معرقت تھا

موت پانے والے تمام مجرموں کی فائلیں جنرل کچھی خاں کے پاس  
ان کے احکامات کے بھیجی جاتی تھیں۔

اس کا طریقہ کار یہ تھا کہ وہ فائلیں پہلے مرے پاس آتی تھیں اور پھر کسی  
پر جو تجویز آتی تھی، میں اس کا ایک صفحہ کا خلاصہ تیار کرتا تھا اور پھر کچھی خاں  
کو بھیج دی جاتی تھی۔

جن معاملات میں کچھی خاں کو کوئی دلچسپی ہوتی تھی اس کا خلاصہ وریس  
آجاتا تھا اور اس کے بارے میں دلاور صاحب کے مشورے کے مطابق دوبارہ  
خلاصہ تیار کیا جاتا تھا۔

ایک مرتبہ ایک صاحب نے مجھے بڑی مشکل میں ڈال دیا تھا۔ ایک شخص کو عدالت سے سزا  
کی سزا ہوئی تھی۔ اس کے ایک رشتہ دار ایک دزمیرے گھر آگئے۔ میں ان سے بالکل واقف نہیں  
تھا بہر حال میں نے مہمان کے طور پر انہیں رکھا یا اور زحمت کرنے کی وجہ پوچھی۔ وہ کہنے لگے  
میرے فلاں رشتہ دار کو پھانسی کا حکم ہو گیا ہے آپ اس کو بچا سکتے ہیں۔ میں نے کہا آپ کو  
یہ کس نے کہا دیا۔ انہوں نے کہا مجھے بالکل پتہ ہے کہ پھانسی کی ساری فائلیں جو صدر کو جاتی  
ہیں وہ پہلے آپ کے پاس آتی ہیں۔ میں نے پھر پوچھا کہ آخر آپ کو یہ بات کس نے بتائی۔ وہ  
بوٹے میں وزارت داخلہ گیا تھا۔ وہاں مجھے ایک صاحب نے آپ کا نام بتایا ہے۔ میں نے  
ان سے کہا کہ یہ بتائی مجھے فحش ہے میں اس سلسلے میں کچھ نہیں کر سکتا۔ پھر میں کئی سے کھڑا ہو گیا  
جب وہ کبھی اٹھے تو انہوں نے ایک لفافہ میری میز پر رکھ دیا اور بوٹے خواہ آپ میرا کام کریں  
یا نہ کریں میں یہ لفافہ پھوٹے جارہا ہوں۔

جب ان کی اس حرکت پر بہت غصہ آیا اور میں نے انہیں ایک ڈانٹ ماری اور کہا کہ  
آپ اس وقت میرے گھر پر بیٹھے ہیں ورنہ میں آپ کے ساتھ برا سلوک کرتا۔ اٹھائیے یہ  
لفافہ یہاں سے ادرے چلے۔



ان دنوں میری سیٹھ ہنسنا میرے پاس آئی ہوئی تھی اس وقت اس کا بچہ عمر کھینا  
 ہوا میرے پاس آگیا باب ہم لوگ کمرے سے باہر آگئے تھے اس نے سو سو روپیہ کے دو  
 نوٹ نکال کر بچے کو دیئے اور کہا "لو بیٹے تم مٹائی کھا لینا" میں نے عامر سے کہا "والپس  
 کر دو یہ روپیہ" مگر اس شخص نے زیر دستی وہ نوٹ اس کی جیب میں ٹھونس دیئے ہیں  
 نے اس کی جیب سے نوٹ نکال کر کیاری میں پھینک دیئے اور ڈانٹ کر کہا "لے جائیے  
 ان نوٹوں کو اور خیر دار آئندہ اس قسم کی حرکت نہ کریں ورنہ ..."

آخر نوٹ اٹھا کر منہ لٹکائے ہوئے وہ شخص واپس چلا گیا۔

اگلے روز دفتر جا کر میں نے اس کی فائل دیکھی اسے کورٹ سے پچاسی کی سزا ہوئی تھی  
 بعد میں جیل بھیجی گئی اس کی تصدیق بھی کر دی اور اسے پچاسی ہو گئی۔



## ذوالفقار علی بھٹو

جناب بھٹو کی ولادت ۲۸ جنوری ۱۹۲۸ء کو صبح تقریباً ۳ بجے شہر لاہور میں ہوئی۔ بھٹو خاندان کا تعلق راجپوتانہ کے راجپوت خاندان سے تھا۔ ذوالفقار علی بھٹو شاہ نواز بھٹو کی دوسری بیوی خورشید بیگم کے پہلے بیٹے تھے جن سے شاہ نواز بھٹو نے محبت کر کے شادی کی تھی۔ یہ شادی ۱۹۴۳ء میں ہوئی۔ اس سے قبل جبکہ ذوالفقار علی بھٹو کی عمر صرف ۱۳ سال تھی اور وہ ابھی اسکول ہی میں تعلیم حاصل کر رہے تھے کہ ان کی شادی احمد خاں بھٹو کی صاحبزادی شریں امیر بیگم سے ہو گئی۔ شریں کی عمر اس وقت ۲۳ سال تھی۔

بھٹو نے لاس اینجلس کی یونیورسٹی آف کیلیفورنیا اور برکلی یونیورسٹی میں اپنی اعلیٰ تعلیم مکمل کی۔ بھٹو کو تاریخ، فلسفہ اور بین الاقوامی تعلقات سے خاص دلچسپی تھی، انہوں نے سقراط، افلاطون، ارسطو، آئی ایس ایل، ہولاسکی، ہابز، میکاؤلی اور ٹائین بی کا گہرا مطالعہ کیا تھا۔ ۱۹۵۱ء میں وہ برکلی سے سیاسیات میں آنرز کی ڈگری کے لیے پکٹن ٹالسٹاؤں کے شرافت حسین شفیقت کے مطالبے اس زمانے میں نصرت بھٹو کراچی میں، بے کلفٹن کے قریب رہتی تھیں اور بھٹو کی چھوٹی بہن منورہ الاسلام کی سہیلی تھیں۔ اسی توسط سے



۸ ستمبر ۱۹۵۱ء کو جناب بھٹو اور محترمہ نصرت بھٹو کی شادی ہو گئی۔

جناب بھٹو نے قانون کا پیشہ اختیار کیا اور سندھ کے معروف وکیل رام چند ڈنگول کے اسٹنٹ کی حیثیت سے اپنے کیریئر کا آغاز کیا۔

۱۹۵۶ء میں اسکندر مرزا نے جناب بھٹو کو اقوام متحدہ کی جنرل اسمبلی کے بارہویں اجلاس میں پاکستانی وفد کا رکن بنا کر بھیجا جہاں انہوں نے جارحیت کے موضوع پر بڑی مدلل تقریر کی۔

فروری ۱۹۵۸ء میں وہ ایوب خاں کی کابینہ میں وزیر تجارت مقرر ہوئے بعد میں وہ وزیر اطلاعات، قومی تعمیر اور اقلیتی امور مقرر ہوئے۔

۱۹۶۲ء کے ایوب خاں کے بنائے ہوئے دستور کے ماتحت جب نئی کابینہ بنی تو اس میں مسٹر بھٹو ایندھن پانی اور قدرتی وسائل کے وزیر بنادئیے گئے۔ محمد علی بوگرہ کے انتقال کے بعد جناب بھٹو وزیر خارجہ ہو گئے۔

یہ بات سب سے پہلی لوگ جانتے ہیں کہ جب ۱۹۶۵ء میں پاکستان اور ہندوستان کی جنگ ہو رہی تھی تو اس کے آخری دنوں میں صدر ایوب اور جناب بھٹو کے درمیان اختلافات پیدا ہونا شروع ہو گئے تھے۔ حالانکہ شروع میں بھٹو صاحب کے ایوب خاں سے بہت گہرے مراسم تھے یہاں تک کہ جناب بھٹو انہیں ڈیڑی کہتے تھے۔ ایوب خاں جنگ کے تقاضوں کے سامنے ہتھیار ڈالنے پر مجبور ہو رہے تھے۔ مگر بھٹو صاحب سیکورٹی کونسل میں ہندوستان کے ساٹھ ہزار سال تک جنگ کرنے کی باتیں کر رہے تھے۔

آخر ۲۳ ستمبر کو جنگ بندی کا اعلان ہو گیا۔ اس کے بعد ہی روس نے یہ طے کرادیا کہ جنگ اور کشمیر کے متعلق معاملات کے سلسلے میں پاکستان اور ہندوستان کی بات چیت <sup>تیا شغند</sup> میں کی جائے۔

اپنی دلوں ویت نام کے مسئلے پر روس اور امریکہ ایک پالیسی پر متفق ہو گئے تھے۔

اس لئے وہ نہیں چاہتے تھے کہ پاکستان اور بھارت میں کشیدگی رہے کیونکہ یہ ان کے مفاد میں نہیں تھی جبکہ جناب بھٹو تاشقند کے کھجوتے میں کشمیر کا واضح حل چاہتے تھے۔  
 بھارتی صحافی درگاہ اس نے اپنی کتاب "انڈیا فرام کوزن ٹو نبرو" میں لکھا ہے کہ وزیر خارجہ ذوالفقار علی بھٹو نے اعلان تاشقند کے سویت مسودہ پر بہت سے اعتراض کئے اور اسے سبوتاژ کرنے کی کوشش کی یہاں تک کہ ایوب خان نے اپنے ہاتھ سے یہ لکھ دیا کہ دونوں ممالک ایک دوسرے کے خلاف طاقت استعمال نہیں کریں گے تو جناب بھٹو نے اس مسودے کو واپس سوویت حکام کی طرف بھیجے ہوئے ایوب خان کے لفظ اس میں سے مٹا دیئے سوویت حکام اس پر بڑے خیز ہوئے اور انہوں نے یہ ٹھان لیا کہ جناب بھٹو کیونکہ نووارد وزیر خارجہ ہیں اس لئے انہیں دخل نہیں دینے دیں گے۔

"جناب بھٹو کا رویہ اس پورے عمل سے جارحانہ اور افسردہ رہا" اس معاہدے کے بعد جناب بھٹو اور صدر ایوب خان کے رشتے جدا ہو گئے۔

"اسلام آباد آرمی" امریکہ میں لکھا ہے کہ ممتاز فلسفی برٹینڈر نے ایک مضمون میں لکھا کہ۔ بھٹو اپنے ملک میں اسی قوی روایت کے بیڈر ہیں جس کے حامل جتس محمد علی جناح تھے۔ رسل نے متعدد ایشیائی اور کمیونسٹ ممالک کے بیڈروں کو خط لکھے کہ وہ جناب بھٹو کی مدد کریں۔

حکومت سے علیحدہ ہونے کے بعد جناب بھٹو کی مقبوضیت عوام میں دن بہ دن بڑھتی گئی اور

۲۰ نومبر ۱۹۷۳ء کو لاہور میں ڈاکٹر مبشر کی رہائش گاہ پر پاکستان پیپلز پارٹی کی بنیاد رکھی گئی جناب بھٹو کو اس کے پہلے کنولشن میں جو حیدر آباد میں منعقد ہوا تھا پہلا چیرمین منتخب کیا گیا۔

جناب بھٹو بہت ہی ذہین آدمی تھے، بہت پڑھے لکھے تھے۔ وہ جس زمانے میں کراچی میں پیرسٹری کر رہے تھے اسی وقت سے ان کی شہرت ہو گئی تھی۔ ان کی ذاتی لائبریری میں



بہت کتابیں موجود ہیں۔ شہاب صاحب نے "شہاب نامے" میں مسئلہ رمرزائے زمانے کا ایک واقعہ لکھا ہے کہ ایک روز اسکندر مرزا نے ان سے کہا کہ ایوان صدر کی لائبریری میں نہ ہو کے متعلق جو بہت سی کتابیں ہیں جناب بھٹو انہیں دیکھنا چاہتے ہیں انہوں نے مجھے مہارت کی کہ میں ٹیلیفون کر کے اس نوجوان کو اپنے پاس بلاؤں اور ایوان صدر کی لائبریری سے استفادہ کرنے کے لئے کہوں پچنانچہ یہ ہی ہوا اور وقت مقررہ پر ایک شوخ اور سیما صفت نوجوان میرے کمرے میں وارد ہوا میرے بھٹو میں ہلاکی ذہانت اور فطانت تھی اور انہیں بہت سے علوم اور ان کے اظہار پر حیرت انگیز جو جو حاصل تھا۔ چند ہی روز میں انہوں نے ایوان صدر کی تمام لائبریری کو کھنگال ڈالا۔

جناب بھٹو نے اقتدار سنبھالنے کے بعد اپنے اسٹاٹ میں کچھ تبدیلیاں کیں۔ مثلاً اعظم فریش جو لندن چلے گئے تھے انہیں واپس بلا کر اپنا پرائیوٹ سیکرٹری بنایا۔ ان سے بھٹو صاحب کے گھرے مراحم تھے۔ میں نے اکثر انہیں ساتھ ساتھ لان میں ٹہلتے ہوئے دیکھا ہے کبھی کبھی بھٹو صاحب ان کے کندھے پر ہاتھ رکھ کر ان سے بات چیت کرتے تھے۔ شروع شروع میں اعظم صاحب نے اسٹاٹ کے ساتھ صحت رویہ رکھا مگر جب اس بات کا احساس ہو گیا کہ کام تو انہی لوگوں سے لینا ہے اور انہیں کے ساتھ دن رات واسطہ رہے گا تو پھر ان کا انداز بدل گیا۔

چودھری فضل الہی پرنسپل انس جو کہ مال روڈ پر تھی میں قیام پذیر تھے اس کی دیوار پر کسی نے شرات سے لکھ دیا کہ چودھری فضل الہی کو رہا کرو۔ چونکہ پرنسپل انس میرے آفس کے راستے میں پڑتی تھی اس لئے میں نے خود بھی یہ لکھا دیکھا ہے یہ بات چودھری صاحب کے اسٹاٹ نے ان کو بتائی سنا ہے یہ سن کر وہ مسکرائے اور بھرپور ڈپٹی کمشنر سے کہہ کر دیوار کو فوری طور پر صاف کرادیا گیا۔

بھٹو صاحب اپنے ذاتی ملازم جس کا نام نور محمد مغل تھا اپنے ساتھ لے آئے تھے وہ نور

کے نام سے مشہور تھا۔ اس کا بہت اثر تھا۔ کیونکہ وہ ان کا بہت پرانا ملازم تھا۔ وہ اکثر فیوض اور وزرائے اعلیٰ سے ٹیلیفون پر بات کیا کرتا تھا اور کبھی کبھی کسی کی سفارش بھی کر دیتا تھا جس زمانے میں بھٹو صاحب وکالت کرتے تھے اس وقت ایک صاحب زادہ حسین کے پائے تھے۔ بھٹو صاحب کی یہ بڑائی تھی کہ وہ انھیں بھولے نہیں اور انہیں اپنا پرسنل سیکریٹری بنا کر بلا لینا ان کے کھانے پینے کا انتظام بھی ایوان صدر سے ہوتا تھا۔ بھٹو صاحب ان کا بہت خیال کرتے تھے اور تمام احکامات انہی کو لکھواتے تھے۔ بھٹو صاحب بے انتہا مخفی آدمی تھے۔ وہ روزانہ رات گئے تک کام کرتے اور زباجین کو اس وقت تک نہ کہہ کر پڑتا تھا جب تک مٹر بھٹو اٹھ جائیں۔ وہ اکثر فائلوں پر اپنے ہاتھ سے ٹویل نوٹ تو نہیں لکھتے تھے مگر دلچسپ ریپورٹس دے دیتے تھے۔ مثلاً جنرل رضا کو جنفیس وزارت خارجہ میں سیکرٹری ایڈمنسٹریشن مقرر کیا گیا تھا۔ ریٹائرمنٹ کے بعد وہ مرتبہ ملازمت میں توسیع مل چکی تھی جب دوسری مرتبہ ان کی ملازمت میں توسیع کا کیس بھٹو صاحب کے پاس آیا تو انہوں نے اس پر لکھا۔

Let him die in the chair.

شکر کا ایک کارخانہ قائم کرنے کے سلسلے میں ایک فائل اس وقت کے وزیر مالیات ڈاکٹر مبشر حسن نے انھیں بھیجی۔ یہ کیس کافی دن سے چل رہا تھا مگر کارخانہ قائم نہیں ہوا تھا اور دیر پیر دیر ہو رہی تھی۔ اسے دیکھ کر بھٹو صاحب کو بہت غصہ آیا اور انہوں نے اس فائل پر لکھا

I am not Khwaja Nazimuddin who could be  
befooled like that. Let me know the exact that  
when this will will be commissioned.

یہ زیادہ کس لکھ کر فائل ڈاکٹر مبشر حسن کو واپس بھیج دی۔

بھٹو صاحب کو اچھا لہا اس پینے کا بہت شوق تھا اور وہ ہمیشہ بہت اچھے کپڑے پہنتے تھے۔ ان کی دوسری بڑی خوبی یہ تھی کہ وہ اپنے اسٹاف کا بہت خیال کرتے تھے۔



جس زمانے میں ایکشن ہونے والا تھا تو اسٹاف کو بہت رات گئے تک کام کرنا ہوتا تھا۔ جن لوگوں کو رات تک رکنا ہوتا تھا۔ ان کے لئے پرائم منسٹر ہاؤس کھانے کا انتظام کیا جاتا تھا۔

بھٹو صاحب خود بھی رات کو اکثر دفعتوں کا چکر لگا کر دیکھتے تھے کہ کون کون لوگ کام کر رہے ہیں اس وقت ان کے سیکریٹری افضل سعید اور راؤ رشید جو ان کے اسپیشل سیکریٹری تھے ان کے ساتھ ہوتے تھے۔ اس طرح انہیں اپنے پورے اسٹاف کے بارے میں پوری اطلاعات حاصل ہو جاتی تھی اور وہ صحیح اندازہ لگا لیتے تھے کہ کون کون کام کر رہا ہے ایکشن کے نتائج معلوم کرنے کے لئے پرائم منسٹر ہاؤس میں بہت اعلیٰ انتظامات کئے گئے تھے اور خاص مشینیں نصب کی گئی تھیں۔ اس کے علاوہ انتظامات کے سلسلے میں مال پر ایک پارٹی سیکریٹریٹ بنایا گیا تھا اور ہر صوبے سے پارٹی ورک کے لئے ایک ایک افسران اسپیشل ڈیوٹی مقرر کیا گیا تھا۔ مگر چونکہ صوبہ پنجاب بڑا صوبہ تھا اس لئے اس کے واسطے دو مقرر ہوئے تھے یہ ادائیس ڈی وزیراعظم سیکریٹریٹ میں پیپلز پارٹی سبیل میں کام دیکھنے جاتے تھے۔

ان کے اس سیکریٹریٹ میں بٹائے کی خاص وجہ یہ تھی کہ بھٹو صاحب جانتے تھے کہ ان کا سارا کام خود ان کی اور افضل سعید صاحب کی نگرانی میں ہو۔ ان ادائیس ڈی کی نگرانی اور کنٹرول کے لئے بھٹو صاحب نے تمّن صاحب کو مقرر کیا تھا جو اسپیشل اسسٹنٹ فار پبلیکل آفیرز مقرر ہوئے تھے۔ انتظام یہ تھا کہ صوبوں سے تمام رپورٹیں افضل سعید صاحب کے پاس آتی تھیں۔ پھر وہ انہیں تمّن صاحب کے پاس بھیجتے تھے اور وہ پھر بھٹو صاحب کو پیش کرتے تھے۔

ایک روز تمّن صاحب نے مجھے بلایا اور پوچھا "زبیری صاحب کیا آپ نے کبھی

علی گڑھ میں پڑھا ہے۔

میں نے کہا۔ ”جی ہاں میں نے مسلم یونیورسٹی سٹی ہائی اسکول سے میٹرک کیا تھا۔“  
انہوں نے سن دریافت کیا۔

یہ سن کہ وہ بہت خوش ہوئے اور کھڑے ہو کر مجھ سے گلے ملے اور کہنے لگے کہ اسی  
سال میں میں بھی اسی اسکول میں پڑھتا تھا۔ پھر انہوں نے علی گڑھ یونیورسٹی کے وائس چانسلر  
ڈاکٹر ضیاء الدین جو میرے اور جمیل زبیری کے عزیز تھے کے بارے میں پوچھا۔ بلکہ وہ ان کے  
بیٹے جو نواب میاں کہلاتے تھے ان کے بارے میں پوچھتے رہے۔

تمن صاحب مجھ پر بہت مہربان تھے اور میرا بہت خیال کرتے تھے۔ ایک روز انہوں  
نے مجھ سے پوچھا۔ آپ کے تمام رشتہ دار علی گڑھ میں پڑھتے تھے۔ پھر آپ نے میٹرک کے بعد  
وہاں یونیورسٹی میں داخلہ کیوں نہیں لیا؟

میں نے انہیں بتایا

میں نے کہا ۱۹۳۲ء میں ”دراصل میں کامرس پڑھنا چاہتا تھا اور اس وقت یونیورسٹی  
میں کامرس نہیں تھی۔ اس لئے میں نے انٹر کامرس تو بریلی سے کیا۔ مگر چونکہ اس زمانے میں  
سینٹ جالنس کالج آگرہ میں زبیریوں کی شہرت تھی اس لئے میں نے وہاں داخلہ لے لیا۔  
اور جی کام وہیں سے کیا۔ مسرت حسین زبیری مجھ سے کچھ عرصے پہلے وہاں سے تعلیم مکمل کر کے  
جاکے تھے۔“

تمن صاحب زبیری خاندان کے بہت سے افراد سے واقف تھے انہوں نے مجھ سے اکثر

شہ راقم نے بھی اس کالج سے بی اے کیا اور پہلی بری ہوسٹل کے اسی کمرے میں مقیم رہا جس میں مجھ  
کے چھٹے نمبرے ماموں مسرت حسین زبیری رہا کرتے تھے۔



عزت حسین زبیری اور مسرت حسین زبیری کے بارے میں بھی گفتگو کی۔ کہنے کا مطلب یہ ہے کہ دفتر میں تین صاحب سے اکثر بھی گفتگو بھی ہوتی رہتی تھی۔

چونکہ بھٹو صاحب اپنے اسٹاٹ اور افسران کا بہت خیال رکھتے تھے اس لئے انہوں نے سب کو زمینیں الاٹ کرائیں۔ تمام مہران سے پوچھا گیا تھا کہ وہ کہاں زمین لینا چاہتے ہیں کسی نے اسلام آباد میں کسی نے لاہور میں اور کسی نے کراچی میں لکھ دیا۔ میں نے بھی کراچی لکھا تھا۔ جتنے مہران نے کراچی میں زمین مانگی تھیں ان سب کو

#### Provisional allotment.

دے دیا گیا تھا۔ یہ قطعہ اراضی ڈرامیو ان سینا کے پاس تھی۔ چند ہی عرصے میں رگاکو وہ زمین کافی گڑھے میں تھی۔ اور اگر اس کا قبضہ لے لیا جاتا تو اس کی بھرانی بہت مہنگی پڑتی چنانچہ ایسے سب لوگوں نے متبادل زمین کی درخواست دی۔ وہ کیس کافی دن تک چلتا رہا۔ مگر چونکہ ہماری قیمت میں نہیں تھی اس لئے اس معاملے کا فیصلہ ہونے سے پہلے مارشل لاء لگ گیا اور وہ معاملہ ہی ختم ہو گیا۔

البتہ جن لوگوں کو اسلام آباد اور لاہور میں زمینیں الاٹ ہوئی تھیں وہ فائدے میں رہے۔

چونکہ مارکٹ میں کارٹیاں بہت مہنگی تھیں اس لئے بھٹو صاحب نے بہت سے افسران کو کارٹیوں کا پرٹ بھی دلوا دیا۔ مگر افسوس سے کہنا پڑتا ہے کہ بہت سے لوگوں نے کارٹیاں کر بلک میں فروخت کر دیں میں نے کوئی پرٹ حاصل نہیں کیا۔

مجھے علم ہے کہ بعد میں جب جنرل ضیاء الحق اقتدار میں آگئے تو ان افسران کے خلاف تحریکی شروع ہوئی تھی۔ مگر چونکہ ان میں سے زیادہ تر کو یا تو ملازمت سے نکال دیا گیا تھا یا وہ خود پھوڑ کر بیرون ملک چلے گئے تھے اس لئے معاملہ آگے نہیں بڑھ سکا۔

بھٹو صاحب کی یادداشت بہت اچھی تھی وہ جس طرح اپنے ساتھ کام کرنے والوں کو

نہیں ہوتے تھے۔ اس طرح اگر انہیں کسی سے شکایت ہو جاتی یا کسی کی کوئی بُرائی ہو جاتی تھی تو اسے ہی وہ فراموش نہیں کرتے تھے اور آسانی سے سنا نہیں کرتے تھے۔

اس سلسلے میں مجھے ایک واقعہ کا علم ہے جو اس وقت اٹانک انرجی کیشن کے چیرمین آئی این عثمانی نے بتایا تھا۔

ایک مرتبہ کنڈاک کے وزیر اعظم ٹروڈو (جو عثمانی کے کلاس فیلو تھے) اسلام آباد آئے تھے۔ اسی زمانے میں کنڈاک کی امداد سے کراچی میں ایٹمی بجلی گھر (KNUPP) تیار کیا گیا تھا۔ عثمانی صاحب نے کہا۔

”میں نے یہ سوچ کر کہ وہ اسلام آباد آئی رہے ہیں انہیں کراچی آنے کی دعوت دیدی اور کہا آپ (KNUPP) بھی دیکھ لیجئے گا۔ وہ راضی ہو گئے۔ مگر انہوں نے کہا کہ وہ کراچی کا یہ دورہ بالکل نجی رکھنا چاہتے ہیں اسکو سرکاری نہ بنایا جائے۔“ عثمانی صاحب نے ان کے لئے صدر کے ایک ہوٹل کی چھت پر ڈنر کا انتظام کیا جس میں صرف اپنے گھر کے لوگ اور چند دوست مدعو تھے۔ البتہ سیکورٹی کے خیال سے وہاں کچھ سپاہیوں کی ڈیوٹی لگوا دی۔ لیکن بات چھپ نہ سکی اور سب کو اس کی اطلاع ہو گئی۔ یہاں تک کہ گورنر اور چیف

منسٹر سندھ کو بھی اطلاع ہو گئی۔ ان لوگوں نے پرنٹوں کا خیل کر کے اس ڈنر کو سرکاری بنالیا۔ بہر حال ڈنر ہو گیا۔ عثمانی صاحب نے ٹروڈو سے بہت معذرت کی۔

بھٹو صاحب اس زمانے میں قارئین منسٹر تھے۔

عثمانی صاحب نے بتایا۔

”بعد میں میں سروس سے علیحدہ ہو کر امریکہ چلا گیا اور وہاں ایک یونیورسٹی میں پڑھانے لگا۔“

کچھ عرصہ بعد جب بھٹو صاحب وزیر اعظم بن گئے تو ایک مرتبہ وہ امریکہ کے دورے پر



آئے ہیں یہ سوچ کر کہ میرے ملک کا ذریعہ عظم آ رہا ہے میں بھی ایر پورٹ پہنچ گیا۔ وہاں ان سے ملاقات ہوئی۔ پھر وفد کے دیگر لوگوں کے ہمراہ میں ہوٹل چلا گیا۔ جہاں وہ ٹھہرے تھے۔ میں باہر بیٹھ کر کچھ دیر انتظار کرتا رہا کہ وہ شاید مجھ سے ملنا چاہیں مگر جب انھوں نے ہمیں بلوایا تو چونکہ میں ان کے entourage میں شامل نہیں تھا اس لئے اپنا پتہ اور ٹیلیفون نمبر ان کے سیکرٹری کو دے کر اور یہ کہہ کر چلا گیا کہ اگر وہ مجھے بلا میں تو غون کر دیجئے گا۔

کئی گھنٹے گزرنے کے بعد انھوں نے مجھے طلب کیا۔ سیکرٹری نے انہیں بتایا کہ وہ چلے گئے ہیں۔

انہیں یہ بات بہت ناگوار گزری۔ بہر حال انہوں نے مجھے بلوایا اور مجھ سے ملاقات کی۔ کافی دیر ادھر ادھر کی باتیں ہوتی رہیں۔ اسی دوران میں انہوں نے مجھ سے کہا "مٹر عثمانی آپ کو یاد ہے کہ ایک مرتبہ آپ نے ٹروڈو کو کراچی مدعو کر کے انھیں ڈنر دیا تھا۔ مگر مجھے مدعو نہیں کیا تھا۔"

میں نے انہیں بتایا کہ مٹر ٹروڈو کراچی کے اس دورے کو بالکل پرائیویٹ رکھنا چاہتے تھے مگر بات افشا ہو گئی۔ میں نے اسلام آباد سے کسی کو بھی مدعو نہیں کیا تھا۔ اس وقت بھٹو صاحب کے چہرے پر بڑے ناگواری کے اثرات تھے۔ انہوں نے تلخ لہجے میں کہا کہ بہر حال میں نارن منسٹر تھا اور آپ کو پروٹوکول کا خیال رکھنا چاہیے تھا۔ اب وقت گزر چکا تھا اور میں ملازمت چھوڑ کر امریکہ چلا آیا تھا۔ اس لئے یہ بات ختم ہو گئی۔ میں نے ملازمت کیوں چھوڑی یہ علیحدہ قصہ ہے۔

"جناب بھٹو پاکستان میں اپنے ہر اس ہم عصر کو انفرادی طور پر پوری طرح جانتے تھے جن کی

کوئی بھی معاشرتی، علمی یا سیاسی اہمیت تھی۔ وہ ایسے افراد کی تعلیم، شجرہ نسب اور اثر و رسوخ  
پر پوری طرح باخبر رہتے تھے۔

ان کی شخصیت بڑی مسحور کن تھی۔ اور زبان و قلم بڑا رواں تھا۔  
شیخ وقار احمد کا کہنا تھا کہ جناب بھٹو جس سے بھی متاثر ہوتے ہیں وہ اس کا اظہار برملا کرتے ہیں۔  
انہوں نے بہت سوج بچار کر کے ملک میں مختلف ہفتے منانے کا انتظام کر لیا۔ جب سرحدیں  
دیکھ مانی گئیں اس وقت انہوں نے تمام اسٹان بمبارن کو ایک پارٹی دی۔ اس میں انہوں نے ایک  
مقرر تقریر کی اور اس ہفتے کو منانے کی ضرورت اور اہمیت کو اجاگر کیا۔ اسٹان کے کام کی تعریف  
بھی کی اور ۲ گریڈ ٹیک کے افراد کو ایک ماہ کی تنخواہ بطور بونس دیے کا اعلان کیا۔  
جنرل ضیاء الحق کے اقتدار میں آجانے کے بعد افضل سعید صاحب کو بے ایمانی کے ایک کیس  
میں مبتلا کر دیا گیا تھا۔

دس کی تفصیل یہ ہے کہ دراصل افضل سعید صاحب ۰ مارشل لا رکھتے  
سے تقریباً ڈیڑھ سال پہلے ریٹائر ہو گئے تھے۔ مگر بھٹو صاحب نے تین سال کے لئے انہیں دوبارہ  
ملازمت میں رکھے۔ ایسا۔ مارشل لا رکھنے کے بعد ان کی ملازمت ختم کر دی گئی۔ ان کے پاس کچھ  
secret funds رکھا کرتے تھے۔ ان پر الزام لگایا گیا تھا کہ انہوں نے اس فنڈ میں  
کچھ ٹھیکہ رکھا ہے۔ اس لئے انہیں پہلے اسلام آباد میں ایک کوچھی میں نظر بند رکھا گیا اور ان کے بیانات  
دہرائے گئے اور انکوٹری ہوئی۔ اس زمانے میں ان پر کافی سختی ہوتی۔ شروع میں تو بیوی بچوں  
تک سے ملنے کی اجازت نہیں تھی۔ مگر بعد ملنے کی اجازت دیدی گئی تھی اور کھانا بھی گھر سے آنے  
لگا تھا۔ انکوٹری کے بعد جب کوئی بات ثابت نہ ہو سکی تو انہیں رہا کر دیا گیا اور مددہ کراچی  
منتقل ہو گئے تھے۔

ریٹائرمنٹ کے بعد جب میں کراچی منتقل ہو گیا تو ایک مرتبہ میں ان سے ملنے ان کے دفتر  
گیا۔ وہ یہاں بی سی سی آئی فاؤنڈیشن میں سیکرٹری جنرل مقرر ہو گئے تھے کیونکہ حسن مابدی صاحب



سے ان کے بہت اچھے مراسم تھے۔

فنز کے بارے میں انہوں نے مجھے بتایا کہ دراصل ان کے ایک ماتحت دلاور حسن ڈپٹی سیکرٹری نے ان کو پھنسوایا تھا۔ وہ فز کو بچ گئے اور ساری ذمہ داری ان پر ڈال دی۔ انہوں نے کہا کہ دلاور حسن وہی شخص تھا جس کو میں نے بھٹو صاحب سے کہہ کر کئی دفعہ ملازمت میں توسیع دلوائی۔ نہ صرف بلکہ توسیع کے دوران میں ان کو جوائنٹ سیکرٹری بنوایا جو کہ واحد مثال ہے۔ کیونکہ اصولاً کسی افسر کو بھی توسیع کے دوران میں ترقی نہیں دی جاتی۔

میں نے انہیں بتایا کہ دلاور حسن نے ہمیشہ اپنے ماتحتوں کو کافی پریشان کیا اور اپنے افسران کی بھوش بہت فریاد کی اور ناجائز فائدے اٹھائے۔ میں نے انہیں ایک لطیفہ بھی سنایا۔  
”شاید آپ کو یاد ہو گا ایک مجید صاحب سلیکشن آفیسر تھے ایک روز انہوں نے مجھے بتایا کہ ایک رات تقریباً دو بجے انہوں نے دلاور حسن کو خواب میں دیکھا اور اس کے بعد خوف سے پھر رات بھر نیند نہیں آئی۔“

دراصل دلاور حسن ہائی بلڈ پریشر کے ریفن تھے اور ہر وقت غصے میں رہتے تھے اور بلاادب ڈانٹ ڈپٹ کرتے رہتے تھے۔ ان کے متعلق مشہور تھا کہ وہ کسی روز نہ ہنس دیں تو بارش ہو جاتی ہے۔

بہر حال انہوں نے کچھ عرصے ڈاکٹر عمرت حسین زبیری کے ساتھ کام کیا تھا اور چونکہ ڈاکٹر عمرت میرے عزیز تھے اور ایجوکیشنل ایڈوائزر تھے اس لئے دلاور حسن کا رد تیرم کے ساتھ قدرے نرم رہتا تھا۔

ایک روز افضل سعید صاحب نے آئی ایچ قریشی کو ایڈمنسٹریشن کے جوائنٹ سیکرٹری تھے اور مجھے بلوایا اور ہم سے کہا کہ وزیراعظم چاہتے ہیں کہ ان کی صاحبزادی محترمہ پرنسپل پرائمری سیکرٹری میں بھجیں اور کچھ کام کریں تاکہ انہیں تجربہ حاصل ہو۔

لہذا ایک کمرے کا ان کے لئے انتظام کرنا ہے۔ پھر کمرہ ایسا ہونا چاہئے جس میں ہر طرح کی سیکوریٹی بھی ہو۔

مگر وقت یہ تھی کہ اس وقت سکرٹری میں کوئی کمرہ خالی نہیں تھا۔ قریشی صاحب نے مجھ سے رائے مانگی (میں اس وقت ڈپٹی سیکرٹری ایڈمنسٹریشن تھا) میں نے کہا یہاں عزیز احمد صاحب (وزیر خارجہ) کا ایک کمرہ ہے اور وہ بہت اچھی طرح مزین بھی ہے وہ یہاں تو بہت ہی کم آکر بیٹھتے ہیں۔ زیادہ تر وزارت خارجہ میں ہی اپنے کمرے میں بیٹھتے ہیں۔ افضل سعید صاحب ان سے اجازت لے کر بے نظیر صاحبہ کے وہاں بیٹھنے کا انتظام کر سکتے ہیں۔ چنانچہ میری یہ تجویز منظور ہو گئی۔

سکرٹری ایڈمنسٹریشن افضل سعید صاحب نے یہ بات سبٹو صاحب کو بتائی۔ پھر عزیز احمد صاحب سے اجازت حاصل کر لی گئی۔ وہ کمرہ ہم سب نے دیکھا۔ اس کے سامان میں تھوڑی بہت تبدیلی کی ضرورت تھی۔ وہ کمرہ ویسے بڑا موزوں تھا۔ اس کے ساتھ ایچ بائو بھی تھا۔ اور ساتھ ہی پی اے کا کمرہ بھی تھا۔ بے نظیر صاحبہ کے لئے ایک پی اے کا بندہ بست بھی کر دیا گیا تھا۔ ایک روز انھوں نے یہ کمرہ خود بھی آکر دیکھا اور انتظامات سے مطمئن ہو گئیں۔

ہماری یہ بات چیت ۲ جولائی ۱۹۷۹ء کو ہوئی تھی مگر بیشتر اس کے وہ اس کمرے میں آکر بیٹھیں ۵ جولائی کو مارشل لا لگ گیا۔

وقت اور تاسیخ جیسے علامہ اقبال نے قیمت کہا ہے عجیب چیز ہے۔ اس وقت کیا معلوم تھا کہ بے نظیر صاحبہ کا اس چھوٹے سے کمرے میں نہ بیٹھنا کیا معنی رکھتا ہے۔ ان کے لئے تو قضا و قدر نے کچھ اور ہی سوچ رکھا تھا۔ وہ کمرہ انہی کے لئے مخصوص کیا جا چکا تھا جس میں وزیر اعظم خود بیٹھتے تھے۔ قدرت کے کھیل عجیب ہیں کسی کو پتہ نہیں ہوتا کہ آئندہ کیا ہونے والا ہے۔

میں یہاں ایک عجیب واقعہ کا ذکر کرنا چاہتا ہوں۔ مارشل لا لگنے سے تقریباً ایک ماہ



پیشتر میں ایک روز افضل سعید صاحب کے پی لے کے پاس بیٹھا تھا۔ انہوں نے مجھے بتایا کہ جنرل ضیاء الحق کی ایک ٹرکی معذور ہے،  
 میں نے تو یہ بات کبھی نہیں سنی۔

اس پر انہوں نے مجھے بتایا کہ ان کی ایک عرضی کل ہی بھٹو صاحب کے پاس آئی ہے جس میں لکھا ہے کہ وہ اپنی معذور بیٹی کا علاج سرکاری خرچ پر لندن میں کرانا چاہتے ہیں۔ ساتھ اس کی والدہ شفیقہ صاحبی جائیں گی۔ اس کی اجازت دیدی جائے۔

اس پر بھٹو صاحب نے نہ صرف اجازت دے دی بلکہ عرضی پر یہ بھی لکھا کہ ملاوہ اس کی ماں کے ایک ذاتی ملازم کو بھی بھیجا جائے۔

اور ستم ظریفی دیکھئے کہ جس وقت مارشل لا ہو گیا۔ اور جنرل ضیاء نے بھٹو صاحب کو قید کر دیا۔ اس وقت بھی جنرل ضیاء کی بیٹی زین اور ان کی بیگم محترمہ شفیقہ صاحبی لندن میں۔ اور اس نچی کا علاج سرکاری خرچ پر ہو رہا تھا۔

میں نے پہلے ذکر کیا تھا کہ بھٹو صاحب دفتر میں رات تک بیٹھے فائلیں دیکھا کرتے تھے اور بہت محنت کرتے تھے۔ انہوں نے ۴۰ اور ۵ جولائی کی درمیانی شب کو بھی اسی طرح کام کیا بلکہ مارشل لا لگ جانے کے بعد بھی جس کا ان کو علم ہو چکا تھا وہ کام کرتے رہے اس وقت ان کے پاس پھانسی کی سزا پانے والوں نے کئی کیس تھے۔ انہوں نے ان سب کی پھانسی کی سزا کو عرقید کی سزا میں بدل دیا تھا۔

یہاں بھی وہی قصہ و قدر کا مسئلہ سامنے آجاتا ہے۔ انہوں نے کئی لوگوں کو اپنے نوک قلم سے سردار پہنچنے سے بچا دیا مگر خود ان کی قسمت میں وہیں پہنچنا لکھا تھا جس کے لئے کوئی کچھ نہ کر سکا۔

محترمہ بے نظیر بھٹو نے جب ۲۱ جون ۱۹۸۷ کو اپنے والد سے پھانسی کی کوٹھری میں ملاقات

کی توجہ بھٹو نے سکراتے ہوئے کہا

”بچی اب جنرل صبا، کسی الیکشن نہیں کرائے گا کیونکہ تم ۲۰ برس کی ہو چکے ہو۔۔۔  
جناب بھٹو نے یہ اٹکڑہ میں کی کوٹھڑی میں بیٹھ کر دیکھا کہ اقتدار میں حقیقتاً کون  
شروع ہو چکی تھی کہ بجلی کے الیکشن میں شرکت کے لئے عمر کی حد پچیس کی بجائے تیس سال  
مقرر کرنے کے لئے آئین میں ترمیم کی جائے۔“

یہ اقتباس شرافت حسین خفقت کی کتاب ”اسلام آر می امریکہ“ سے لیا گیا ہے۔ اس کی  
صدائت کے بارے میں مجھے ذاتی طور پر کوئی علم نہیں۔

اپر مل میں جب جناب بھٹو کو بھانسی دی جانے والی تھی ان کی بیگم نصرت بھٹو اور  
محترم بے نظیر بھٹو کو سپہ سالار، ایسٹ ہاؤس میں نظر بند کر دیا گیا تھا۔۔۔ ۳۰ اپریل کو ماں بٹی کو  
جناب بھٹو سے آخری ملاقات کے لئے قید خانے میں لایا گیا۔

اس موقع پر محترم بے نظیر کی خواہش تھی کہ وہ اپنے عظیم باپ کا الوداعی  
بوسہ لے سکیں لیکن بیچ میں آہنی سلاخیں حامل قیدی انہوں نے جیل پریزنٹیشن  
یار محمد سے کہا: ”پلیز دو وارزہ کھول دیں۔“

I want to kiss my father

لیکن یار محمد جیسے تھے۔ وہ ایسا نہیں کر سکے۔ تھے جیل کا انتظام اس وقت سیکوریٹی  
کے تحت تھا۔ اس ملاقات میں بیگم نصرت بھٹو سے خاندانی مسائل اور محترم بے نظیر بھٹو سے قومی  
اور بین الاقوامی مسائل پر بات چیت ہوئی۔

یہ ملاقات تین گھنٹے جاری رہی شام کو تقریباً ساڑھے پانچ بجے، ان  
خواتین کو دو بارہ واپس سہارا کیمپ پہنچا دیا گیا۔

”سرکاری اعلان کے مطابق جناب بھٹو کو اسی رات ڈیڑھ بجے بھانسی دے دی گئی۔“

تدارکیت نے رپورڈ کیا۔ ڈاکٹر اصغر علی شاہ نے موت کی تصدیق کی، بلیک ڈارنٹ



پر جیل سپرنٹنڈنٹ یار محمد نے حسب معمول لکھا "مجرم کو پھانسی پر لٹکا کر مار دیا گیا۔"  
 بشیر احمد خاں جھڑپٹ نے اس پر تائیدی دستخط کئے۔ مولوی حیات محمد نے میت کو غسل دیا  
 اور فاتحہ پڑھی۔ مجید قریشی نے جناب بھٹو کے جیل میں موجود اثاثے کو اپنی تحویل میں لے لیا۔  
 اور سی۔ ۱۳ فوجی طیارے میں جناب بھٹو کی لاش کو کڑھی خدا بخش کے لئے روانہ کر دیا گیا۔  
 بھٹو صاحب نے اپنے دور اقتدار میں جو سب سے بڑا کام کیا شاید وہ شملہ بھجور تھا  
 جس کی بنیاد پر انہوں نے نہ صرف ہندوستان سے ہمارے ملک کی چھین ہوئی زمین واپس لی  
 بلکہ نوے ہزار پاکستانی قیدیوں کو چھڑا لیا اور وہ وطن واپس آ گئے۔ ان کے ایک اچھے بیارہ  
 ہونے کی سب سے بڑی دلیل یہ ہے کہ انہوں نے پہلے ہندوستان سے اپنے علاقے واپس لئے  
 اور بعد میں فوجی کیونکہ ظاہر ہے ہندوستان ۹۰ ہزار فوجیوں کو کمیوں میں رکھ کر کب تک کھلا  
 سکتا تھا۔

مگر جس طرح ہر حکم ایک نہ ایک زیر دست غلطی کرتا ہے وہی بھٹو صاحب نے کی اگر  
 وہ اسمبلی کے الیکشن دوبارہ کرا دیتے تو شاید وہ اور بھی زیادہ سیٹیں حاصل کر لیتے اور تو  
 سیاسی پارٹیاں مل کر بھی انہیں شکست نہیں دے سکتی تھیں۔ ان کی دوسری بڑی غلطی اپنے  
 آپ کو بغیر مقابلہ منتخب کرنا کا خیال تھا۔ ویسے بھی ان سے الیکشن میں کوئی نہیں جیت سکتا  
 تھا لیکن نہ معلوم ان کے ذہن میں کیا بات تھی جس کی وجہ سے انہوں نے خود کو بلا مقابلہ  
 منتخب کر دیا۔ قدرت اللہ شہاب نے "شہاب نامے" میں ایک جگہ لکھا ہے

"اپنی پہلی ملاقات ہی سے وہ مجھے "آپ صاحب" کہہ کر مخاطب کیا کرتے تھے وزیر  
 اعظم اور صدر کی حیثیت سے بھی انہوں نے اس اسلوب مخاطب کو بڑی وسعت داری سے نبھایا  
 ان کے عروج کے آخری دور میں بہت سے وزیروں اور اعلیٰ افسروں کو اکثر یہ شکایت رہتی  
 کہ بھٹو صاحب کا بیہ اور دوسری میٹنگوں میں ان کے ساتھ بڑی سخی، بدسلوکی اور ہانک آمیز  
 رویہ سے پیش آتے ہیں لیکن ذاتی طور پر مجھے کوئی ایسا تجربہ نہیں ہوا۔ میں جیسا "آپ صاحب"

شروع میں تھا ویسا ہی آخر تک رہا۔

جواب بھٹو نے اپنی ایک تحریر میں دوستوودسکی کے ایک ناول سے اقتباس نقل کیا تھا۔  
 "انسان کی سب سے قیمتی متاع جو اسے ملتی ہے اور ایک ہی بار ملتی ہے۔ وہ اس کی زندگی ہے  
 اس کا بنیادی تقاضا یہ ہے کہ وہ اسے اس انداز سے جی کر دکھائے جس میں بزدلی اور بے لطفی  
 ماضی کی کوئی ندامت موجود نہ ہو۔ پس انسان زندہ رہے تو ایسے رہے کہ اسے بے مقصد آفرین  
 نہ پہنچیں اور مرتے وقت وہ فخر سے کہہ سکے کہ میری تمام تر زندگی اور میری تمام تر قوت کا ثبات  
 کے عظیم ترین مقصد کے لئے صرف ہوئی ہے اور وہ مقصد نوع انسانی کی آزادی ہے۔"





## جنرل محمد ضیاء الحق

مہر اور ۵ جولائی ۱۹۷۱ء کی درمیانی شب میں جنرل ضیاء الحق نے مارشل لاء لگایا  
ہم معمول کے مطابق صبح اٹھے اور دفتر جانے کی تیاری کی۔ مگر ہمیں لینے کے لئے جواٹن  
کار آیا کرتی تھی وہ نہیں آئی۔ اسی دوران میں ہمارے دفتر کے ایک چپراسی نے ٹیلیفون کیا اور  
مجھ سے کہا کہ صاحب میں جیل کے سامنے جو کچہری ہے وہاں سے بول رہا ہوں۔ اس سے آگے  
فوج کھڑی ہے اور کوئی مجھے آگے نہیں جانے دے رہا۔

میں نے دفتر میں کئی جگہ فون کرنے کی کوشش کی مگر شاید اس وقت تک سارے  
فون کاٹے جا چکے تھے۔ کافی دیر بعد رطاف کار آئی اس میں ریاض الرحمن جو اس وقت جوائنٹ  
سکریٹری ایڈمنسٹریشن تھے بیٹھے ہوئے تھے۔ ہم دفتر کی طرف روانہ ہوئے۔ راستے سے اخبار کا  
ایک نمبر خریدا اس میں مارشل لاء لگنے کے متعلق ایک مختصر سی خبر تھی۔ چونکہ ہماری کار پھر پرائم منسٹر  
سکریٹریٹ کی پلیٹ لگی ہوئی تھی اس لئے اسے کسی فوجی نے نہیں روکا۔ دفتر پہنچ کر معلوم ہوا کہ

سوائے بریگیڈیئر ملک کے تمام ٹیلیفون کاٹ دیئے گئے ہیں ملک صاحب بھٹو صاحب کے دور  
اقتدار میں اوائس ڈی تھے مگر چونکہ ان کا تعلق فوج سے تھا شاید اس لئے ان کا فون کال  
رکھا گیا۔

اس روز دفتر میں کوئی کام نہیں ہوا۔ کسی کو کچھ پتہ نہیں تھا کہ کیا کرنا ہے۔ کون رہے  
گا اور کون نکالا جائے گا۔ ایک عجیب سی کیفیت تھی۔

بھٹو صاحب کو مع ان کے ساتھیوں اور کچھ سیاستدانوں کو گرفتار کر کے مری پہنچا  
دیا گیا تھا۔ شروع کے پندرہ دنوں تک مارشل لاء حکام کا رویہ بھٹو صاحب کے ساتھ بہت  
اچھا رہا مگر اس کے بعد حالات بدلنا شروع ہو گئے۔

پرائم منسٹر سیکرٹریٹ کا نام بدل کر چیف مارشل لاء ایڈمنسٹریٹریٹر سیکرٹریٹ رکھ دیا  
گیا۔ جتنے فوجی افسران تھے ان کے دفاتر کچھ عرصے کے لیے ایک پرائیویٹ کوٹھی میں قائم کئے گئے  
یہ وہی کوٹھی تھی جس میں پہلے جنرل ٹکالہاں کا دفتر تھا۔

بریگیڈیئر ملک کا دفتر بالکل میرے دفتر کے سامنے تھا۔ ان سے میرے اچھے تعلقات  
ہو گئے تھے۔ کبھی میں ان کے دفتر چلا جاتا تھا اور کبھی وہ میرے پاس آ جاتے تھے۔

ایک روز وہ کہنے لگے کہ جنرل صاحب نے نوے دن میں جو الیکشن کرانے کا وعدہ کیا ہے  
اور کہا ہے کہ میں اس کے بعد اقتدار عوامی نمائندوں کو منتقل کر دوں گا۔ آپ کا اس کے بارے  
میں کیا خیال ہے۔ میں نے کہا۔

”بات یہ ہے بریگیڈیئر صاحب جو کوئی بھی اقتدار میں آتا ہے۔ اس کے اطراف خوشامیوں  
کا ایک طوفان اٹھتا ہوتا ہے جو اسے ہر باغ و کھاڑ زیادہ سے زیادہ وقت اقتدار میں رہنے  
کی ترغیب دیتا ہے۔ پھر اس کا ذہن بھی اسی طرح سوچنے لگتا ہے جیسے شروع میں اسے یہ  
خیال نہ بھی ہو۔ اور اسی وجہ سے میں سمجھتا ہوں کہ نوے دن کے اندر الیکشن نہیں ہوں گے  
میں نے اس معاملے میں بریگیڈیئر صاحب سے بحث کی اور کہا کہ میں یہ تو نہیں کہتا کہ



وہ نوے سال حکومت کریں گے۔ البتہ میں اپنے طویل قریب کی بناء پر یہ غرور کہہ سکتا ہوں کہ یہ نوے سال سے پہلے جانے والے نہیں ہیں۔

مگر وہ خود بھی فوجی تھے۔ انھوں نے میری بات سے اتفاق نہیں کیا۔ میں نے کہا ”بہر حال یہ تو وقت ہی بتائے گا۔“

اس کے کچھ ہی عرصے بعد جب کچھ سول افسران الیوان صدر سے علیحدہ کئے گئے۔ اکی کے ساتھ ہرگیڈیئر صاحب کی بھی چھٹی کر دی گئی۔

کوئی چھ یا سات ماہ بعد وہ ایک روز مجھے راولپنڈی کے صدر کھلاتے میں مل گئے اور خود مجھ سے کہنے لگے کہ ”زبیری صاحب شاید آپ کا خیال صحیح تھا۔ نوے دن تو گزر چکے۔ اب آئندہ دیکھیں کتنے دن کا پروگرام ہے؟“

ایکشن بار بار ملتوی کرنے کی وجہ سے لوگوں نے C.M.L.A. کا مطلب

Cancel my last announcement.

مارشل لاء لگنے کے کچھ عرصے بعد ایک روز میں قدرت اللہ شہاب صاحب جن سے میری اچھی واقفیت تھی، ملنے ان کے گھر گیا تو انھوں نے مجھے بتایا کہ مارشل لاء لگنے کے تقریباً پینتیس روز بعد مجھے ایک روز جنرل صاحب نے چانک بلوایا اور وزارت تعلیم سنبھالنے کے احکامات دیئے۔ اس واقعہ کا ذکر شہاب صاحب نے ”شہاب نامے میں کیا ہے۔

انہوں نے لکھا ہے ”مارشل لاء لگنے کے تقریباً پینتیس دن بعد جنرل ضیاء الحق نے مجھے چانک طلب کر کے وزارت تعلیم کا کام سنبھالنے کے احکامات دیدیئے مگر میں نے اپنی ضعیف العمری اور ریٹائرڈ زندگی کی آرام پسندی کی عادت اور کچھ عرصہ کے لئے لندن جا کر اپنے دوست ابن الشاہ کی عیادت کے عذر پر پیش کئے اس کے باوجود جنرل ضیاء الحق نے مجھے ڈاکٹر احمیل جو اس وقت وزارت تعلیم کے سیکرٹری تھے کے ہمراہ لندن بھیجا دیا۔ وہاں سے واپسی پر بھی ضیاء الحق صاحب نے یہ بات نہیں بھلائی تھی۔ مجھے تشویش تو ضرور لاحق ہوئی مگر میں خاموشی سے کان پیٹ

کر اسلام آباد میں بٹھارہا۔ اسی دوران چیف مارشل لاڈیٹنڈسٹریٹ اور صدر مملکت جنرل ضیاء الحق کو اپنی مرضی کے تحت مل گئے۔ میں ان کا تہہ دل سے شک گذار ہوں کہ انھوں نے نہ تو اس موضوع پر بھرپور بات چیر دی اور نہ کسی قسم کی ناراضگی کا اظہار کیا۔

میں نے آٹھ جرنیلوں کو نظر انداز کر کے جنرل ضیاء الحق کو ترقی دی تھی۔ جہلانہ کے انقلاب میں خاص کردار جنرل چشتی کا تھا۔ جنرل چشتی ضیاء صاحب کے ابتدائی رفقاء میں تھے۔ جنرل صاحب نے شروع ہی سے یہ اندازہ لگالیا تھا کہ انھیں دیر تک اپنا اقتدار قائم رکھنے کے لیے اسلام کا نعرہ لگانا ضروری ہوگا۔ یوں بھی وہ ذاتی طور پر نماز روزہ کے پابند تھے اور اسلام سے حقیقی معنوں میں محبت رکھتے تھے۔ لیکن انھوں نے اسلام کے نام پر جس طرح حکومت چلانے کی کوشش کی اس میں انہیں بری طرح ناکامی ہوئی۔ ہمیشہ کی طرح ان کے اطراف بھی خوشامدیوں کا ایک گولہ جمع ہو گیا جو انہیں خادم اسلام، مرد مومن، اور مرد حق وغیرہ کے ناموں سے پکارتا تھا۔ اور عوام میں بھی یہی نعرے لگواتا تھا۔ آہستہ آہستہ ان کے دل میں یہ بات بیٹھ گئی تھی کہ ملک میں نفاذ اسلام کا کام صرف وہی کر سکتے ہیں۔ ایک مرتبہ صحافیوں سے خطاب کرتے ہوئے انھوں نے کہا تھا۔

”اگرچہ مجھے عوام نے منتخب نہیں کیا لیکن خداوند بزرگ و برتر نے ہمیں یہ ذمہ داری سونپی ہے کہ ہم پاکستان کو اسلام کا قلعہ بنادیں اور ہم اس وقت تک اقتدار نہیں چھوڑیں گے جب تک یہ کام مکمل نہیں ہو جاتا۔“

میں نے ابھی جنرل چشتی کا ذکر کیا تھا۔ وہ جس وقت چیف آف اسٹاف تھے تو جنرل عارف ان کے ماتحت کام کرتے تھے۔

ایک روز کے ایم عارف نے سیکرٹریٹ کا دورہ کیا۔ اس دن ان سے میرا تعارف کرالیا گیا ایک کرنل صاحب ان کے ساتھ تھے۔ انھوں نے تعارف کراتے ہوئے کہا کہ ”یہ مسٹر ایف اے نیپا ہیں۔ بہت سینئر آفیسر ہیں اور قائد اعظم سے لے کر آج تک مختلف سربراہوں کے ساتھ کام کر



رہے ہیں۔ اس پر جنرل عارف نے کہا۔  
 ”جی ہاں مجھے واقفیت ہے۔ میں زبیری خاندان کے بہت سے افسران کو جانتا ہوں۔  
 میں نے کہا۔

”مجھے یاد ہے آپ جنرل یحییٰ کے زمانے میں بھی کچھ عرصے اسی سیکرٹریٹ میں رہے ہیں  
 اس وقت آپ کراچی میں تھے۔ میں نے یہاں بڑا وقت گزارا ہے۔ میرے سامنے یہ  
 تیسرا ماٹشل لا لگا ہے۔“

جنرل عارف بڑے محتاط اور کم گو آدمی تھے انہیں شعر و شاعری سے بھی کافی لگاؤ  
 تھا (بعد میں ان کا دیوان بھی شائع ہوا تھا)۔

جنرل ضیاء الحق سیکرٹریٹ کی مسجد میں ظہر کی نماز پڑھنے بڑی پابندی سے آتے  
 تھے۔ میری ان سے علیک سلیک ہو جایا کرتی تھی۔ وہ کبھی خیریت دریافت کر لیا کرتے تھے۔  
 ان دنوں ان کے ساتھ بہت سے لوگ نماز پڑھنے آیا کرتے تھے جس میں فوجی افسران بھی  
 شامل تھے۔ لیکن میں نے دیکھا ہے کہ اگر کس روز جنرل صاحب جی ایچ کیو وغیرہ چلے  
 گئے اور ظہر کی نماز کے لئے وہاں نہیں آئے تو بہت سے لوگ نماز سے غائب ہو جاتے تھے۔  
 یہ بات عام مشہور تھی کہ بہت سے لوگ وہاں صرف جنرل صاحب کی خوشنودی کے لئے نماز  
 پڑھنے آتے تھے اور ان میں بہت سے ایسے بھی تھے جو بغیر وضو کے ہی نماز میں شریک ہوتے تھے۔  
 خیر اس کے بارے میں مزید کیا لکھنا۔ یہ تو اب ہماری قوم کا کردار بن چکا ہے اور  
 اس قسم کے منافق لوگوں کی کہیں کمی نہیں۔ مگر اس میں کوئی شک نہیں کہ جنرل صاحب خود نماز  
 کے بڑے پابند تھے اور تہجد تک کی نماز پابندی سے ادا کرتے تھے۔ ان کی طبیعت میں بہت  
 انکساری تھی۔ اور وہ لباس کی پرواہ بالکل نہیں کرتے تھے میں نے مسجد میں ان کو بھٹے پہننے  
 فوجی موزے پہننے ہوئے دیکھا ہے۔

وہاں جو صاحب امانت کرتے تھے ان کا نام حاجی امانت تھا۔ وہ ایک سیکشن آفیسر

تھے۔ اچھے نیک آدمی سمجھے جاتے تھے اس لئے وہ اس مسجد میں نماز پڑھانے لگے تھے۔ جب جنرل ضیاء اقبال میں آئے تو وہ بھی ان کے پیچھے وہیں نماز پڑھنے لگے۔ کیسٹ ڈویژن سے ریٹائر ہونے کے بعد حاجی امانت کو افضل سعید نے پرائم منسٹر سیکرٹری میں دو سال کے لئے رکھ لیا تھا۔ ان کو بجٹ وغیرہ کا کافی تجربہ تھا۔

دو سال بعد حاجی امانت کی مدت ملازمت ختم ہونے والی تھی۔ جب اس میں ایک ہفتہ رہ گیا تو انھوں نے وہیں مسجد میں جنرل صاحب سے کہا بس اب میں ایک ہفتہ بعد چلا جاؤں گا۔ جنرل صاحب نے وجہ پوچھی جب انھیں معلوم ہوا کہ وہ ریٹائر ہو رہے ہیں۔ تو انہوں نے وہیں اپنے سیکرٹری سے ان کی ملازمت میں توسیع کرنے کے احکامات جاری کر دیے پھر تو یہ سلسلہ قائم ہو گیا اور ہر سال دو سال بعد اسی طرح وہ مسجد میں اپنی ملازمت میں توسیع کے احکامات حاصل کرتے رہے اور اس طرح انہوں نے کل تیرہ سال کی توسیع کرائی اور ۱۹۸۸ء میں ریٹائر ہوئے۔

میرے خیال میں پاکستان میں ملازمت میں توسیع کا یہ یکسر ریکارڈ ہے جو سوائے حاجی امانت کے اور کسی کو نصیب نہیں ہوا۔ اور اس کی وجہ صرف جنرل ضیاء الحق تھے ایک مرتبہ ایک ریٹائرڈ فوجی افسر سے میری بات چیت ہو رہی تھی۔ ہمارا موضوع گفتگو جنرل صاحب ہی تھی۔ انہوں نے مجھے بتایا کہ جنرل صاحب کو دو چیزوں کا بہت شوق ہے ایک کھانے کا دوسرے بولنے کا۔ اس کے علاوہ ٹی وی کے ڈرامے بھی ٹی وی اسٹیشن سے منگوا کر دیکھتے تھے اور اپنی تقریروں کے کیسٹ بھی منگوا کر دیکھا کرتے تھے۔ اس کے علاوہ انہیں ناہید اختر کے گانے بہت پسند تھے۔ شاید ناہید اختر کے گانے پسند کرنے کی وجہ یہ ہے کہ وہ کچھ عرصے ملتان میں گورنمنٹ رہے تھے اور شاید اسی وقت سے ناہید اختر کو سنتے رہے ہونگے یہ میرا ذاتی خیال ہے۔ اس کی وجہ ذاتی پسند بھی ہو سکتا ہے۔

جنرل صاحب اقتدار سنبھالنے سے قبل جس کوٹلی میں چھینٹ آتے آدمی اسٹیشن کی حیثیت



تھے رہتے تھے۔ مثل لاد لگ جلتے کے بعد بھی وہیں صبح اور اسی کا نام آرمی ہاؤس رکھ دیا گیا اور میں نے سنا ہے کہ وہ کہا کرتے تھے کہ وہ کوئی انہیں بہت راس تھی اس لئے وہ وہاں بٹا نہیں چاہتے تھے۔

جس کمرے میں سڑ سبٹو بٹھا کرتے تھے۔ وہ وہاں کبھی نہیں بیٹھے اس کو انہوں نے Reception Room بنا دیا تھا۔

شرافت حسین شفقت نے اپنا کتاب میں لکھا ہے۔  
 ”جنرل صنیاء الحق تو ہم پرست بہت تھے۔ کلکتہ کے کپتا پرس میں شائع شدہ جرنل  
 ۸۹-۸۸ عیس میں یہ پیش گوئی شائع ہوئی کہ جنرل صنیاء الحق خطرے میں ہیں اور قضائی حادثے  
 میں ان کی زندگی ختم ہو سکتی ہے۔“

ادھر اس حوالائی کو بارہ جماعتوں کے اتحاد نے بھی انہیں پریشان کیا۔ کیونکہ  
 ان کا اپنا مدوہ تھا جسے ہم سے خطرہ لاحق ہو سکتا ہے۔۔۔ انہی دنوں مشہور منہج  
 ایم اے ملک نے یہ پیش گوئی کر دی کہ صنیاء الحق کے عہد میں ڈرامائی تبدیلی ہو سکتی ہے، ان سب  
 باتوں نے انہیں بے حد خوفزدہ اور چڑچڑاہٹا بنا کے رکھ دیا تھا۔ وہ اتنے سراسیمہ تھے کہ قومی  
 اسمبلی توڑنے کے بعد ایک رات بھی آرمی ہاؤس راولپنڈی سے باہر نہیں گزاری۔  
 وہ نفاذ اسلام کے لئے ایک ریفرنڈم کرانا چاہتے تھے۔ مگر ۱۷ اگست کے حادثے میں  
 وہ جان بحق ہو گئے اور ان کا یہ خواب پورا نہ ہو سکا۔

ان کی معذور بیٹی زین ان کی بہت بڑی کمزوری تھی۔ وہ اکثر ملازم کے ساتھ مسجد میں آکر  
 نماز کی نماز میں بیٹھ جاتا کرتی تھی۔ اور ہمیشہ فوجیوں سے نفارم پہنتی تھی۔ بیٹھے سے اللہ اللہ کی  
 آوازیں آتی رہتی تھیں۔ میں نے سب سے پہلے اسے وہیں دیکھا اور پتہ چلا کہ وہ جنرل صنیاء  
 کی بیٹی ہے وہ ذہنی طور پر معذور ہے۔ جنرل صاحب اس سے بے پناہ محبت کرتے تھے اور انکی  
 کوئی بات نہیں ٹالتے تھے جو بھی اس کے منہ سے نکلتا تھا پورا کرتے تھے۔



ایک مرتبہ لاہور میں ایک خاتون بچہ رکھتی تھی اور وہ اس طرح کہ چور ان کے گھر میں گھسے۔ اس کے بھائی نے دیکھ لیا اور اس نے مزاحمت کی ایک چور نے اسے پکڑ لیا۔ بہن بھائی کو بچانے کے لئے بڑھی تو دوسرے چور نے اس کے بچہ کو بھونک دیا اور وہ وہیں قہقہہ مچا کر بھاگ گیا۔ وہ چور پکڑا گیا۔ مقدمے میں بچے کے ہر کورٹ نے اسے پھانسی کی سزا قویز کی تھی۔ اس زمانے میں اس کا ایک رشتہ دار جنرل صاحب کی معذور بیٹی زین کی دیکھ بھال پر متور تھا اس شخص نے زین سے اس چور کی سفارش جنرل صاحب تک پہنچائی اور چونکہ ضیاء صاحب اس کی کوئی بات نہیں مانتے تھے اس لئے انہوں نے اسے رہا تو نہیں کیا البتہ اس کی پھانسی کی سزا عمر قید میں تبدیل کر دی۔

جنرل ضیاء الحق نے اپنے زمانے میں جو کام معذور افراد ان کی دیکھ بھال اور ان کی تادیب کی مافی الامداد کے سلسلے میں کیا ہے وہ واقعی قابل تعریف ہے۔ ہو سکتا ہے اس کی وجہ نفسیاتی ہو کیونکہ ان کی بیٹی زین خود ایک معذور لڑکی ہے اس لئے ان کے دل میں معذور افراد کے لیے ہمدردانہ جذبات کا ہونا ایک فطری عمل ہے۔ بہر حال جنرل ضیاء الحق کا یہ کام ہمیشہ یاد رکھا جائے گا۔

خدا کا شکر ہے کہ میں جنرل ضیاء الحق کے اقتدار میں آنے کے صرف دو سال بعد یعنی ۵ جولائی ۱۹۷۹ء کو باعزت طریقے پر اپنی ملازمت کی مدت پوری کر کے ریٹائر ہو گیا۔


انہوں نے اپنے دور حکومت میں بہت سے اسٹاف بران اور دیگر لوگوں کو سرکاری خرچ پر فریضہ حج کی ادائیگی کے لئے بھیجا۔ مگر خدا کا شکر ہے میں نے معذرت اپنی بیگم کے اپنے ریٹائرمنٹ کے بعد ۱۹۸۲ء میں عمرہ اور پھر ۱۹۸۳ء میں حج کی سعادت اپنے خرچ پر حاصل کی۔ معاذ اللہ میں نے اپنی محرم بیٹی دروانہ کی طرف سے بھی عمرہ ادا کیا۔ خدا قبول فرمائے (آمین)

۱۷ اگست ۱۹۸۸ء کو جب جنرل ضیاء الحق کئی بڑے بڑے جنریلوں اور اہل کیسیہ کے ہمراہ بھاولپور سے اسلام آباد واپس جاتے کے لئے C-130 جہاز میں سوار ہوئے تو وہ



اڑنے کے ذرا ہی دیر بعد حادثے کا شکار ہو گیا۔ ہوائی جہاز اور تمام مسافروں کے پر خچے اڑ گئے  
 بہر حال کچھ افران کی شناخت کر کے ان کے جنازے تیار کر دیئے گئے اور جنرل منیا والحق کے  
 جنازے کو بہت بڑے اجتماع کی موجودگی میں اسلام آباد کی فیصل مسجد کے احاطے میں دفن کر  
 دیا گیا۔

اس کے بعد اس حادثے کی تحقیقات مختلف ذرائع سے کی گئی مگر آج تک کوئی  
 حتمی بات معلوم نہ ہو سکی۔ بہر حال اس تمام گھٹنکو کے اختتام پر مجھے افلاطون کا قول یاد آتا ہے  
 کہ کسی انسان کی افتادہ طبع کا سراغ آدمی کے معمول معمولی کاموں سے ملتا ہے بڑے بڑے کام سے نہیں۔





۹۳-۱۹۹۲ء کے لئے

## زبیری پبلشرز کا اشاعتی پروگرام

- ۱- سیرت سیدنا حضرت زبیرؓ - (مؤلف - حسین احمد زبیری صاحب)
- ۲- مجلہ الزبیر - (حضرت زبیرؓ کے اہل خاندان کی علمی کاوشوں کا ایک جائزہ)
- ۳- ضیائے حیات (سوانح عمری ڈاکٹر سر ضیاء الدین احمد)  
مؤلف محمد امین زبیری صاحب - صفحات ۴۰۰
- ۴- جذبات اشک (مجموعہ کلام منیر الدین حسین اشک مارہروی)
- ۵- "کتاب نعت" (نعتیہ کلام - ظفر عمر زبیری)
- ۶- گورنر جنرل ہاؤس سے آرمی ہاؤس تک
- ۷- "بصیرت" بصیرت افروز نظم - (شاعر ڈاکٹر قیوم پاشا زبیری)  
شائع ہو گئی ہے قیمت: ۵۰ روپے
- ۸- "کلام صدیق" مجموعہ کلام - صدیق حسن صدیق مارہروی)  
شائع ہو گیا ہے - قیمت ۴۰ روپے



KHWAJA  
PRINTERS

ذخیرہ کتب :- محمد احمد ترازوی